

استد لستد چاچھو

کرشن چندر
عمر میمنٹ

۳۴

سلور جو بلي
عظمت ادبي اڪيڊمي نمبر ۲۵

اڏو لٽو ۽ اجهو

ڪرشن چندر

۵۴ هيٺ

عظمت ادبي اڪيڊمي
حيدرآباد

[جملي حق ۽ واسطا محفوظ]

نالو :	اٿو لئو ۽ اجهو
مصنف :	ڪرشن چندر
مترجم :	عمر ميمڻ
چاپو :	پهريون
سال :	جنوري ۱۹۸۵ع
پاران :	ايم ايڇ پنهور انسٽيٽيوٽ آف سنڌ اسٽڊيز، ڄامشورو.

قيمت ۱۶۰۰

Digitized by M. H. Panhwar Institute of Sindh Studies, Jamshoro.

هي ڪتاب م.ع. ميمڻ، عظمت ادبي اڪيڊمي
پاران، سردار ڀرتنگ پريس، کاڌي کاتو حيدرآباد مان
چپائي پڌرو ڪيو.

پيش لفظ

پيش لفظ

اداري جو پنجويھون ڪتاب اوهان جي هٿن ۾ آھي. جيڪو سفر فيمروري ۱۹۷۶ع ۾ ننڍڙي ڪتاب ”اگهاڙيءَ“ سان شروع ٿيو هو سو آهستي آهستي جاري آھي. انهيءَ سموري وقت ۾ اسان سنڌي ادب ۽ ٻوليءَ جي ڪا خدمت ڪري سگهيا آھيون يا نہ، تنھن جو فيصلو ٻوليءَ ۽ ادب جي پارڪن تي ٿو ڇڏجي، ۽ عوام جي خدمت ۾ سٺا ۽ معياري ۽ گھٽ قيمت وارا ڪتاب پيش ڪري سگهيا آھيون يا نہ، انهيءَ جو فيصلو پڙھندڙ پاڻن تي.

اسين پنھنجي عاجزانہ ڪرشم جاري رکنداسون، شل قبول پوي.

ڪجهه ڪتاب متعلق — هي ڪتاب اردوءَ جي جڳ مشهور ليکڪ ڪرشن چندر جي ڪتاب ”روٽي، ڪپڙا اور مڪان“ جو ترجمو آھي جنھن ۾ هڪ ھاريءَ جي زندگي بيان ڪيل آھي تہ ڪھڙيءَ ريت هو زميندار جي غلاميءَ ۾ جڪڙيو ويو هو، مٿس ڪھڙا ڪھڙا ظلم ڪيا ويا، پوءِ هو ڪھڙي ريت ان غلاميءَ مان جان ڇڏائي ڀڳيو، مزوري ڪيائين ۽ مزوريءَ دوران کيس ڪھڙين ڪھڙين تڪليفن جو منھن ڏسڻو پيو، پوءِ

ڪيئن سندس ملاقات هڪ همدرد ڪامريڊ سان ٿي
جنهن سندس نظرياتي تربيت ڪئي، ۽ پوءِ هو ڪيئن
زميندارن ۽ جاگيردارن سان وڙهيو، کيس ۽ سندس دوستن
کي ڪهڙيون قربانيون ڏيڻيون پيون ۽ کيس آخر ۾
هارين ۽ مظلومن ۽ محڪومن جي پلي لاءِ ڪم ڪرڻ
جي ڏوهه ۾ موت جي سزا ڏني ويئي.

ڪرشن چندر جو نالو پڙهندڙن لاءِ نئون نه آهي
تنهنڪري ڪتاب جي مواد متعلق ڪجهه چوڻ بيڪار
آهي، باقي ترجمي ڪرڻ وقت مون پوري ڪوشش
ڪئي آهي ته ڪتاب جي روح کي برقرار رکي سگهان.
پنهنجي انهيءَ ڪوشش ۾ ڪيتري قدر ڪامياب ٿيو
آهيان تنهن جو فيصلو پڙهندڙ ڪن.

سات سلامت

عمر ٻيٽ

۱-۱۶-۱۹۸۵ع

منهنجو ننڍپڻ، جيڪو هر انسان جي زندگيءَ جو انهيءَ لحاظ کان خوبصورت ترين دور هوندو آهي جو اهو زمانو بي فڪريءَ جو زمانو هوندو آهي، بس وقت تي ماني ملي. ٻيو دنيا ۾ ڇا پيو وهي واپري تنهن سان ٻار جو ڪو واسطو نه آهي. انهيءَ هوندي به ٻالڻ اڪثريت جو ته جهڳين ۽ گند ڪچري جي ڍون تي گذرندو آهي. بي فڪر هوندي به اهي ٻار ۽ سندن زندگيون، جهڳين ۽ گند ڪچري جي محور تي ڀرمون گذرنديون آهن. منهنجو ننڍپڻ ڪشمير جي جنت نظير واديءَ ۾ گذريو. فطرت جي حسين منظرنگاري ۽ واديءَ جي سونهن، سوييا جي هنج ۾ ڀروروش حاصل ڪري آڻ وڌو ٿيو آهيان، انهيءَ ڪري هن ڪائنات جي جنهن شئي مون کي سڀ کان وڌيڪ متاثر ڪيو آهي سا آهي فطرت.

سياري ۾ ڪجهه جهڙن اڇن، سفيد گلن جي صورت ۾ آسمان تان وسندڙ برف جي برسات ۽ بهار ۾ هزارين رنگن جي رنگ، ٻـرنگي ۽ مختلف قسمن جي خوشبوئن وارن گلن جي ٿڙن جي وقت نساڻن، مون فطرت جي هر ڪيفيت جو ڳوڙهي نگاه سان جائزو ورتو آهي ۽ گهري نظر سان مطالعو ڪيو آهي، فطرت

جي سادگي، ۽ سرڪشيءَ ۾ به مون هڪ قسم جي تنظيم، هڪ قسم جو شان ڏٺو آهي جيڪو زندگيءَ جي ٻي ڪنهن مظهر ۾ نظر ڪونه آيم. مون کي خوشي تڏهن ٿيندي آهي جڏهن فطرت جي هنج ۾ رهڻ نصيب ٿئي. شهرن ۾ رهڻ جي بساوجود آءٌ هر وقت ڪنهن اهڙي ماحول جي ڳولها ۾ رهندو آهيان جتي فصل، وڻ ٿڻ، جبل ۽ دريا يا سمنڊ منهنجي نظرن اڳيان رهي سگهن. سمنڊ جي خاموشي ۽ جوش ۾ آيل لهرن جو ڳوٺ، برف سان ڍڪيل يا ساوا ساوا جبل، وڻ ۽ انهن تي رهندڙ پکي پڪڻ ۽ سندن دلفريب لانيون، ڌرتي ماءُ جي ڪڪ مان جنم وٺندڙ سنهڙا، سهڻا ساوا ساوا سلا ۽ پگهر سان شل هاري. جتي هر وقت نظر اچن. پنهنجو پگهر وهاڻي، ڌرتيءَ جو سينو چيري هن دنيا جي انسانن لاءِ اُن پيدا ڪندڙ هاري، وڻن تي ويٺل ۽ پاڻ ۾ ڇهلون ڪندڙ پکي، اهي اهڙا نظارا آهن جيڪي منهنجي ذهن کي سڪون رسائين ٿا.

انهي فطرتي ماحول ۾ رهندي. مون زندگيءَ جي به اصليت ڏٺي ۽ امير جي اميري ۽ ڪميري، ۽ غريب جي مجبوري ۽ بيوسيءَ جا اهڙا اهڙا ته نظارا ڏٺا جو ذهن نيٺ سوچڻ تي مجبور ٿي پيو ته اهو ڇا؟ سوچ جو سلسلو هڪ دفعو شروع جو ٿيو ته ڪيتريون ڳالهيون ذهن جي پردي تي ظاهر ٿيون، ۽ اڃا نڄاڻ اهو سلسلو ڪيتري وقت تائين هلندو رهندو ۽ ڪهڙيون

ڪهڙيون ڳالهيون واضح ٿينديون. پر ايترو آئون خاطريءَ سان چئي سگهان ٿو ته منهنجي زندگيءَ ۾ ”گورڪي“ پوءِ آيو، فطرت پهرين اچي چڪي هئي. شروع ۾ ته صرف برفاني برسات جو نظارو، رنگا رنگ گلن جي سونهن هر طرف پکڙيل ساوڪ جي حسن مون کي متاثر ڪيو ۽ اهڙا نظارا ڏسي دل خوش ٿيندي هئي. پوءِ جڏهن سوچ جي عادت پئجي ته اهو خيال آيو ته مڪڙين جي شوخي، بلبل جي نغمگي ۽ مور جي ناچ پويان به ڪو مقصد اڪيل آهي ۽ انهيءَ خيال سان گڏ مون کي اهو خيال به ٿيو ته فطرت جي هر انداز ۾ جيڪو مقصد آهي سو ظاهر ڪري ٿو ته فطرت بي مقصد نه آهي ۽ جي فطرت بي مقصد نه آهي ته پوءِ انسان به بي مقصد نٿو ٿي سگهي. انسان جو به هر قدم ڪنهن نه ڪنهن مقصد لاءِ هوندو. انساني سماج، انسان جي زندگي، ۽ انساني ادب، ڪابه شئي بي مقصد نٿي ٿي سگهي. فطرت ۾ تخليق جو مادو آهي، تخریب به آهي، جوش آهي ته سڪڙڻ ۽ خاموشي به آهي، شوخي آهي ته سادگي به آهي، ۽ انهن سڀني خامين ۽ خوبين کي فطرت اهڙي ترتيب ۽ تنظيم سان هڪٻئي سان مربوط ڪري ڇڏيو آهي جو خوبصورتيءَ جو تصور اکين جي پردي تي اچيو وڃي ۽ فطرت جي انهيءَ ترتيب ۽ تنظيم کي آءٌ حسن چونڊو آهيان! يعني اصل حسن دراصل مڪڙيءَ جو رنگ، گل جي خوشبو، نه آهي پر

اهو سڀڪجهه، آهي جيڪو فطرت جو لازمي حصو آهي،
 يعني تخليق، تخریب، جوش، سکون، شوخي، سادگي.
 اهو سڀڪجهه، جنهن تسلسل سان ٿي رهيو آهي، تنهن
 کي حسن چئجي ته اجايو نه آهي. ۽ جڏهن آءُ انساني
 سماج، انساني زندگيءَ ۾ حسن آڻڻ جي ڳالهه ڪندو
 آهيان ته انهيءَ جو مقصد خوبصورت ڇهرا، ميڪاپ
 سان ستيل ڇهرا، خوبصورت نقابن سان ڍڪيل ڇهرا،
 وڏا وڏا بنگلم، ڊگهيون ڪارون، نه آهي. آءُ زندگيءَ
 ۾ به تنظيم ۽ ترتيب ڏسڻ چاهيان ٿو. ڏک سک، صحت
 بيماري، کل خوشي هر هڪ انسان لاءِ ساڳي ترتيب ۽
 تنظيم سان. ائين نه ته ڪن جي لاءِ صرف خوشيون
 آهن ته ڪن لاءِ صرف ڏک. اها سونهن نه آهي، اهو
 زندگيءَ جو، انساني سماج جو مڪروه، بدصورت رخ
 آهي. مطلب اهو ته منهنجي سوچ ۾ اهو لاڙو فطرت
 جي تنظيم ڏسڻ کانپوءِ پيدا ٿيو. ڪٿت جي اها ترتيب
 ۽ تنظيم نه ڏسي سگهان ها، نه پروڙي سگهن ها ته
 منهنجي خيالن ۾ به اها تبديلي نه اچي ها. بس مٿاڇري
 سونهن کي سونهن چوان ها. انسان سهڻو ڪهڙو؟ ڇا
 اهو جنهن جا نقش سهڻا هجن؟ نه. انسان سهڻو اهو
 جنهن جا عمل انسانڌات جي ڀلي لاءِ هجن. ته انساني
 سماج ۽ انساني زندگي به سهڻي تڏهن ٿيندي جڏهن ان
 ۾ تنظيم پيدا ٿي. ترتيب پيدا ٿي. ڏک سک، غم
 خوشي سڀن لاءِ.

فطرت کانپوءِ جنهن واقعي يا حقيقت مون کي متاثر ڪيو سا آهي سائنس. سائنسي علم جهڙيءَ ريت ڪنهن حقيقت کي حقيقت ثابت ڪرڻ لاءِ دليل بازي ڪري ٿو يا انهيءَ کي رد ڪرڻ لاءِ جواز مهيا ڪري ٿو تنهن ڳالهه مون کي متاثر ڪيو. جهڙيءَ ريت سائنس، شين جي حقيقت معلوم ڪرڻ لاءِ جاکوڙ ڪري ٿي. جيئن نوان نوان دروازا کولي ٿي ۽ جيئن ڪنهن به ڳالهه کي آخري ۽ حتمي نٿي سمجهي تنهن ڳالهه مون کي موجوده دور ۾ زندهه رهڻ سيکاريو ۽ مون ۾ اها همت پيدا ڪئي ته آءٌ ڪنهن به ڳالهه کي صرف آخر نه سمجهان، انهيءَ آسري ۾ رهان ته سڀاڻي ڪا به ڳالهه به ظاهر ٿي سگهي ٿي، ڇا اڳ پيش ڪيل نظريي کي رد ڪري ڪو نئون نظريو پيش ڪيو ويندو. سائنسي علم جي ڪري منهنجي ذهن ۾ ڪيتريون ڳالهيون واضح ٿيون، ۽ ڪيتريون جيڪي اڳ آءٌ واضح سمجهندو هوس سي منهنجي پيون. سوچ جا نوان نوان موضوع ۽ ميدان هٿ آيا پر سڀ کان وڏي ڳالهه اها ته سائنس منهنجي فطرت پسنديءَ کي نئون روپ ڏنو. سائنسي علم سان واقفيت کان اڳ انساني سماج ۽ زندگيءَ کي ستارڻ جو جيڪو منصوبو منهنجي ذهن ۾ هو سو اهو هو ته انسان کي سادگي اختيار ڪرڻ کپي، فطري ماحول ۾ رهڻ کپي، شهري زندگي ۽ مشيني زندگيءَ کان خود کي بچائڻ کپي. پر سائنس مون

کي اهو سيڪاريو ته اسين فطرت جا گجهه معلوم ڪري، فطري تنظيم ۽ ترتيب جو طريقو ڪار معلوم ڪري انساني سماج ۾ اهي ئي قانون لاڳو ڪري، پنهنجي زندگيءَ کي فطرت جي ويجهو ڪري سگهون ٿا يا پاڻ فطري نظام تي سوچ ويچار ڪري، پنهنجو عقل ڊوڙائي، پنهنجي سمجهه استعمال ڪري اسين فطرت کان به ڪو وڌيڪ منظم ۽ ترتيب وار معاشرو قائم ڪري سگهون ٿا جنهن ۾ سادگيءَ بدران پرپور زندگي گذاري سگهجي ٿي. شهرن ۾ رهي سگهجي ٿو، ۽ مشينن کان ڪم وٺي سگهجي ٿو. انهيءَ جي باوجود هر شئي فطري لڳي سگهي ٿي.

فطرت ۽ سائنس کانپوءِ، يعني ننڍپڻ ۾ فطرت جا حسين نظارا ڏسندو رهيس. فطرت جي خامين ۽ خوبين جو مطالعو ڪندو رهيس، اسڪول ۾ داخل ٿيس ۽ پالڻ کان مٿي چڙهيس ته سائنس منهنجي زندگيءَ ۾ داخل ٿي ۽ جڏهن ڪاليج ۾ هوس تن ڏينهن روس مان هڪ آواز بلند ٿيو. دنيا جا مزدورو، هڪ ٿي وڃو. اهو آواز مون به ٻڌو ۽ دنيا جي ڪروڙها نوجوانن ٻڌو ۽ انسان کي انسان جي غلاميءَ مان آزاد ڪرائڻ لاءِ، هڪ نئين انسان، نئين انساني سماج جي تعمير لاءِ روس مان آيل اهو سڏ منهنجي سوچ جي صلاحيت کي هڪ نئون موضوع بخشي ويو. ڪاليج ۾ سائنسي مضمونن سان گڏ مون مارڪس، اينگلس، ۽ لينن کي پڙهڻ شروع

ڪيو، ۽ سوشلسٽن ۽ ڪميونسٽن جي علمي ۽ سياسي
مجلسن ۾ به شريڪ ٿيڻ لڳس.

وطن جي آزاديءَ کي مون صرف هندوستان جي
آزادي نه سمجهيو پر انهيءَ کي ايشيا، آفريقا، اتر آمريڪا
۽ يورپ جي ڪروڙين ڏڏڙيل، پيڙهيل، غلاميءَ جي
زنجيرن ۾ جڪڙيل انسانن جي آزاديءَ جي تحريڪ
سمجهيو. هڪ اهڙي تحريڪ جيڪا انسانن جي انهيءَ
گروه کي هڪ مخصوص نظام زندگيءَ جي چار مان
آزاد ڪرائي بهتر دنيا جي تعمير واري رستي ڏانهن
وٺي ويندي.

پر انهيءَ لاءِ مون ڪانگريس، مهاسيا يا اڪالي دل
۾ ڪي به آسرا يا اميدون ڪونه رکيون هيون جو
چاتم ٿي ته اهي پارٽيون ملڪ ۾ اهڙو نظام قائم نه
ڪري سگهنديون، ۽ اهو ته ڇا، هو قائم ڪرڻ چاهينديون
ٿي ڪونه جنهن ۾ سڀ انسان برابر هجن، ڏک سڪ،
غم خوشي، سڀني لاءِ يڪسان هجي. مون چاتو ٿي ته
صورت حال اها ٿيندي جو اڄ غير اسان کي پيڙهي رهيا
آهن، آزاديءَ کانپوءِ پنهنجا پيڙهيندا. غيرن متعلق خبر
آهي ته ڪائيندا. ماس ڪائيندا ۽ رت چوسيندا. سو اهي
سڌو سنئون پنهنجو ڪم ڪندا هئا، باقي پنهنجا وري
دم دلاسا ڏيئي، پاڻي پياري پياري ماريوندا. چانهه ۾
ويهاري ڪائيندا، مٺن ٻولن جي چريءَ سان، دلفريب
تقريرن جي دولاپ سان، نئين روشن مستقبل جي ڪوڙن

وعدن جي مدد سان انسانن کي قتل ڪندا، سندن رت چوسيندا ۽ سندن ماس کائيندا.

جهڙيءَ ريت هر انسان پنهنجي زندگي ڪن اصولن پٽالدر گذاريندو آهي تيئن مون پنهنجي زندگي گذارڻ لاءِ روس جي انهيءَ آواز کي راه طور منتخب ڪيو ۽ اڄ به انهيءَ فلسفي کي نظر ۾ رکي سوچيان ٿو، لکن ٿو ۽ عمل ڪريان ٿو. پر انهيءَ کي ڇا ڪجي جو هر روشنيءَ سان گڏ جهڙيءَ ريت پاڇو به هوندو آهي ۽ هر چڱيءَ سان گڏ برائون به هونديون آهن، تيئن انهيءَ نظام حيات ۾ به ڪي اوڻايون آهن ڪي برائيون آهن، يا پيدا ٿي ويون آهن، جيئن گهر ۾ جي به پاڻي هوندا ته منجهن اختلاف جي گنجائش گهٽ هوندي، جي ڏهه پاڻي هوندا ته اختلاف جي گنجائش پيدا ٿي پوندي ڇو ته زندگي گذارڻ جا طور طريقا هر ماڻهوءَ جا ڌار ڌار هجن ٿا، مسئلن کي سمجهڻ جو انداز هر ڪنهن جو جدا هوندو آهي، انهيءَ ريت اشتراڪيت تي عمل ڪرڻ وارا جڏهن ٿورا هئا ۽ هر قدم ڳوڙهي سوچ ويچار کانپوءِ ڪنيو ويندو هو تڏهن خرابيون ڪونه هيون پر جيئن انهيءَ رستي تي هلندڙن جو تعداد وڌي رهيو آهي، عمل ڪرڻ وارا وڌي رهيا آهن ته خرابيون به وڌي رهيون آهن ۽ اوڻايون ۽ ڪميون ظاهر ٿي رهيون آهن. هن وقت اڌ آبادي دنيا جي سوشلزم جي اصولن تي عمل ڪري رهي آهي، دنيا جي مزورن ۽

هارين کي انهيءَ نظام حيات ۾ پنهنجي نجات ۽ پلو
 نظر اچي ٿو، منهنڪري هاڻ اها تحريڪ انهيءَ نڪتي
 تائين پهچي چڪي آهي جتي هر وڪ، هر قدم هر عمل،
 سخت ترين تنقيد ۽ چنڊ چاڻ کانپوءِ عمل ۾ آڻڻ گهرجي،
 جي ائين نه ڪيو ويو ته اهڙا ماڻهو به انهيءَ تحريڪ
 ۾ شامل ٿي ويندا جيڪي دراصل انهيءَ نظام جا سخت
 مخالف آهن ۽ مخلص ماڻهن جي صفن ۾ داخل ٿي هو
 سوشلزم جي اصولن خلاف عمل ڪندا ۽ ائين ناسمجھ
 ماڻهن جي نظرن ۾ سوشلزم جي اهميت ختم ٿي ويندي
 ۽ سمورو نظام تباهه ٿي ويندو. آڏو بذات خود انهيءَ
 نظام جو پيروڪار آهيان پر اصولن تي اڪيون پوري
 عمل ڪرڻ وارو نه آهيان. منهنجو خيال آهي ته
 سرمايهداري پنهنجو وقت پورو ڪري چڪي، هاڻ ايندڙ
 سؤ ڏيڍ سؤ يا ٻه سؤ سالن تائين انساني سماج کي
 پنهنجي پلائيءَ ۽ نجات لاءِ انهيءَ نظام حيات تي هلڻو
 پوندو. انهيءَ جي مون کي پڪ آهي، پر ان جي باوجود
 آڏو انهيءَ رستي کي انسانذات جي پلائيءَ ۽ نجات طرف
 وٺي ويندڙ آخري ۽ حتمي رستو نٿو سمجهان ممڪن
 آهي سؤ ڏيڍ سؤ يا ٻه سؤ سالن کانپوءِ دنيا جا انسان
 اڃان به ڪو بهتر معاشرو تشڪيل ڪري وٺن، انساني
 ذهن کي رنگ نه لڳو آهي. اهو مسلسل ڪم ڪري
 رهيو آهي ۽ هر ساعت ڪنهن خوش خبريءَ جي اميد
 بيٺي آهي. ڏاها، عالم، مفڪر ۽ دانشور پنهنجيءَ پر

۾ ۽ سائنسدان پنهنجي حيثيت ۾ مسلسل جاکوڙ ۾ رڌل آهن. اهي ضرور انهيءَ موجوده نظام ۾ هڪ انقلابي سدارا آڻڻ ۾ ڪامياب ٿي ويندا. تنهنڪري اهڙن خوشامدڙين کان پري ڀڄڻ گهرجي جيڪي هن وقت جي نظام ۽ اصولن کي قطعي ۽ صرف آخر سمجهن ٿا. مون کي اميد آهي ته وقت گذرڻ سان گڏ، جتي خوشامدڙيا ۽ بي عمل انسان پيدا ٿيندا اتي، سچا، مخلص ماڻهو به وڌندا ۽ اهي هر وقت سخت ترين تنقيد ڪري انهيءَ نظام جي صورت بگڙڻ کان بچائيندا ۽ سندن محنت جي نتيجي ۾ نوان اصول ٺهندا، جيڪي اشتراڪيت جي صورت کي بدلائيندا ۽ اها بدليل صورت اشتراڪيت جي موجوده سماجي جوڙجڪ کي به بدلائيندي ۽ ائين هڪ نئون سماج تخليق ٿيندو. اهو ٿيڻو آهي ۽ ٿيندو. ڪيتريون ننڍيون ننڍيون ڳالهون جيڪي ظاهري طور تي بنهه معمولي لڳنديون آهن، مون پنهنجي پيءُ کان سکيون. جهڙوڪر طئي ٿيل مسئلن کي ان طئي ٿيل سمجهڻ، زندگيءَ مان مڪمل لطف حاصل ڪرڻ ۽ ڪنڌ مٿي ڪري جيئڻ، پنهنجن مخالفن جي عزت ڪرڻ ۽ انهن جي ڳالهه غور سان ٻڌڻ، ٻرن ماڻهن تي اعتبار نه ڪرڻ، ۽ معمولي يا عام ماڻهن سان آت ويهه ڏيڻ ويٺ جو ناڻو رکڻ.

منهنجو پيءُ هڪ نهايت قابل ۽ هوشيار ڊاڪٽر هو تنهنڪري ڪيترا راجا مهاراجا ۽ سندن خاندان،

مهندس مريضن ۾ شمار ٿيندا هئا پر هو ڪڏهن به انهن جي صحبت ۾ اٿڻ ويهڻ تي فخر نه ڪندو هو ۽ ڪوشش ڪري انهن سان صرف ايترو واسطو رکندو هو جيترو ڊاڪٽر جو مريض سان هجڻ کپي. پنهنجو باقي وقت هو عام ماڻهن جي صحبت ۾ گذاريندو هو ۽ راجائن جو ملازم هجڻ جي باوجود انهن سان نفرت ڪندو هو. کيس مزورن سان، هارين سان ۽ ٻين محنت جو ڪم ڪندڙ غريب، نادار انسانن سان پيار هوندو هو. خود مون پنهنجي ذاتي غريبيائي زندگيءَ ۾ ڪيترن وڏن ماڻهن کي ڏٺو آهي، ۽ ڪنهن نه ڪنهن بهاني انهن سان تعلق به رهيو آهي. پر مون اهڙن ماڻهن جي گهڻائيءَ کي تنگ نظر، مفاد پرست، موقعي پرست، دوکي باز ۽ ڏيکاءُ جا ماريل ڏٺو. غريب نادار، بي وس محنتي انسانن جي قرب ۾ مون کي سچو پيار، خلوص ۽ انسانيت ملي ۽ انهن کي مون هر مڪر ۽ فريب تنگ نظري، مفاد پرستي ۽ موقعي پرستي کان مٿانهون ڏٺو. منهنجو پيءُ ڊاڪٽر چوندو هو ته انسان کي فرشتو ٿيڻ جي ڪوشش نه ڪرڻ گهرجي. فرشتا فرشتا آهن ۽ انسان انسان. انهيءَ ڪري انسان کي پنهنجي مختصر حياتيءَ ۾ ننڍا ننڍا گناهه ڪرڻ گهرجن، ٿوريون، ننڍيون ننڍيون غلطيون به ڪرڻ ۾ عيب نه آهي، ٿوري سرڪشي به جائز آهي. بظاهر اهي ڳالهون غلط ٿيون

معلوم ٿين، پر مون کي ته زندگيءَ جي تجربن مان خبر پيئي آهي ته اهي سڀ ڳالهائون صحيح آهن.

پهرين ادبي ڪتاب جيڪو پڙهيو سو الف لائي جو اردو ترجمو هو. اها ٽئين درجي جي ڳالهه آهي. بابا ادبي ڪتاب پڙهڻ کان منع نه ڪندو هو، امان کي سخت اعتراض هوندو هو. الف لائي کانپوءِ مون صدر شين جون ڪهاڻيون پڙهيون، ۽ پوءِ پردي چنڊ پڙهيم. ميٽرڪ تائين اردوءَ جو چڱو ڇوڪو ادب نظارن مان ڪڍي چڪو هو، ميٽرڪ ۾ ٽيگور پڙهيم جنهن ڪافي وقت تائين ذهن کي متاثر ڪيو. روسي عوامي انقلاب کان اڳ جي روسي ادب جون لکڻيون منهنجي خيال ۾ عالمي ادب جون سرواڻ آهن، پشڪن، گوگول وغيره اهڙو ادب تخليق ڪيو آهي جيڪو ٻي ڪنهن ٻوليءَ ۾ مشڪل سان ملي سگهندو.

پراڻن ادبن ۾ جن کي بار بار پڙهيو اٿم ۽ پڙهندو رهندس سي ٽيڪسٽ بڪس ۽ غالب آهن. موجوده يورپي ناول نگارن ۾ ميخائيل شولوخوف، هينگري ۽ هارورڊ فاسٽ منهنجا پسنديدار اديب آهن.

اجنتا جي غارن ۾ مصوري ۽ سنگ تراشيءَ جا جيڪي شاهڪار مليا آهن. تن جي آءُ تعريف ڪندو آهيان پر گذريل چار سؤ سالن ۾ يورپي مصورن ۽ سنگ تراشن جيڪي شاهڪار تخليق ڪيا آهن تن جي

واکاڻ نه ڪرڻ وڏي ۾ وڏي منافقي ٿيندي.
 نثري ميدان ۾ يورپي ليکڪن کي مڃيندو آهيان
 ۽ شاعريءَ ۾ مشرق جي شاعريءَ جا عاشق.
 عاشق ته اڃان گهڻين شين جو آهيان جو سڄو روز
 نڪرندو آهي ۽ پاڻ سان گڏوگڏ هڪ نئين نرالي دنيا
 کڻي ايندو آهي. ڪيترين جو ذڪر ڪريان، جو اهو
 سلسلو ته ائين هلندو ئي رهندو.

ڪرشن چندر

ڪرشن، اردوءَ جو سڀ کان وڏو اديب آهي. ادبي
 لحاظ کان وڏو، پر قد جو چوڏو. جنهن تي ڪنهن اهو
 چيو هو ته اردوءَ تي بندرن جو قبضو آهي. هو ڪنهن
 تعارف جو يا سندس ڪا به لکڻي ڪنهن تبصري جي
 محتاج نه آهي. پر ته به نه ڄاڻ ڇو هن مون کي پنهنجي
 هن لکڻيءَ تي تبصرو لکڻ لاءِ چيو، ۽ آڻ اهو فرض
 پورو پيو ڪريان ڇو جو ڪرشن جي ڪا ڳالهه ٿارڻ
 منهنجي وس ۾ نه آهي. هاڻي سوچيان پيو ته منهنجو
 اهو قدم ڪٿي مون تي ماڻهو نه کلائي. سچي ڳالهه
 ته اها آهي ته ڪرشن جي نثر تي مون کي هميشه
 رشڪ ايندو آهي. منهنجي خيال ۾ هو هڪ بي ايمان
 شاعر آهي. جيڪو ڪهاڻيڪار جي روپ ۾ ايندو آهي،
 ۽ وڏين وڏين علمي مجلسن ۾ اسان سمورن ترقي پسند
 شاعرن کي ڦڪو ڪريو ڏيک ڏيو هليو وڃي. پنهنجي
 هڪ هڪ جملي تي غزل جي خوبصورت شعرن وانگر
 عالمن ۽ نقادن کان واه واه جا سرٽيفڪيٽ وٺيو وڃي.
 ۽ آڻ دل ٿي دل ۾ خوش ٿيندو آهيان ته شڪر جو
 قدرت هن جادوگر کي شعر جوڙڻ جو ڏيڱ نه سڀڪاريو
 نه ته جيڪر ملڪ ۾ هڪ به شاعر قدم نه چماڻي
 سگهي ها.

ڪرشن جو مشاهدو نهايت گهڙهو ۽ سوچ جي
اڌام نهايت بلند آهي. سندس لکڻي ۽ ۾ دريا جي لهرن
وارو وهڪرو آهي ۽ لفظن ۽ جملن ۾ دلين تي اثر
ڪرڻ جي بي پناه صلاحيت. سندس انهن خوابن جو
اعتراف سندس نقاد ۽ دشمن به ڪندا آهن. سندس لکڻي ۽
کي آءٌ سونهن جو سمند ۽ ڊاڪٽر ماڪ راج آند
”شاعراڻي حقيقت نگاري“ چوندا آهيون. هو لفظن جو
جادوگر آهي ۽ جيئن چاندوڪي ۽ جو ٿڌو ٿڌو نور زمين
۽ ڪائنات جي هر شئي کي پراسرار بڻايو ڇڏي تيئن
ڪرشن پنهنجي قلم جي نور سان پنهنجي بيان ۾ پراسرار
سونهن پيدا ڪرڻ تي قادر آهي. سندس قلم جو سحر
ڪيتري دير تائين دماغ تي طاري رهندو آهي.

آءٌ انهن نقادن سان متفق نه آهيان جيڪي چون
ٿا ته ڪرشن جو شاعرانو انداز افساني کي افسانو رهڻ
ٿي نٿو ڏي. يعني نه ته اها شاعري آهي ۽ نه ئي افسانو.
صفا ڪا بي جنس، پر جنهن کي پڙهڻ لاءِ هرڪو
مجبور آهي. پر منهنجي خيال ۾ سندس لکڻ جو انداز
ٿي ته آهي جنهن جي ڪري سندس بيان ڪيل واقعن
۾ ايترو اثر ٿو هجي. هو رٿارڻ چاهي ته قاري روڻو
پوي، ڪلاڻ چاهي ته قاري کلڻ تي مجبور، خواب
ڏيکاري ته قاري خوابن جي دنيا ۾ گم. ڪنهن جي
قلم کي ايتري طاقت آهي؟ منهنجي خيال ۾ سندس
انداز بيان ڪهڙي ۽ جي پلاٽ ۽ موضوع سان اهڙي ۽

ریت هم آهنگ هجي ٿو جيئن گل سان رنگ ۽ رنگ
بنا گل جو تصور ٿي ڪهڙو!

اهو صحيح آهي ته شاعريءَ ۾ لفظن کي افساني
کان وڌيڪ اهميت حاصل آهي. ڇو ته شعر ۾ لفظ
جي معنيٰ ۽ سُر سڌو سنئون انساني جذبن تي اثر انداز
ٿيندا آهن جڏهن ته افساني ۾ لفظن جي مدد سان واقعن
۽ ڪردارن کي تخليق ڪيو ويندو آهي، جيڪي پوءِ
انساني جذبن کي سڃاڻپ ڪندا آهن ۽ اهڙيءَ ريت
افساني ۾ لفظن جي اهميت ڪردارن ۽ واقعن اڳيان
گهٽجي وڃي. پر ڪرشن جي قلم ۾ اها خوبی آهي
جو هو افساني جي وهڪري کي برقرار رکدي، انساني
جذبن کي به سڃاڻپ ڪيو وڃي ۽ ڪردارن کي به
امر ڪيو وڃي. يعني لفظ جذبن کي به بيدار ڪن ۽
ڪردار به تخليق ڪن. ٻئي ڪم. ٻيو ڪم به اهي
ٻئي ڪم هڪ ئي وقت ساڳين لفظن کان نٿو وٺي سگهي.
ڪرشن جي قلم پندرهن سالن ۾ تمام گهڻو سفر
ڪري ورتو آهي. انهيءَ جادو اثر قلم ڪشمير جي
رنگا رنگ گلن سان ڌڻيءَ ۽ ظلمن ۽ نا انصافين سان
ڀريل واديءَ ۾ جنم ورتو. گلن جي خوشبوءِ سان پنهنجي
وجود کي وهنجاريائين چانڊوڪي راتين جي ٿڌاڻ ۾
ڪشلا ڪڍيائين، انگورن ۽ صوفن سان پنهنجي طاقت
۾ اضافو ڪيائين، بادام ۽ پستن سان پنهنجي سوچ جي
واديءَ کي ويڪرو وڌو ۽ اونهو ڪيائين، گلاب، موٽي

۽ نرگس جي مدد سان پنهنجي سونهن ۾ واڌارو آندائين. پرڻائي فرش تي آرام ڪيائين ۽ بهار جي موسم ۾ سفر ڪيائين. ان فلم جي ڪردارن کي گهاٽن فسانن ۾ بي عزت ڪيو ويو، بازارن ۾ وڪيو ۽ نيلاڻ ڪيو ويو، وڏيرن، رئيسن ۽ پيرن جي گهرن ۾ سندن عصمت جو شيشو چور چور ڪيو ويو. ان فلم جي ڏٺي ۽ پنجاب جي رومان پرور ڌرتيءَ تي پيار جا گيت ڳاتا، شهرن جي اسڪولن ۽ ڪاليجن ۾ تعليم حاصل ڪئي. راوي ۽ چناب جي ڪپ تي خواب ڏٺا، جن جا تعبير وهم پرستي ۽ قديم ريتن رسمن جي قربان گاهه تي قتل ٿي ويا. ڪرشن جي افسانائيتاري ۽ هندوستان ۽ سامراجي ظلم ۽ ڏاڍ جا مظاهرا ڏٺا، ڏيهي مردار جا گيردارن کي هاري مزور جو استحصال ڪندي ڏٺو، ۽ غلاميءَ جو گيت پاتل، تڙمندڙ، ڦٽڪمندڙ انسانيت کي ساهه ڪڍندي ڏٺو، غربت، جهالت ۽ وهمن ۾ ورتل ماڻهو ڏٺا، انگ اگهاڙا، پيٽ بکيا انسان ڏٺا، ڪٿي هن لڙڪ وهيا آهن، ڪٿي طنز جا تير وسايا اٿس، ڪٿي سندس قلم چمن مان گل چونڊيا آهن ته ڪٿي چانڊوڪيءَ جي سونهن سوييا جو ذڪر ڪيو اٿس. ڪرشن، لاهور، دهلي ۽ لکنو جي بازارن ۾ رليو آهي. بمبئي ۾ مڙرن جي هڙتالي جالوسن ۾ شريڪ ٿيو آهي، پوليس جون لٽيون برداشت ڪيون اٿس، ڳوڙها گيس وگهي ڳوڙها به وڃايا اٿس. ملڪ ۾ فساد ٿيا ته ڪرشن جو قلم اهو ڇيڪڇهه

برداشت نه ڪري سگهيو، سندس دل زخمي ٿي پيئي.
هندوستان ۾ تاريخ جو بدترين ڏڪار پيو ته بکين انسانن
جو درد ۽ تڪليف ڪرشن جي قلم به محسوس ڪيو.
هن انسان جي نئين جنم متعلق سوچيو، اهڙي دنيا ۽
اهڙي سماج متعلق سوچيو جتي غلام ۽ آقا نه هوندا،
جتي هر انسان برابر هوندو. ڪوبه بکيو نه رهندو،
ڪو اگهاڙو نه رهندو، هر ڪنهن وٽ گهر هوندو،
هر هڪ جي عزت محفوظ هوندي، جڏهن انسان وحشي
نه انسان هوندو.

ڪرشن جي لکڻين ۾ هندوستانی مٽيءَ جي خوشبو
آهي. سندس رڳن ۾ وقت ۽ تاريخ جو رت گردش
ڪري رهيو آهي. منجهس روس ۽ چين وارو اعتماد
آهي، اسپين جي بهادري ۽ شجاعت آهي، ڪوريا جي
قربانيءَ وارو جذبو آهي ۽ سندس اندر واري لڪيل
شاعر جا حسين جذبا، لاثاني سونهن آهي.
ڪرشن، انسان جي درخشان آئيندي جو ذڪر
ڪيو آهي.

”ها، آءٌ وڙهڻ ٿو چاهيان. ٻار جي مُرڪ لاءِ، هر
انسان جي خوشيءَ لاءِ، هر انسان جي چين تي مرڪ
پکيڙڻ لاءِ. مون ٻڌو آهي ته چين ۾ هڪ هاري آهي
’لي‘ ۽ انڊونيشيا ۾ هڪ مزور آهي ’نورالدين‘ ۽ يونان
۾ هڪ لوهار آهي ’مارڪاس‘ ۽ برما، ملايا ۽ ڏور
اوڀر جي ٻين ڪيترن ملڪن جي گهاٽن پيلن، جهنگن،

حلمن ۽ ٻرن پٽن ۾ ننڍڙا ننڍڙا ٻار به وڙهي رهيا آهن. آڻ به انهيءَ مرڪ، انهيءَ خوشيءَ لاءِ جنگ جوڻيٽس. هاڻ آڻ صرف هڪ ناچو يا ناچڻي نٿو بنجي چاهيان، ماڻهن کي ڪلائي وارو مسخرو به نٿو بنجي چاهيان، ڪمزور ۽ هيٺو ڪلارڪ ٿيڻ به قبول نه آهي، مون کي ته بس هڪ گولي بڻائي ڇڏيو ۽ اهڙي هنڌ موڪلي ڇڏيو جتي انسان انسان تي ظلم ٿيو ڪري. آڻ اهڙن ظالمن کي هن ڌرتيءَ تان ميساري ٿو ڇڏڻ چاهيان.“

(”ڪهاڻيءَ جي ڪهاڻي“. ڪرشن جو هڪ افسانو).

۽ اهڙيءَ ريت ڪرشن پنهنجن افسانن کي گولي بڻائي هر انهيءَ هنڌ پهچايو آهي جتي سجاڳ، سچا مخلص انسان، وحشي انسانن خلاف جنگ ڪري رهيا آهن. انسانن جو استحصال ڪندڙن خلاف وڙهي رهيا آهن. ڪرشن جا اهي افسانا به گولا آهن. هن اهڙيون لاتعداد ڪهاڻيون لکيون آهن جيڪي عالمي ادب ۾ پنهنجو نهايت بلند مقام رکن ٿيون.

ڪرشن جي ڪهاڻين مان دنيا کي اها به ڪل پوي ٿي ته هندوستان جو ماڻهو بي حس، بي عقل، چسو ۽ موگو نه آهي جنهن کي جنهن وقت جيڪو به چاهي جنگ جي باهه ۾ گهلي وڃي يا جيڪو بکن ۽ بيمارين وگهي مرڻ لاه پيدا ٿيو آهي! ڪرشن جنهن هندوستان سان پيار ڪري ٿو سو عوامي هندوستان آهي. جنهن کي ڪروڙين ماڻهن جي گڏيل ڪوششن قائم ڪيو

آهي. هو انهن ڪروڙن معمولي ماڻهن لاءِ پنهنجي دل ۾ بي پناهه عقيدت ۽ احترام محسوس ڪري ٿو، انهن جي باري ۾ ڏاڍي جوش سان لکندو آهي ۽ کين ملڪ جو قيمتي اثاثو سمجهندو آهي.

هي ناول ”اٿو ٿو ۽ اجهو“ ڪرشن جو اهم ترين ناول آهي جنهن ۾ هن هڪ ڊگهي مدت کانپوءِ ان هاريءَ کي واپس آندو آهي جنهن پريم چند جي ناول ”گڏوڏان“ ۾ نهايت مايوسي ۽ لاچارِيءَ جي حالت ۾ شڪست قبول ڪري ورتي هئي، موت جي هٿان ڪرشن جو هاري، لاچار ۽ بي وس نه آهي. هو سجاڳ آهي، باشعور آهي، سمجهدار آهي، روشني ۽ اوندهه ۾ فرق محسوس ڪري سگهي ٿو، سچ ۽ ڪوڙ کي پرکي سگهي ٿو، پنهنجي دشمنن کي سڃاڻي ٿو ۽ گڏوگڏ بهادر به آهي. هو پنهنجي ۽ پنهنجن لاچار ڏنڙيل بکين اگهاڙن هاري ڀائرن جون مصيبتون، ڏک ۽ سور ختم ڪرڻ لاءِ جاکوڙ ڪري رهيو آهي، هو اڪيلو به نه آهي. هو ڌرتيءَ جو سڀني چيري پيدا ٿيو آهي ۽ ڪنهن مضبوط وڻ وانگر سندس پاڙون ڌرتيءَ جي ڪڪ ۾ دور دور تائين پکڙيل آهن، ڌرتي مٿس مهربان آهي، ڌرتيءَ جو دست شفقت سندس مٿي تي رکيل آهي ۽ هو انقلاب جي نشي ۾ مدهوش گيت گائي رهيو آهي. ڏسو، نلگانا سجاڳ آهي.

نلگانا جو ٻچو ٻچو سجاڳ آهي.

خوشيون ملهايو.

حق جي جلوس جي رهبري ڪريو.

جنگ ڪريو ۽ دشمن کي ماري پڇايو.

اچو، اچو، ڌرتي اوهن کي سڏي رهي آهي.

۽ جڏهن ظالم احتجاج ڪندڙ هڪ روح کي خاموش

ڪرائڻ ۾ ڪامياب ٿيو وڃن ته ان هڪ روح جي رت

مان هزارين ٻيا روح ميدان ۾ نڪريو اچن، ۽ اهڙيءَ

ریت اهو ڦاٽلو وڌندو ٿي پيو وڃي.

اينجلاز جو چوڻ آهي ته مخصوص حالتن ۾ مخصوص

ڪردارن جي سڄي تصوير، سڃاڻي ۽ حقيقت نگاريءَ

جي بنياد آهي ۽ اڄڪلهه هندوستان ۾ هارين، مزدورن

۽ وچولي طبقي جي پنهنجي بقا واري جدوجهد سبب

کان روشن حقيقت آهي جنهن جي منظر کشي، ۽ ترجماني

ڪرڻ ڏاڍي خلوص سان ڪري رهيو آهي. ليڪن

چواڻي ”هر عظيم فنڪار پنهنجي دور جي انقلاب جي

ڪنهن نه ڪنهن رخ جو ترجمان هوندو آهي.“ ۽

ڪرڻ هندوستانی جمهوري انقلاب جي اهم ترين رخ

جو ترجمان آهي. جيڪي ماڻهو حقيقت جي نظرن سان

ڏسڻ جا عادي آهن، سي رڳو ظلم، نا انصافي، ڏاڍ،

مهر، غربت ۽ تشدد کي حقيقت سمجهندا آهن پر انهن

خلاف آڏوڏي تحريڪ کي حقيقت نه سمجهندا آهن.

اهڙا ماڻهو حقيقت کي چرندڙ ڦرندڙ روپ ۾ نٿا ڏسي

سگهن ۽ پنهنجي تعصبي ذهن جي ڪري ڪرڻ جي

ڪهاڻين کي پروڀيڳندا سمجهندا آهن پر ڪرشن لاءِ حقيقت اها آهي جيڪا چرندڙ ڦرندڙ آهي يعني تحرڪ. انقلاب.

”اڏو لٽو ۽ اجهو“ جو هيرو راڳهوراءِ، پاويهم، ورهين جو نوجوان هاري آهي، جنهن کي زندهه رهڻ خاطر پنهنجا حق گهرڻ جي ڏوهه ۾ ڦاسي ۽ وسيلي موت جي سزا ٻڌائي وئي آهي. ڪهاڻي سندس زندگيءَ جي آخري رات کان شروع ٿئي ٿي. هو سڄي رات پنهنجي گذريل زندگيءَ جي واقعن جي يادن ۾ گم رهي ٿو، ۽ پنهنجي زندگيءَ جي ساعتن جو حساب ڪندو ٿو رهي ۽ سچين ساعتن ۽ کوٽين ڪوڙين بي مقصد ساعتن کي ڌار ڌار رکندو ٿو اچي. ۽ پرهم ڦٽل مهل ڪلندو ڪڏندو، آزاديءَ جا گيچ ڳائيندو ڦاسيءَ جي تختي تي پنهنجي جان جو نذرانو ڏيو وڃي ٿو.

هيءَ هڪ سادي سودي ڪهاڻي آهي. دنيا ۾ اهڙين ڪيترين ئي ڪهاڻين حقيقت جو روپ ۾ اختيار ڪيو هوندو. هيءَ ڪهاڻي هندستان جي ڪنهن به باشعور هاريءَ جي ڪهاڻي ثابت ٿي سگهي ٿي. هن ۾ ڪو فلسفو، ڪو ڦيرگهير نه آهي. ڪهاڻي شروع ٿئي ٿي ۽ بنا ڪنهن مونجهاري جي ختم ٿيو وڃي.

دريا جيئن ڪنهن جبل جي چوٽيءَ يا ڪنهن ڍنڍ مان پيدا ٿيندو آهي ۽ جهنگ جهڙي جبل بياڀان ٻرپٽ جهڳڻيندو وڃيو سمنڊ ۾ ڇوڙ ڪري تيئن رڳهوراءِ هڪ

تلنگانا، هارين جي جدوجهد، قربانين، ۽ بهادريءَ جي بي مثل داستانن جي ڌرتي آهي. هاري، جيڪو صدين کان زمين تي رهي ٿو، جنهن جو سڀ کان وڌيڪ، گهاٽو ۽ گهرو رشتو آهي ڌرتيءَ سان، جنهن کي صرف ڌرتيءَ سان پيار آهي، سو پنهنجي نوڪدار، تيز هر سان ڌرتي ماءُ جو سمينو چيري ٿو، پوءِ ڌرتيءَ کي امانت طور بچ ڏئي ٿو، پوءِ جڏهن ڪاڙهو ٽپي ٿو، سڄ پنهنجي پوري جوين تي هجي ٿو، جڏهن پکي پڪي، جانور ۽ انسان سڀ پاڇي جي گولها ۾ هوندا آهن، ڇانوَ ۽ ٿڌڪار جي گولها ۾ هوندا آهن، ڌرتيءَ جا چپ سڪي ٺوٺ ٿي ويندا آهن، ۽ جڏهن مينهن پوندا آهن، طوفان لڳندا آهن، تڏهن هاري زمين تي اڪيلو هوندو آهي. هر ڏيڻ، بچ چٽڻ، گڏ ڪيڻ، پاڻي ڏيڻ، گاهه ڪيڻ، سڀ ڪم هاريءَ جو، فصل کي مينهن ۽ طوفان کان بچائڻ ڪم هاريءَ جو، فصل کي لٽڻ، ڳاهڻ ڪم هاريءَ جو، پگهر وهائڻ، ڏينهن رات هڪ ڪري، پنهنجو سک آرام وڃائي محنت ڪرڻ فرض هاريءَ جو، پر آخري وقت جيڪو هاريءَ جي انهيءَ سموري محنت جي اجوري حاصل ڪرڻ جو وقت هوندو آهي، پنهنجو حق وصول ڪرڻ جو وقت هوندو آهي تڏهن زميندار نچاڻ ڪٿان نڪري نروار ٿيندو آهي ۽ فصل کڻائي ويندو آهي. نه راتيون جاڳيو، نه ڪاڙهي ۾ پگهر وهائين، نه طوفانن ۽ مينهن جي

سختيءَ کي منهن ڏنائين، پر ته به فصل جو مالڪ هو ٿيو. ۽ هاري ويچارو پنهنجي پيٽ تي پٿر ٻڌي، پنهنجي ڪڪڙين جهڳڙيءَ ۾ پنهنجن پيٽ بسکين اڱاڻ ڳاڙن روئيندڙ ٻارن جي حسرت ڀرين نگاهن کي ڏسندو هڪ ڪنڊ ۾ ماڻڙي ڪريو پئجي رهيو ۽ ويٺو پنهنجي حالت تي لڙڪ ڳاڙي. نه ڪو اوهي نه واهي. نه ڪو ڀڄڻ وارو. آزاديءَ جي تحريڪ هلي ته اڳواڻن هاريءَ سان واعدو ڪيو ته انگريزن کي پنهنجي ڌرتيءَ تان ڪڍڻ ۾ اسان جو هٿ وٺايو ته پوءِ سمجهو هن ڌرتيءَ تي ڪير ۽ ماڪيءَ جون نديون وهڻ لڳنديون. هارين انهيءَ واعدي تي اعتبار ڪيو ۽ ڌرتيءَ کي پنهنجي رت سان رڍج ڏنو.

تلنگانا جا هاري پنهنجن اڳواڻن جي رهبريءَ ۾ اٿي کڙا ٿيا ۽ ڏهه لک ايڪڙ زمين تي قبضو ڪري پاڻ ۾ ورهائي ڇڏيائون. زميندارن ۽ جاگيردارن جا حمايتي به اٿي کڙا ٿيا ۽ سندن فوجن هٿن خالي هارين تي گولين جو وسڪارو ڪري ڏنو. هارين وٽ هٿيار ڪونه هئا پر هنن ٻڌي ڪري دشمنن جو مقابلو ڪيو ۽ حملو ڪندڙن کان هٿيار ڪسي پنهنجي ڌرتيءَ، پنهنجين ماڻهن، زالن ۽ پيڙهن جي عزت ۽ پنهنجي زندگي رهڻ واري حق جي حفاظت ڪئي. حاڪم طبقن ۾ هاڻي گهوڙا مڇي ويڙهي ته تلنگانا ۾ ڪميونسٽ هٿياربند ٿي وڙهي رهيا آهن، زميندارن جي گهرن کي باهيون پيون ڏنيون

وڃن، کين قتل ٿيو ۽ ڪي وڃي ۽ سندن مال ملڪيت
 ٿيو ۽ ٻيو وڃي، جيتوڻيڪ حقيقت انهيءَ جي ابتڙ هئي.
 هاريءَ کي ماريو پئي ويو. ماريو ته هر دور ۾ هاريءَ
 کي ٿي ويندو آهي پر هن دفعي هو وڙهي جان ڏيئي
 رهيو هو ڇو ته اڄ هو ڌرتيءَ جو مالڪ هو. پنهنجي
 ماءُ جي سيند جي حفاظت هن لاءِ مقدس فرض هو ۽
 هو انهيءَ فرض کان غافل نٿي رهي سگهيو.

پوءِ ۱۹۴۷ع جو دور آيو. يونين جيڪو لاڻو ويو
 ۽ هندوستان ۾ پنهنجن جي حڪومت قائم ٿي. جنهن
 جو مکي ۽ اهم اصول ٿي هو اهنسا. هاري خوش ٿيو
 ته هاڻ اسان کي وڙهڻو ڪونه پوندو، ڇو ته حڪومت
 به اسان جي ته حق به اسان جو. پر سندن اها خوشي
 جٽيءَ نه ڪري سگهي. حاڪم طبقي، استحصالِي طبقي
 سان اڻڪو ڪري ورتو ۽ گڏجي اڳي کان به اڳرو
 حملو ڪيائون هارين تي. هارين سمجهيو هو ته انگريز
 کان آزادي معنيٰ سندن ڏڪن ڏولائون جو خاتمو. پر ٿيو
 صرف ايترو جو انگريز ويسو. باقي اهي ساڳيا زميندار،
 جاگيردار، اهوئي نظام حڪومت، اهوئي ظلم ۽ ڏاڍو
 اهاڻي بڪ ۽ بيڪاري سامهون آئي. هارين کان زمين
 ڪسي زميندارن جي حوالي ڪئي ويئي ۽ هارين کي
 غنڀا، ڏاڙيل ۽ دهشت پسند قرار ڏنو ويو. ۽ غنڀن ۽
 دهشت پسندن جو علاج ڦاهيءَ جي سرڪل يا بندوق
 جي گولي هوندي آهي.

اڳي علائقي جو عملدار ايندو هو ته کيس به ڪڪڙ يا به ٻڪرا ڏنا ويندا هئا ۽ هو تمام گهڻو خوش ٿيندو هو، پر هاڻي اهڙن عملدارن کي به ڪميونسٽ يا به دهشت پسند گهربا هئا، جهنگن ۾، فصلن ۾، جبلن ۾ هاري مارجڻ لڳا، جاگيردارن ۽ عملدارن جي ملي پڳت ڪري پنهنجي حق لاءِ آواز بلند ڪندڙ هاري هرنده قتل ٿيڻ لڳا ۽ اخبارن ۾ اهڙيون خبرون ڇپجڻ لڳيون ته اڄ به دهشت پسند پوليس مقامي ۾ مارجي ويا، ڪلهه چار ڪميونسٽ غنڊا پوليس جي گولين جو نشانو بڻيا، ۽ انهيءَ نظام کي جمهوري سڏيو ويو. جن جي هٿن ۾ خطرناڪ هٿيار هئا سي امن ۽ جمهوريت جا چوڪيدار بڻجي ويا ۽ جن جا سينا زخمي ۽ دايون رت هيون سي دهشت پسند ۽ غنڊا قرار ڏنا ويا. هندوستان جي وڪاڻو پريس گهوڙا گهوڙا مچائي ڏني ته ڪميونسٽ ملڪي تهذيب، امن ۽ سماج جا دشمن آهن.

ملڪ جي حاڪمن نلنگانا جي هارين جو قتل عام ڪرائي اهو باور ڪري ورتو ته هاري ختم ٿي ويا، هارين جي تحريڪ ختم ٿي ويئي. پر اها سندن خام خيالي هئي. هاري ته ٻچ وانگر آهي. جي کيس زمين ۾ دفن ڪري ڇڏيندا ته هڪ هڪ ڪڻ مان ست سلا اڀري ايندا. ۽ سموري زمين تي پڪڙجي ويندا. هاريءَ کي دنيا جي ڪابه طاقت دٻائي نٿي سگهي. اڄ ملڪي صورتحال ۾ زرعي مسئلي هڪ اهم حيثيت

اختيار ڪري ورتي آهي ملڪ ۾ ڏڪار ۽ بي روزگاري ۽ جا پاڇا نظر اچي رهيا آهن، وڌيڪ اناج پيدا ڪرڻ لاءِ قسمن قسمن جا منصوبا پيا ٺاهيا وڃن پر گهربل نتيجا نٿا حاصل ٿين. ڇو؟ انهيءَ ڪري جو زمين هاريءَ جي نه آهي، هاريءَ کي زندهه رهڻ لاءِ ڪا سهولت حاصل نه آهي، ۽ سيڪڙو هاري ڪمي آهن، ۽ کين سندن محنت جي بدلي ۾ ڀيٽ پري ماني به نٿي ملي ته هو ڪهڙي جذبي تحت ماڪ لاءِ آن پيدا ڪري؟ هاريءَ کي سهولتون ڏيو، کين زندهه رهڻ جو حق ڏيو، کين جاگيردارن جي غلاميءَ مان آزاد ڪرايو، پوءِ ڏسو ته ڪيئن ٿو هاري ملڪ کي اناج جي معاملي ۾ پاڻ ڀرو ڪري!

غريب هاري جيڪو ٻن وقتن جي مانيءَ لاءِ پريشان رهي ٿو ۽ جيڪو ملڪي آباديءَ جو وڏو حصو آهي سو جي بدحال رهيو لاچار رهيو ته شهر مان سامان نه وٺي سگهندو، يعني شهر جو واپار ختم ٿي ويندو، شهري منڊي بند ٿي ته ڪارخانا بند ٿيندا، ڪارخانا بند ٿيا ته انهن ۾ ڪم ڪندڙ زور بيروزگار ٿيندا، بيروزگاري وڌي ته ڏوهه وڌندا ۽ ڏوهه وڌيا ته ملڪ جي تهذيب ۽ تمدن کي نقصان رسندو. جڏهن ته هاري جي خوشحال هوندو ته سمورو ملڪ خوشحال رهندو. واپار زورن تي هوندو، ڪارخانا ڏينهن رات هلندا، زور خوشحال ٿيندو، غريب طبقو خوشحال ٿيو ۽ هرڪي اڻوڻو ۽

اجهو ميسر ٿيو ته ڏوهه ڪونه ٿيندا، تعليم عام ٿيندي، ملڪ جي تهذيب ۽ تمدن ترقي ڪندي ملڪ مضبوط ٿيندو.

ڪرشن هن ڪهاڻيءَ ۾ انهيءَ سموري وايو منبل جي صرف هڪ رخ تان پردو هٽايو آهي. هيءَ ڪهاڻي صرف هڪ هاريءَ جي ڪهاڻي نه آهي، پر تلنگانا جي عظمت آبرو ۽ وقار جي ڪهاڻي آهي. هيءَ هندوستان جي جمهوري تحريڪ جي حال ۽ آئيندي جي ڪهاڻي آهي. ڪرشن پنهنجي هيرو جي معصوميت ۽ پاڪيزگيءَ کي نهايت سهڻي انداز ۾ پيش ڪيو آهي.

”رگهوءَ پنهنجي دل اندر ليٽو پاڻي ڏٺو. سوچيو. ڇا هو سچ پچ ڏوهاري هو، ڇا هو سچ پچ قاتل هو؟ قتل ته ماڻهو هڪ چهري جو ڪندو آهي، ٻن چهرن جو ڪندو آهي يا ڪيترن ئي چهرن جو ڪندو آهي. ۽ اهي مهاندا کيس ياد رهندا آهن جن سان انسان کي نفرت هوندي آهي ۽ جن کان انسان بدلو وٺڻ چاهيندو آهي، ڪنهن جذبي هٿان مجبور ٿي سندن زندگيءَ جي شمع کي وسائيندو آهي، پر هتي ته اهڙو ڪوبه چهرو موجود نه آهي. اهڙو ڪوبه جذبو نه آهي. جي ظالم خلاف سينو ساڙي ۽ ڏاڍ خلاف آواز بلند ڪرڻ ڏوهه آهي، تشدد آهي، دهشت گردِي آهي، ۽ جي پنهنجي جان جي حفاظت ڪرڻ، پنهنجين ماڻهن، پيڙهن ۽ زالن جي عزتن ۽ عصمتن جي حفاظت ڪرڻ ڏوهه آهي،

پنهنجي ٿرتيءَ جي فصلن جي حفاظت ڪرڻ ۽ پنهنجن
حقن جي حفاظت ڪرڻ ڏوهه آهي ته هو ته زندهه
رهڻ به ڏوهه آهي ۽ ساهه کڻڻ به ڏوهه آهي ۽ دل جو
ٽڙڪڻ به ڏوهه آهي.

رگهوءَ هڪ دعوو وري پنهنجي دل ۾ جهاتي پائي.
پر هينئر به کيس اهڙي ڪا ڳالهه نظر نه آئي، اهڙو
ڪو گناهه، ڪو ڏوهه، نظر نه آيو جنهن تي سندس روح
کي شرمسار ٿيڻو پوي ۽ پنهنجي زندگيءَ جو، پنهنجن
عملن جو احتساب ڪندي جڏهن انهيءَ هنڌ پهتو، تڏهن
وڌيڪ احتساب جي ضرورت نه محسوس ڪيائين. هن
ڪو ڏوهه نه ڪيو هو. سندس ضمير مطمئن هو، سندس
روح کي اطمينان هو. ۽ پنهنجي زندگيءَ جي ڪتاب
جا پٺا اٽلائي، ڪتاب هڪ طرف رکي ڇڏيو، ۽ مطمئن
ٿي موت جو چهرو ڏسڻ جو انتظار ڪرڻ لڳو.
آءُ ڪرشن کي هن ناول لکڻ تي مبارڪ ٿو ڏيان.

سردار جعفري
بمبئي

رگه وراء جي عمر ٻاويھ سال هئي. ۽ اڄ جيل جي هن ڪوٺڙيءَ ۾، هن فاني دنيا ۾ هيءَ سندس آخري رات هئي. جيئن ئي باڪ ڦٽندي ۽ دنيا جي انسانن لاءِ نئين زندگي، عزم ۽ همت جو پيغام کڻي ايندي، رگهوءَ جي زندگيءَ جي شمع کي وسايو ويندو. جيڪا زندگي کيس خدا طرفان مليل آهي، سا کائڻس دنيا ئي خدا ڦري رهيا آهن. سڀاڻي کيس قلبي ڏني ويندي.

هن ڇا ڪيو هو جو کيس ايتري سخت سزا پئي ڏني ويئي؟

ڪال ڪوٺڙيءَ جي ٻات اوندهه ۾ اگهاڙي فرش تي ليٽيل رگه وراءَ سوچي رهيو هو. سرڪار ته کيس موت جي سزا ڏني هئي. پر ڇا واقعي هن ڪو ايڏو وڏو ڏوهه ڪيو هو جنهن ڪري سندس زندگي ڪسي پئي ويئي؟ هن پنهنجي زندگيءَ جي، پنهنجي عمر جي انهيءَ عرصي ۾ ڪيل عملن جو حساب پئي ڪيو، جاڙو پئي ورتو، ته ڇا هو واقعي ڏوهاري هو؟

ٻاويھ سال تمام مختصر عرصو آهي. انهن مان پهريان پنج ڇهه سال ته اهڙا آهن جن ۾ انسان مڪمل طور تي ماءُ پيءُ جو محتاج ٿو هجي، انهيءَ عرصي جو ڪوبه عمل سندس پنهنجو نٿو هجي. انهيءَ کانپوءِ

جا پنج سال اهڙا آهن جن ۾ هو صرف اهو ڪري ٿو جيڪي ڪجهه کيس چيو وڃي ٿو. پنهنجو ذاتي عمل اڃان به شروع ۽ ٿئي. ٻيا به چار پنج سال هو صرف ڏسي ٿو. شايد محسوس به ڪري، پر سمجهي نٿو سگهي ته هي جيڪي ڪجهه سندس اردگرد ٿي رهيو آهي تنهن جو ڪارڻ ڇا آهي. پوءِ آهستي آهستي سندس ذهن جون دريون کلي ٿيون، هو سوچي ٿو، ۽ فيصلو ڪري سگهي ٿو ته هيءَ ڳالهه صحيح آهي، هيءَ ڳالهه نه ٿيڻ گهرجي، هن ڳالهه کي ٿيڻ کان روڪڻ گهرجي. جهڙوڪ انهن باويهن سالن ۾ صرف ڇهه ست سال اهڙا هئا، جيڪي رڳو ۽ جا پنهنجا هئا. جن ۾ رڳو هر وقت پاڻ موجود رهيو، هر فيصلي ۾، هر عمل ۾. هن نهايت اطمینان سان، احتياط سان، پنهنجي زندگيءَ جي ساعتن کي، هڪ هڪ ڀل کي ڳڻيو. جيئن هاري پئسن کي کيس ۾ رکڻ کان اڳ چڱيءَ طرح ڏسندو آهي، ڳڻيندو آهي، سچا يا ڪوڙا هجڻ بابت ويچار ڪندو آهي.

رڳو به انهيءَ ساڳئي نموني، پنهنجي زندگيءَ جي ساعتن جو جائزو وٺي رهيو هو، پنهنجي زندگيءَ جي اهم سڪن جو جائزو وٺي رهيو هو. اٽلائي پٽلائي ڏسي رهيو هو. ڇو ته انهن سڪن جو خالق، انهن ساعتن جو مالڪ هو پاڻ هو، بذات خود. پنهنجي حياتيءَ جون اهي گهڙيون هن پنهنجي هٿن سان ڪارب ۾

وجهي گهڙيون هيون، تخليق ڪيون هيون. انهن ساعتن تي ڪنهن ٻئي جي چاپ لڳل نه هئي. ها شروع زندگيءَ وارا ڏينهن ضرور اهڙا هئا جڏهن رگهو صرف وجود هو. گوشت ۽ هڏين جو ٺهيل ٻوٽو. هلندو ڦرندو هو، کائيندو پيئندو هو پر ته به هو ڪجهه نه هو. انهيءَ عرصي دوران هو جيڪي ڪجهه ڪندو هو سو يا ته ماءُ پيءُ جي چوڻ تي يا جيئن ڪين ڪندي ڏسندو هو. يا وري پنهنجي اردگرد جي ماحول ۾ جيئن ٿيندي ڏسندو هو. پر انهن ساعتن کان پوءِ سندس زندگيءَ ۾ اهو دور آيو جڏهن سندس وجود کي محسوس ڪيو ويو. جڏهن هو زندهه انسان، ڏک سک، غم خوشي محسوس ڪندڙ انسان جي روپ ۾ دنيا جي سامهون آيو. زندگيءَ جون اهي سهڻيون ساعتون، قيمتي ساعتون هن جون پنهنجيون هيون. اهي ساعتون خوبصورت هيون. يا بدصورت، پر انهن جو خالق هو پاڻ هو ۽ اهي ساعتون کيس ڏاڍو عزيز هيون. هو جيڪي ڪجهه هو، هن جيڪي ڪجهه خود کي سمجهيو ٿي، هو جيڪي سوچيندو هو، ۽ هو جيڪو به عمل ڪندو هو تنهن تي ڪنهن ٻئي جي چاپ ڪونه هئي. اهو سندس ذهن هو، سندس احساس هئا جن کي هو عملي لباس پهرائيندو هو. ساعتون، عمل.... جن مان ڪجهه سچ هوندو آهي ۽ ڪجهه ڪوڙ. هر انسان جي زندگيءَ ۾، سندس عمل ۾ ڪجهه سڪا کوٽا هوندا آهن ۽ انهن کي پرکڻ لاءِ

وڏي ۾ وڏي ڪسوٽي خود انسان جو ذهن آهي. پنهنجن عملن جو احتساب جيتريقدر سچي نموني انسان خود ٿو ڪري سگهي، ٻيو ڪير نٿو ڪري سگهي. ۽ هن وقت رگهه وراهه پنهنجي عملن جو احتساب ڪري رهيو هو. پنهنجي زندگيءَ، پنهنجي عملن جي کوٽن ۽ سچن سڪن جي پرک ڪري رهيو هو.

جيتوڻيڪ هاڻ رگهه وراهه لاءِ وقت پورو ٿي چڪو هو. سندس زندگيءَ ۾ جي ڪرا سکا گهڻا ٿيا ته به ڇا ۽ جي کوٽا سکا گهڻا ٿيا ته به ڇا. جي سچا سکا گهڻا ٿيا ته هو هاڻ انهن مان ڪو فائدو نٿو حاصل ڪري سگهي ۽ جي کوٽا سکا گهڻا ٿيا ته انهن کي سچو نٿو ڪري سگهي.

پر پنهنجي لاءِ نه ته ٻين جي پلي خاطر. ايندڙ نسلن جي پلي خاطر. هو پنهنجي زندگيءَ جو احتساب ڪري ٿو. احتساب ڪري هو دنيا کي بدائيل چاهي ٿو ته هن جيڪي ڪجهه ڪيو سو صحيح ڪيو، يا غلط ڪيو. جيئن ڪانئس پوءِ ايندڙ انسان به سندس عملن جي روشنيءَ ۾ پنهنجي زندگيءَ لاءِ راهه عمل جو انتخاب ڪن، جيئن انهن کي سچ ۽ ڪوڙ، حقيقت ۽ ڏهڪاءُ ۾ فرق محسوس ڪرڻ ۾ ڏکيائي نه ٿئي، جيئن هو سچ لاءِ جان ڏيڻ ۾ عار نه سمجهن، حقن جي حصول لاءِ دشمنن سان وڙهڻ کان ڪينهائين نه.

رگهوء جا هٿ، هٿڪڙين ۾ ۽ ٽنگون ڏنڊا ٻيڙين ۾ جڪڙيل هيون ۽ سندس جسم ڪال ڪوٺڙيءَ جي مضبوط ديوارين ۽ لوهي دروازن پويان قيد هو. پر سندس ذهن آزاد هو. سندس ذهن کي ڪا هٿڪڙي ڪا پير ڪڙي ڪا ڪال ڪوٺڙي دنيا جي ڪا طاقت غلام نٿي بڻائي سگهي. هو هٿ پير چورڻ کان لاچار هو، پر پنهنجي ذهن کي استعمال ڪرڻ ۾ آزاد هو. هو جسماني بندشن کي نظرانداز ڪري هنن باقي بچيل ساعتن ۾ پنهنجي تخليق ڪيل سڪن کي حقيقت جي ڪسوٽي تي پرکڻ واري ڪم ۾ مشغول ٿي ويو.

ڪو ٻيو هجي ها ته انهيءَ عمل کي فضول سمجهي ها. پر پريشان هجي ها ۽ متن مائتن، عزيزن دوستن ۽ پيارن کي ياد ڪري روئي ها، حاڪمن کان زندگيءَ جي خيرات گهري ها، پر رگهوءَ مختلف قسم جو انسان هو. هن اهي چند ساعتون به فضول وڃائڻ نٿي چاهيون. هو انهن انسانن مان هو جيڪي سمجهن ٿا ته وقت انسان جي هٿن ۾ خام مال وانگر آهي. جنهن کي انسان پنهنجي مرضيءَ مطابق استعمال ڪري سگهي ٿو. پنهنجي محنت ۽ ذهن شامل ڪري انسان دنيا کي بدلائي سگهي ٿو، خود رگهوءَ به پنهنجي حيثيت آهر اهڙي ڪجهه ڪيو هو. جيڪو وقت کيس ميسر هو، تنهن کي هن ضايع ڪونه ڪيو هو، پنهنجي سوچ ۽ سمجهه آهر، پنهنجي پيچ آهر هن هڪ نئون سماج تعمير

ڪرڻ لاءِ جاکوڙ ڪئي هئي، انهيءَ ۾ کيس ڪيترين قدر
ڪاميابي ٿي ۽ ڪيترين قدر ناڪامي تنهن امر جو جائزو
هو پنهنجي زندگيءَ جي هنن آخري ساعتن ۾ وٺي
رهيو هو.

هن پنهنجي حياتيءَ جا سمورا سڪا پنهنجي سامهون
پکيڙي ڇڏيا ۽ پوءِ انهن مان هڪ هڪ کي ڌار ڌار
ڪڍندو ويو ته ڪهڙو سڪو ڪوٽو هو ۽ ڪهڙو سچو
هيو ۽ سندس ماءُ هئي. جنهن جي معرفت هو هن
دنيا ۾ آيو هو. جنهن نو مهينا سندس وجود کي پنهنجي
ڀمڪ ۾ سانڍيو هو، تخليق جو درد برداشت ڪيو هو
۽ پيدائش کانپوءِ کيس نپايو هو. دنيا جي اها عظيم
هستي، رگهوءَ جي ماءُ کيس ٽن سالن جي عمر ۾ ڇڏي
هن دارفاني مان لاڏاڻو ڪري ويئي. ماءُ متعلق گهڻيون
گالهيون کيس ياد نه هيون. ۽ ٽن سالن جي عمر تائين
هو ٽسي به ڇا سگهيو هوندو. ها ماءُ جي محبت، وقت
تي کيس پنهنجو زندگيءَ سان پرهور ڪير پيارڻ، ننڍڙيون
معصوم شرارتون ۽ ماءُ جو سزا ڏيڻ ۽ وري وقت تي
پيار ڪرڻ، ماءُ جي هنج. دنيا جي محفوظ ترين پناههگاه،
ان هنج ۾ لڪي، ماءُ جي سيني تي هٿ رکي سمهڻ،
ماءُ جون بيمار پريون لوليون، ۽ سندس روئڻ تي ماءُ
جو بي قرار ٿي وڃڻ. بس پيو کيس ڪجهه ياد نه هو.
رگهوءَ انهيءَ سڪي کي عقيدت مان چميو ۽ هڪ
طرف رکي ڇڏيائين.

۽ هي رگهوء جو پيءُ هو۔ گهنشام.

گهنشام، جيڪو رگهوء جو پيءُ هو ته ماءُ به، دوست هو ته ساٿي به. هن سان گڏ، ڪلهو ڪلهي ۾ ملائي وڙهڻ وارو به هو ته رگهوء جو گرو به. گهنشام جي هڪ اڪيلي وجود ۾ رگهوء لاءِ انيڪ شخصيتون گڏ ٿي ويون هيون. جي اهي شخصيتون ڌار ڌار حيثيت ۾ رگهوء جي زندگيءَ ۾ اچن ها ته جيڪر رگهوء جي شخصيت ۾ چار چنڊ لڳي وڃن ها، پر هو جيڪي ڪجهه هو، گهنشام جيڪي ڪجهه هو ۽ سندن سماج ۾ جيڪا حيثيت هئي تنهن لحاظ کان ائين ئي ٿيو هو. گهنشام هاري هو. ڪمي هو. غلام هو. هو چوويهه ڪلاڪ زمين تي ڪم ڪندو هو. ٻيڪر ۾ وهندو هو، ۽ ننڍڙي رگهوء کي گهر ڇڏي ويندو هو. گهر، جيڪو هڪ ٿڌل ٿڌل ڪڪائين جهڙو هو، جنهن ۾ سمهڻ لاءِ صرف ڌرتي ماءُ جي سخت چاني هئي ۽ سر تي ڪڪائين چٽ جنهن مان سج جي روشني ۽ منيهن جو پاڻي نهايت آسانيءَ سان اندر هليا ايندا هئا. اهڙا ڀاڳن وارا انسان ڪي ورلي هوندا آهن جن کي پيءُ، دوست، ساٿي، استاد ۽ گرو ڌار ڌار شخصيتن جي حيثيت ۾ مليا هجن ۽ جن پنهنجي پنهنجي حيثيت جي حساب سان سٺا شخصيت جي تعمير ڪئي هجي. هتي ته گهنشام، رگهوء لاءِ سڀڪجهه هو، ۽ هو به ننڍڙي رگهوء کي اڪيلو ڇڏي ڪم تي هاريو ويندو هو.

روئي روئي نيٺ هن چپ رهڻ سڪي ورتو. اڪيلو
 هوندو هو ته ڪيتريون ئي گالهيوون سندس روئڻ جو
 سبب بڻبيون هيون. پر ڪڪڙئين جهڳي ته سندس مدد
 ڪري نٿي سگهي. ۽ ٻيو ڪو ٻڌڻ وارو هو ڪونه.
 نيٺ هن خاموش رهڻ سڪي ورتو.

ڪير بدران، رکي سڪي ماني جيڪا گهنشام هن
 لاءِ رکي ويندو هو، سو آچار يا چٽي يا پاڻي ۽ اپ
 سان گڏ ڪاڻڻ سڪي ويو ۽ انهيءَ عمر تائين، جيسين
 ڪيس پيءُ جي هٿ وٺائڻ لاءِ زمين تي نه وڃڻو پوندو
 هو، هن پنهنجن هٿن سان ماني پڇاڻڻ سڪي ورتي ۽
 پيءُ لاءِ به ماني پڇاڻي به ساوا مرچ، يا بصرن جي هڪ
 ڪٽي، يا مرچن جي چٽي مانيءَ تي رکي يا خالي
 پاڻيءَ جو لوڻو کڻي زمين تي پھچائي ايندو هو، يا
 وري ٻاجهر جي داڻن کي پاڻيءَ ۾ ٺلهو آباري، چٽي
 ٺاهي، ڪيلي جي پن ۾ ويڙهي پيءُ کي پھچائي ايندو
 هو. جيڪڏهن ڪهل پئي زميندار کي ته حاتم طاڻي
 جي قبر کي لت هڻي هو لسيءَ اپ گهنشام لاءِ موڪلي
 ڏيندو هو ۽ لسيءَ سان ماني ڪاڻي چڻ گهنشام جي
 جسم ۾ نئين طاقت اچي وڃندي هئي ۽ زور شور سان
 فصل لڻڻ ۾ لڳي ويندو ۽ رگهو لڻيل فصل کي هڪ
 جائيتو ڪندو ويندو هو.

۽ پوءِ اهو دور به آيو جڏهن رگهوءَ کي زمين
 تي باقاعدي ڪسيءَ جي حيثيت ۾ ڪم ڪرڻو پيو.

هن هر ڏيڻ، ٻج چٽڻ جو هنر پنهنجي پيءُ کان سکيو،
 ۽ زمين جي سيني مان فصل جي آن ڏيڻ واري اسٽيج
 تائين ڏينهن رات محنت ڪندي، فصل جي حفاظت
 ڪندي، فصل جي لڀاري ٿيڻ تائين هزارها قسمن جون
 تڪليفون ڏسي، ڏک ڏولاوا سهي، آخري وقت تي
 پنهنجي بازن جي پورهئي کان بالڪل محروم ٿي وڃڻ
 ۽ انهيءَ ظلم خلاف پڙڪ به ٻاهر نه ڪيڻ پنهنجي
 پيءُ ۽ سندس ٻين ساٿين کان سکي ورتو. اهو ظلم ته
 هو ئي ڪونه نه جنهن خلاف آواز اٿارجي. اهو ته صدين
 کان ٿيندو آيو هو. محنت ۽ پورهيو هاريءَ جو، زمين
 ۽ فصل جو مالڪ سيٺ، وڏيرو، جاگيردار، رئيس.
 گهنشام ۽ هن جهڙا ٻيا انيڪ هاري ۽ ڪمي، پنهنجي
 سڄي عمر اهو تعاشو ڏسندا آيا هئا، سمجهندا آيا هئا.
 سندن خيال ۾ هو پيدائي غلامن جي حيثيت ۾ ٿيا
 هئا، ڪمين جي حيثيت ۾ ٿيا هئا ۽ ڪين هميشه غلام
 ۽ ڪمي ٿي رهڻو هو، جاگيردارن جا پپ ڀرڻا هئا،
 پنهنجي ۽ پنهنجن ٻچن جي پيٽ تي پٿر ٻڌڻو هو. اهو
 سماج جو طئي ٿيل اصول هو، ۽ هو انهيءَ کي متاثر
 يا بدلائڻ بابت سوچي به نٿي سگهيا.

جڏهن پهريون دفعو رگهو پنهنجي رت ست ۽
 پنهنجي پورهئي جي حاصل کان محروم ٿيو ۽ ٻين وانگر
 خاموش رهيو تڏهن سندس پيءُ گهنشام ڏاڍو خوش ٿيو،
 جيئن استاد سڄو سال شاگرد کي پڙهائيندو آهي ۽ سال

جي آخر ۾ هو امتحان ۾ ڪامياب ٿيندو آهي ته استاد پنهنجي محنت تي خوش ٿيندو آهي، تيئن رگهوءَ جي فرمانبرداريءَ تي گهنشام خوش ٿيو. هاڻ سندس پٽ صحيح معنيٰ ۾ ڪمي ٿي چڪو هو، ڊگري حاصل ڪري چڪو هو. جيڪو سماج جي انهيءَ جوڙجڪ خلاف اڪر ڳالهائي ٿو سو امتحان ۾ فيل ٿيو وڃي، پوءِ اهڙي نافرمان کي زندهه رهڻ جو حق به نٿو ڏنو وڃي، رگهوءَ جيئن ته ڳالهه کي سمجهي ويو ۽ خاموش رهيو تنهنڪري گهنشام خوش ٿيو. هاڻ گهنشام ڪوشش ڪندو ته پنهنجي پٽ جو هٿ وٺائي، ۽ رگهوءَ ڪوشش ڪندو ته پيءُ جي ڪلهن تي پيل سمورو بار پاڻ کڻي وٺي، ۽ زميندار جاگيردار ڪوشش ڪندو ته هنن ٻنهي تي آهستي آهستي بار وڌائيندو وڃي.

رگھوءَ، ڏاڍي غور سان انهيءَ سڪي جو جائزو ورتو. ڪيتريون ئي گالهيون سندس پيءُ ۽ منجهس ساڳيون هيون. پيءُ جو قد، پيءُ جا نيڻ نڪ، پيءُ جو رنگ، پيءُ جي غريبي.

قد، رنگ ۽ شڪل صورت کي نه ته بدلائي سگهيو ٿي، نه ئي سندس دل ۾ اهڙي ڪا خواهش به ڪڏهن پيدا ٿي. پر پنهنجي غريبي حال کي بدلائڻ چاهيو هو. ۽ اها خواهش ڪا جوانيءَ ۾ ڪونه پيدا ٿي هئي. گهڻو اڳ ڪڏهن ننڍپڻ ۾ جي گهڻشام شهر ويندو هو ته ننڍڙي رگھوءَ کي به گڏ وٺي ويندو هو. ۽ اُتي هن ڪجهه ڳورن چٽن، صاف سترن ٻارن کي اسڪول ويندي ڏٺو هو. هتن ۾ ڪتاب ڪاپيون، جسم تي اڇو اجرو لباس، خوشحال، کلندڙ مرڪندڙ چهرا. تڏهن هن تصور ٿي تصور ۾ خود کي به انهيءَ روپ ۾ ڏٺو. پاڻ لاه به اهي شيون حاصل ڪرڻ جي خواهش، سندس معصوم ذهن ۾ پيدا ٿي هئي. اڇو اجرو لباس، ڪتاب ڪاپيون ۽ مرڪ. هن جي ننڍڙي ذهن تڏهن پنهنجي حالت تي غور ڪيو هو. تن تي هڪ ڦاٽل، ميري قميص، هيٺيون ٿڙ آگهاڙو، اڀا وار، گدلو جسم. خوبصورت ٻارن ۽ سندن صاف لباس کي ڇهن، کين پيار ڪرڻ جي شديد خواهش به سندس معصوم دل ۾ پيدا ٿي

هئي، پر گھنڻام کيس سمجهايو ته ائين ٿيڻ ممڪن نه هو، سندس اڳهاڙو ۽ گدلو رهڻ دنيا جي قانون مطابق هو، سماج جي اصولن ۽ جوڙجڪ مطابق هو. هاريءَ جو ٻار هاري، زميندار جو ٻار زميندار. غريب جو ٻار بکيو، اڳهاڙو، امير جو ٻار سڪيو ستابو، مرڪنڌڙو. ۽ اهڙي نموني اميرن جا ٻار اسڪول ويندا آهن، تعليم حاصل ڪندا آهن، وڏا ماڻهو ٿيندا آهن، هارين جا ٻار ٻنيءَ ۾ ڪم ڪندا آهن، پگهر وٺائيندا آهن، اميرن جي دولت ۾ اضافو ڪندا آهن ۽ هميشه بکيا ۽ اڳهاڙا رهندا آهن، ننڍا ماڻهو رهندا آهن، سِر جهڪائي هلندا آهن، پنهنجي حالت بدلائڻ جي ڪوشش ٿي نه ڪندا آهي ۽ اها ڪا نئين ڳالهه نه آهي. اها ڪا بي عزت۽ جي ڳالهه نه آهي. ائين ته ٿيندو آيو آهي. صدين کان ۽ ٿيندو رهندو صدين تائين. جيسين هيءَ دنيا قائم آهي. رگهوار ۽ خاموش ٿي ويو. پنهنجي خواهش کي دٻائي ڇڏيائين. پيءُ سمجهيون، پٽ سمجهدار آهي، پيءُ وانگر پنهنجي شڪست تسليم ڪري ورتي اٿس، حالتن سان ٺاهه ڪري ورتو اٿس.

پر ڇا حقيقت ۾ به ائين ٿي هو؟

اٽي پهچي، رگهوءَ پنهنجي زندگيءَ جو هڪ ٻيو سڪو کنيو. اهو قصو انهيءَ وقت جو هو جڏهن هو صرف يارنهن سالن جو هو. سندن ڳوٺ سري پور ۾ ميلو لڳو هو. اهو ميلو هرڏم سالن کانپوءِ سندن ڳوٺ

۾ لڳندو هو. ڏاڏا انتظام ٿيندا هئا. ڳوٺڙو جرڪڻ لڳندو هو. ٻچو ٻچو خوشي ڪندو هو، مڀلي ۾ شريڪ ٿيندو هو. گهنشام پهريون دفعو رگهوءَ کي نمون لباس پهرايو. ريشمي حلوائ جي گوڏ، پهرائ ۽ پٽڪو. ڪنڌ ۾ ڪارو ڌاڳو ۽ هڪ پڙهيل مٺڪو جيڪو کيس ڪنهن ساڌو ڏنو هو. انهيءَ ڏينهن رگهوءَ پوڳاوتي نديءَ ۾ وهنجي ۽ نوان ڪپڙا پائي ڏاڍو خوش ٿيو هو، ائين چڻ کيس ڪو خزانو ملي ويو هجي. پوءِ هو پٺس سان گڏ مڀلي ۾ شريڪ ٿيڻ لاءِ ويو هو.

رستي ۾ چڻ هر طرف مڀلو لڳل هو. ڪٿي ڏسو نه ننڍا ٻار راند ۾ مشغول آهن ته ڪٿي وري نوجوان ڪل پوڳ پيا ڪن، هڪ طرف وري نوجوان حسين چوڪريون گيت ڳائي ۽ نجي پنهنجي خوشيءَ جو اظهار ڪري رهيون هيون. جنهن کي ڏسي، نئون لباس پهري ۽ اعزو ته خوش چڻ کين زندگيءَ ۾ ڪو ڏک ڪا تڪليف ڪونه هئي هو سدائين ائين هئا. مڀلي ۾ مٽيءَ ۽ پٿر جا ٿانوَ رکيل هئا، رنگ-برنگي نازڪ نازڪ چوڙيون، ڦٽيون، خوشبودار تيل، عطر، عنبير، تماڪ ۽ گڙ وڪرو ٿيڻ لاءِ آبل هئا. ٻارن لاءِ مٽيءَ جا رانديڪا، کاڌي جون انيڪ شيون موجود هيون، هڪ طرف وري ريشمي ڪپڙن جو دڪان هو. نرم، ملائم، رنگ برنگي ڪپڙا، جن تي نظر ٽڪي ٿي نٿي. رگهو ڪيتري دير تائين ان دڪان اڳيان بيٺو رهيو ۽ ڪپڙي

کي ٽڪيندو رهيو. سندس ننڍڙو ذهن سوچيندو رهيو، ڇا ڪپڙو اهڙو سهڻو به ٿي سگهي ٿو؟ ايترو نرم ۽ دلگريب؟ رگهوءَ کي هن وقت به ياد آهي ته هن شديد خواهش کان مجبور ٿي دڪاندار جي نظرن کان بچي ريشمي ڪپڙي جي ٽاڪي کي ڇهي ورتو هو ۽ سوچيو هئائين ته ڇا ڪپڙا به انسان جي خوابن وانگر ايتريقدر نرم ٿي سگهن ٿا؟ ورهين پراڻو ڪپڙي جو اهو احساس هن وقت به سندس ذهن ۾ زنده هو. ڪيتري دير تائين رگهو هن ڪال ڪوٺڙيءَ ۾ به، انهيءَ ساعت کي ياد ڪري مرڪندو رهيو ۽ چڻ ته هيئنڙ به ريشمي ڪپڙي جي انهيءَ ٽاڪي تي هٿ ڦيريندو رهيو جيڪو زندگي ۾ کيس پائڻ نصيب ڪونه ٿيو هو. پوءِ کيس اهو منظر به ياد آيو جڏهن دڪاندار کيس ڪپڙي کي ڇهندي ڏسي ورتو هو ۽ اکيون ڦوٽاريندي چيو هئائين ”اڙي ڪميءَ جا پٽ، تنهنجي اعلا مجال، پيمسان، هاريءَ جو پٽ ٿو ريشم جي ٽاڪي کي خراب ڪري. بيٺي پير کل لهرائي ڇڏيندوسان.“

۽ گهٽشام جهڙو معصوم پٽ جو هٿ ٽاڪي تان ڇڪي ورتو هو ۽ دڪاندار کان معافي گهري هئائين ۽ کيس آگر سان لائي اڳتي وڌي ويو هو. تڏهن رگهوراءُ محسوس ڪيو هو ته زندگيءَ جي صرف هڪ حقيقت سندس مقدر هئي، يعني اوگهڙو باقي زندگيءَ جا ٻيا روپ، ٻيا رنگ هن لاءِ نه هئا.

هي انهن کي نه ڏسي ٿي سگهيو، نه چهي ٿي سگهيو.
 هاڻ رگهوراءَ جي ٽريءَ تي هڪ کوٽو سڪو پيو
 هو جنهن کي پنهنجي تمنائن جي بازار ۾ خرچ نٿي
 ڪري سگهيو ڇو ته اهو کوٽو هو، پنهي طرفن کان
 کوٽو، گسيل، ٻڌل. اهو سڪو جيڪو رگهوءَ جو نه
 هو، جيڪو سندس پيءُ جو به نه هو، جيڪو زوريءَ
 سندن زندگيءَ تي مڙهيو ويو هو. اهو سڪو هو سماج
 جو. سماجي جوڙجڪ ۽ قانون جو جيڪو خود انسانن
 جو ٺاهيل هو. انسانن جي مٿاهين ۽ خوشحال طبقي جو
 ٺاهيل. پنهنجي خدمت چاڪريءَ ۽ غريبن کي پنهنجو
 غلام بنائڻ لاءِ. اهو سوچي رگهوراءَ اداس ٿي ويو،
 وياڪل ٿي ويو. ائين ڇو هو. محنت هي ڪن، پگهر
 هي وٺائين، ۽ زندگيءَ جي هر نعمت کانئن دور ٿي
 رکي ويئي. گهنشام، پٽ کي وياڪل ڏنو ڏاڍو کيس
 پرچائڻ جي ڪوشش ڪيائين. پينگهي ۾ لوڏا کارايائينس،
 ڳڙ جو شربت پيارايائينس پر رگهو پوءِ به اداس رهيو،
 ڪيتري دير تائين سندس دل ريشمي ڪپڙي جي حصول
 لاءِ تڙندي رهي.

هن جي ننڍڙي دل سوچيندي رهي هن دنيا جي
 انهيءَ قانون متعلق، جنهن مطابق هڪڙن انسانن کي
 اهو نرم ريشمي ڪپڙو واپرائڻ جي مڪمل آزادي
 حاصل هئي ۽ ٻين جيڪي گهڻائيءَ ۾ هئا تن کي انهيءَ
 ساڳئي ڪپڙي کي چوڻ جي به اجازت نه هئي!!

شام جو سج لٽي مهل جڏهن پڪي پڪي ٻه پنهنجن
 آسمانن ڏانهن موٽي رهيا هئا تڏهن ميلي جي رونق به
 گهٽجڻ لڳي ۽ هي ٻئي ٻيءَ پٽ واپس پنهنجي ماڳ
 ڏانهن موٽڻ لڳا.

رستي تي کين زميندار جا خاص ماڻهو پيمو ۽
 درگا گڏيا، ٻنهي جون اکيون ڪچي شراب پيئڻ ڪري
 ٻاڙهيون هيون، ٻنهي وٽ پستول هئا. گهنشام کين
 ڏسي پڇيو. سائين خير ته آهي؟
 ”درگي چيو“ ماڻ مٺائي ۾ هليا هلندا ته خير
 ئي سمجهو.

ڇو؟ ڪيڏانهن هلاو آهي؟
 سوريائيٽ گون. بيگر لاه. هينئر هن وقت. زميندار
 گهرايو آهي.

پر اڄ ته ميلو آهي. اڄ ته موڪل آهي. گهنشام چيو.
 اهي لفظ سندس زبان مان مس ڌڪتا ته پيمي کيس
 گلي مان جهلي ورتو. ۽ ڀر ڪري ٻه زوردار ٽٽڙون
 وهائي ڪيڏائيئس. درگي سندس پٽڪو لاهي مٽيءَ ۾
 اڇلايو. پيمي سندس نئون پهرائڻ ڦاڙي ليڙون ليڙون
 ڪري ڇڏيو ۽ گوڏ کولي کيس جڳ جي روبرو اگهاڙو
 ڪري ڇڏيائين ۽ لت هڻي زمين تي ڪيرائي ڇڏيائين.

رگهوء، پيءُ جي اها حالت ڏسي نه سگهيو، هن پيمي تي حملو ڪري ڏنو. پر ڪٿي يارهن سالن جو معصوم ٻار، ڪٿي زميندار جو ٻاليل غنڊو - پيمي پستول ڪڍي رگهوءَ جي چاٽيءَ تي رکيو.

گهنشام اهو ڏسي اٿي ويٺو ۽ ڊوڙي اچي پيمي جي پيرن تي ڪري پيو ۽ روئڻهار ڪي انداز ۾ چوڻ لڳو ”مالڪ، هي ته ٻار آهي، هن کي خبر نه آهي ته اسين ڪمي آهيون. سرڪار جا غلام آهيون. جڏهن به زميندار گهرائيندو اسان کي وڃڻو پوندو.

”ڇو وڃڻو پوندو.“ رگهوءَ رڙ ڪري چيو.

”اڙي ماڻ ڪر چورا“ گهنشام پر ڪري چمات وهائي ڪڍيس. اڄ تائين هن رگهوءَ تي هٿ نه ڪيو هو. رگهوءَ جو چپ ڦاٽي پيو ۽ گهاڙهو گهاڙهو رت وهي سندس کاڌيءَ تان ٿيندو ڪپڙن تي ڪرڻ لڳو. رگهوءَ رت صاف ڪرڻ جي ڪوشش نه ڪئي پر عجب مان پنهنجي پيءُ ڏانهن نهاريندو رهيو.

گهنشام نمائائيءَ مان زميندار جي ڪارندن ڏانهن نهاريندي، هٿ ٻڌي چيو. ”هلو سائين هلو جتي ڇڻو اتي هلون. آءُ ڪمي آهيان، منهنجو پٽ به ڪمي آهي. اسين پيمي هلنداسين. چوري ڪي اڃان خبر نه آهي ته ميلا ۽ خوشيون اسان غريبن لاءِ نه هونديون آهن.“

”نوان ڪپڙا پارايا اٿئي نه چوري ڪي تڏهن مغز ڦريو اٿس. هل ڙي ٿي اڳيان.“ درگي رگهوءَ کي

ٺيلهو ڏيندي حقارت مان چيو.

گهڻشام وري هٿ ٻڌي چيو ”غلطي ٿي ويئي سائين. هيلوڪو معاف ڪريو. مون ته گهڻو ئي چيو پر چورو مڃيئي نه، چوي ميلبي تي نوان ڪپڙا پائي هلندس!“

”نوڪي خبر نه آهي ته مالڪن جي سامهون نوان ڪپڙا نٿا پائي سگهجن؟“

”خبر اٿم سرڪار.“

”پوءِ؟“

”بس سائين، اچوڪي معافي ڏيو. ٻيهر اهڙي غلطي نه ٿيندي.“

”انهيءَ ڪري مون تنهنجا ڪپڙا ڦاڙي ڇڏيا آهن. جيئن اڳتي لاءِ هوشيار رهين - ڪميءَ کي ڪمي ٿي رهڻ گهرجي.“

”نڪ ته ٿا چئو سائين ائين ئي ٿيندو.“

پيمي ۽ درگا ميلبي ۾ گهمندڙ سانڍڪو کن هاري گڏ ڪيا ۽ پوءِ انهن کي ٻڪرين جي ٿڻ وانگر وڻي زميندار جي ڪوٽ تي آيا. ڪوٽ جون پٽيون شاهي هيون. اصل آسمان سان ٿي گهاٽيون ڪيائون. وڏو شاهي لوهي گيت هو ۽ اندر زميندار جي حويلي هئي جيڪا ڪنهن به هاريءَ نه ڏٺي. ڪوٽ سان لڳو لڳ اوطاق هئي جتي زميندار هارين سان ملندو هو.

رگهو اڄ پهريون دفعو اوطاق ۾ آيو هو. اڳي زميندار جو ڪوٽ هن صرف پري کان ڏٺو هو. هڪ به

دفعاً ويجهو به آيو پر اندران ڪجهه نظر نه آيس ۽ نه هو خود اندر وڃڻ جي همٿ ڪري سگهيو ڇو ته دروازي تي هر وقت ٻه هٿياربند پهريدار موجود رهندا هئا. ٻارن ۾ هر نئين شيءِ متعلق وڌ ۾ وڌ معلومات حاصل ڪرڻ جو مادو هوندو آهي، رگهو به اڃان ٻار هو، سو زميندار جي اوطاق ۾ آيو ته هيڏانهن هوڏانهن جائزو وٺي پنهنجي ٻاراڻي جذبي جي تسڪين پئي ڪيائين ته اوچتو گهنشام ڪنڌ مان ورتس ۽ سخت لهجي ۾ چيائين، ”اڙي ڀوڪ، ڇو اچي پنهنجي ۽ منهنجي پويان پيو آهين، رئيس جي اوطاق ۾ ائين ڳات اوچو ڪريو بيٺو آهين ڇڻ پڙهين جي اوطاق هجي. مٿو جهڪائي، نگامون هيٺ ڪري بيهه.“

تڏهن رگهو ڏٺو، سمورا هاري هٿ ٻڌيو، نظرون جهڪايو بيٺا هئا. ٻين کي ڏسي ۽ پيءُ جي چوڻ تي هن به ائين ئي ڪيو.

پوءِ اوچتو رگهو هڪ رعبدار آواز ٻڌو ”درگا.“
 ”جي مالڪ“ درگي جواب ڏنو. پر رگهو اڪيون مٿي ڪري انهيءَ هستيءَ کي ڏسڻ جي همٿ نه ڪري سگهيو. آواز مان ئي خوفناڪ ٿي لڳو.

”ڪيترا هاري وٺي آيو آهين؟“

”سٺ آهن ساڻين.“

”نڪ آهي، ڪافي آهن. هاڻي هنن لاءِ مانيءَ جو

بندوبست ڪري وٺو ڇو ته ڪافي پري وڃڻو آهي،
۽ ڪم به گهڻو آهي.“

”ماني هرڪو پاڻ سان کنيو آيو آهي مالڪ“
پيمي جواب ڏنو.

جنهن تي گهنشام دل ۾ سوچيو، اهو ته نسورو
ڪوڙ آهي. ماني ته ڪنهن به نه آندي هئي. معنيٰ،
هاڻ بيگر ۾ وهڻو پوندو ۽ بکڻي پيٽ هن حراسيءَ
جو ڇا ٿي ويو جيڪو اهو ڪوڙ ڳالهائين.
”ڇڱو ڇڱو ته پوءِ جلدي روانا ٿيو.“ رگهوءَ
وري اهو ساڳيو سخت آواز ٻڌو.

پيمو ۽ درگا، مالڪ جي وڃڻ کان پوءِ ايتي پيرن
 هارين کي اوطاق مان ٻاهر ڪڍي آيا، ۽ مٿن سامان
 بار ڪرڻ لڳا. سامان تمام گهڻو هو، چار تـہ خالي
 ڏوليون هيون. هڪڙي جگن نات ريڊي ۽ لاه جيڪو
 سري پورم، پتي ڀاڳو ۽ ٻين آسپاس جي علائقن جو
 بي تاج بادشاهه هو.

هي ڏولي جگن نات جي پٽ پرتاب ريڊي ۽ لاه هئي
 جنهن جي سوريپيٽ گهٽ ۾ شادي هئي.

ٽئي ڏولي پرتاب جي ماءُ يعني رئيسياڻي ۽ جي لاه
 هئي ۽ چوٿين ڏولي خالي هئي. پهريون ٻئي ڏوليون
 پاسن کان کليل هيون جڏهن ته ٽئي ڏولي مڪمل طور
 تي بند هئي ۽ چوٿين ڏولي جيڪا اڃا خالي هئي سا
 به بند هئي، پر اها خالي ڏولي، بلڪل نئين هئي ۽
 ان تي رنگين گل ڦل ٺهيل هئا. چئني طرفن گهرا، ريشمي
 بردا لهرائي رهيا هئا جن تي زري ۽ جو ڪم ٿيل هو
 ۽ موتي ٽانڪيل هئا. هوا لڳڻ تي پردا لڏيا ٿي ۽
 انهن تي ٽانڪيل موتين ۽ شيشن اهڙو آواز ٿي ڪيو
 ڄڻ اوچتو سهڻي آواز واريون ان ڏهن چوڪريون هڪ ئي
 وقت ڪريون هجن.

رگه وراڻ سمجهي نه سگهيو ته اهي ڏوايون ڇا لاءِ
هيون ۽ انهن مان هڪ ڏولي مختلف ڇو هئي. هن
پنهنجي پيءُ کان به اهو سوال پڇڻ چاهيو، پر گهنشام
کيس ڪو جواب ڏيڻ بدران خاموش رهڻ جي، سخت
لفظن ۾ تڪيڊ ڪئي.

ڪلاڪ ٻن ڪلاڪن کان پوءِ ڪمڻ جو اهو
قائلو روانو ٿيو. هر ڏوليءَ سان گڏ اٺ ڪمي هئا.
اڳيان مالڪ جي ڏولي، تھان پوءِ گهوت جي ڏولي ۽
پوءِ گهوت جي ماءُ جي ڏولي، آخر ۾ سينگاريل پر
خالي ڏولي. گهنشام مالڪ جي ڏولي کڻڻ وارن ۾
شامل هو ۽ رگهوءَ کي هڪ وڏو آئينو کڻڻ لاءِ مليو
جنهن ۾ هن وري وري پنهنجو منهن ٿي ڏٺو ۽ خوش
ٿي ٿيو، شايد خود کي سهڻو پئي محسوس ڪيائين
انهيءَ جي باوجود هو چوٿين يعني خالي ڏوليءَ کان
پري ڪونه هو. هن اها منجهه دور ڪرڻ ٿي چاهي ته
آخر خالي ڏوليءَ کي ڇو پئي نيو ويو. انهيءَ خالي
ڏوليءَ کي پنهنجن ڪلهن تي نڀڻ وارن ۾ بصريو به
هو جيڪو گهنشام جو دوست هو، انهيءَ ڪري رگهو
سندس ويجهو ويجهو هلندو رهيو ۽ جڏهن چوٿين ڏولي
ڪافي پوئتي رهجي ويئي تڏهن هو اڃا به سُرِي بصريءَ
کي ويجهو ٿيو ۽ آهستي آهستي پڇڻ لڳو.
”ڇاڇا، هيءَ خالي ڏولي ڪنهن لاءِ آهي.“

”پنهين لاء آهي.“ بصريو اڄ سخت ڪاوڙ ۾ هو. ڇو ته زميندار جا گرگا کيس ميلي مان زوريءَ گهلي آيا هئا. سال جا سمورا ڏينهن مالڪ جا هجن ٿا پر ميلي واري هڪڙي ڏينهن تي ته ڪميءَ جو به حق هوندو آهي. انهيءَ ڪاوڙ جو اظهار هو زميندار يا سندس گرگن اڳيان ته ڪري نٿي سگهيو جو موچڙن جو ڊپ هٿس، پر هينئر انهيءَ ڪاوڙ جو اظهار رگهوءَ کي جواب نه ڏيئي ڪري رهيو هو.

”چرچا نه ڪر ڇاڇا.... ٻڌاءِ نه.“

رگهوءَ جو لهجو اهڙو هو جو بصريءَ جي ڪاوڙ اڏائي ويئي. هيڏانهن هوڏانهن نھاري، تمام آهستي چيائين ”پٽ ان ڏوليءَ ۾ زميندار جي ماءُ جي پيڻ (گار ڏيندي) ايندي.“

”ڪير ايندو ڇاڇا؟“ رگهو سمجهي نه سگهيو.

”زميندار جي پٽ جي (گار ڏيئي) ماءُ جي (گار ڏيئي) ايندي.“

رگهو اڃا به نه سمجهي سگهيو. هو استفهامي نظرن سان بصريءَ ڏانهن ڏسندو رهيو. بصريءَ نفرت وڃان زمين تي ٽڪيو ۽ حقارت مان چيائين، ”اڄ کان سال کن پوءِ جڏهن ننڍي مالڪ جي شادي ٿيندي تڏهن سندس ڪنوار کي هن ڏوليءَ ۾ سوريپيٽ کان سري پورم آندو ويندو ۽ تڏهن به تو ۽ مون کي انهيءَ محنت لاءِ وڃڻو پوندو.“

چوئين ڏولي ڪافي پوئتي رهجي ويئي. زميندار جو هڪ گرگو اهو ڏسي ڏانهن آيو ۽ بصريٰ کي ڇهڪ وهائيندي چيائين ”ڪهڙا پيو پنهين جا داستان ٻڌائين. ڏسين نٿو قافلو ڪٿي وڃي پهتو آهي. ڇهڪ جو سٽڪو ٿيو ته بصريو ۽ ٻيا ڪمي ڏوليءَ سميت ٿٽل گهوڙن وانگر وڻي پڳا. رگهو به سندن پويان ڊوڙندو ويو.

سري پورم کان سوريپيٽ تائين گڏن وانگر مال ڊوئڻ ڪو سولو ڪم نه هو، پر ان پنڌ جون تڪليفون هيٺ رگهو ڪي ياد نه هيون. ياد هو ته کيس اهو منظر جيڪو هن آئيني ۾ پنهنجي گوت جو ڏٺو هو. گوت کان ڪافي پنڌ بي وڃي هڪ جابلو چاڙهيءَ تي چڙهن دوران هن آئيني ۾ گوت جو منظر ڏٺو هو. چئني طرفن پڪڙيل ڦٽين جو فصل ۽ ٿڙيل گل ٻاڻين سان ليٽا پائيندڙ سفيد سفيد ڪپهه جا گل جن ته سڄي گوت تي برف جو مينهن وٺو هجي آندرا لاه اهو منظر ئي برفباريءَ سان مشابيهت رکندڙ آهي.

ننڍڙن نقطن وانگر نظر ايندڙ ڪڪاڏان گهرڙا، ميلي واري هنڌ ٿيندڙ هلچل ۽ سڄي ڏينهن جي محنت وڙريءَ کان پوءِ پنهنجن آڪيرن ڏانهن موٽندڙ پڪي پڪي.

پنڌ ۽ ٻار ڊوئڻ واري تڪليف ۽ ڏکيائيءَ جي باوجود آئيني ۾ نظر ايندڙ سندس گهر، گوت جو تلاءُ،

۽ پنهنجو ڳوٺڙو تمام گهڻو پسند آيا، ۽ سندس دل ۾ هڪ عجيب احساس پيدا ٿيو. ڳوٺ لاءِ آڪٽ محبت جو احساس. زندگيءَ جي ڪتاب جي صفحن تي پنهنجي ڳوٺ ۽ عزيزن قريبن کان دوري، جيڪي خوبصورت چٽ اپاريندي ۽ نروار ڪندي آهي سي هن سري پورم کان سوريپيٽ ويندي، آئيني جي معرفت محسوس ڪيا. انهيءَ ڪڪڙين گهر، غريباڻي ڳوٺڙي ۽ سهڻي ٽرتيءَ جي ياد کي رگهو زندگيءَ جي ڪنهن به ساعت ۾، ڪنهن به موقعي تي، ڪنهن به وقت پنهنجي دل جي تختيءَ تان ميساري نه سگهيو ۽ اڄ هن ڪال ڪوٺڙيءَ ۾ بند، موت جو انتظار ڪندي به هو انهيءَ خوبصورتيءَ ۽ سونهن کي ياد ڪري رهيو هو. ڳوٺ جو هڪ هڪ منظر کيس ياد اچي رهيو هو ۽ هو اڪيون بند ڪيو تصور جي نگاهه سان انهيءَ ٽرتيءَ ٽڪڙي ۽ انهيءَ ڪائنات کي ڏسندو رهيو جيڪا سندس جنم ڀومي هئي، جتي هن ٻالپڻ جا بي فڪريءَ وارا ڏهاڙا گهاريا هئا ۽ جتي هن زندگيءَ جا ڪيئي روپ ڏٺا هئا، هاريءَ جي بيوسي، زميندار جا ظلم، هاريءَ جي اطاعت شعاري ۽ رئيسن جي سرڪشي، هارين ۽ غريبن جي محڪوميت ۽ اميرن جي حڪومت انهيءَ ڳوٺ هن کي مرڪم لاءِ، ڪل لاءِ، خوشيءَ لاءِ، زندگيءَ جي حسن لاءِ، انهن حقيقتن جي منڪرن، چورن ۽ ٽاڙيلن خلاف جنگ جوڻ لاءِ همت عطا ڪئي هئي، انهيءَ ڳوٺ جي

ٽرٽيءَ کيس اهو جذبو بخشيو هو جنهن تحت هن وڏن وڏن فرعونن سان مقابلو ڪيو هو.

اها ٽرٽي.... اهو ڳوٺڙو.... اهو ڪڪائون گهر.... سندس ماءُ سمان هئا. هيٺئر جڏهن ماضيءَ تي نظر وجهندي کيس پنهنجي زندگيءَ جي پهرين بيگر ياد آئي تڏهن اهو منظر به ياد آيس جنهن جي ڪري کيس سفر جو ٿڪ ۽ بيگر جو ڏک وسري ويو هو ۽ انهيءَ سفر جي جيڪا ٻي ڳالهه کيس ياد هئي سا هئي سگهڙن جي لوڪ ڪٿا ٻڌائڻ.

سوريابيت ۾ کين رات رهڻ لاءِ گهوڙن جي اصطبل ۾ جاءِ ڏيڻ جي سخاوت ڪئي ويئي هئي. اصطبل ۾ ڳوٺ جي تپيدار، شري راءِ، ڳوٺ جي پروھت شري شيارام شاستري ۽ ڳوٺ جي پوٽيس چوڪيءَ جي انچارج شري لڪشمي ڏڪانت ۽ ٻين معزز مهمانن جا گهوڙا ٻڌل هئا ۽ گهوڙن سان گڏ سري پورم کان ننڍي مالڪ جي چچ سان گڏ آيل ڪمين کي به رهايو ويو هو. اميرن جي گهوڙن يعني سواريءَ جي جانورن سان گڏ.... اهو به سندن احسان هو، نه ته اميرن جي سواريءَ جي جانورن کي جيترو سڪيو ۽ خوش رکيو ويندو آهي اوترو هنن غريب ڪمين کي ڪٿي ٿو ڏنو وڃي. اصل ۾ ته هنن جي حيثيت اميرن جي سواريءَ جي جانورن کان به هيٺاهين آهي.

ها، جيڪا ڳالهه ان اصطبل جي رگهوءَ کي ياد هئي، سا گهوڙن جي لڏ ڪونه هئي، نه ئي اهو احساس هو ته گهوڙن جي هٽڪارن کين رات جو سمهڻ ڪونه ڏنو ۽ نه ئي اهو احساس ته کين گهوڙن سان گڏ رهايو ويو هو. پر اها ڳالهه هئي لوڪ ڪتا... لوڪ ڪتا ٻڌائڻ وارا سگهڙ به جڳن نات ريڍي زميندار جا غلام هئا، ۽ مڱهي جي رسم ۾ نيڪ شگون طور شريڪ ٿيڻ لاهه گهرايا ويا هئا. هي ئي ماڻهو هئا.

هڪڙو اچي ڏاڙهي ۽ وارو ديارام هو. جيڪو تنهي ۾ وڏو هو. جنهن جو چهرو ڏٺي جي جهڪي جهڪي ڏڪندڙ ڪمندڙ روشنيءَ ۾ ائين ٿي چمڪيو ڄڻ آندرا جي زمين. سندس منهن ۾ ايترا گهنج ۽ سر هئا جهڙا آندرا جي ڌرتيءَ جي سيني تي ڏڪن ۽ دردن جا زخم هئا. پيو هڪ نوجوان هو. رنگين لباس پهريل ۽ مٿي تي وڏي چڱي وارو ٻٽڪو ٻٽل. سندس اکين مان زندگيءَ جی جوت ائين جڦندي پئي نظر آئي جيئن ماڪيءَ جي مک جي ماناري مان ماڪي نظر ايندي آهي. زندگي... جيڪا زندهه رهڻ ٿئي چاهي، موت کان شڪست نٿي کائڻ چاهي جيڪا هار مڃڻ نٿي چاهي. اهو نوجوان مسخرو هو. ڪهاڙيءَ هلندي وڃ وڃ ۾ ابتاسبتا سوال پڇي ماڻهن کي ڪلائيندو هو.

۽ ٽيون ماڻهو يڪتارو وڄائيندو هو. يڪتاري جي ساز جي لاهين ۽ چاڙهين تي داستان گو سگهڙ ڪهاڙيءَ

کي اڳتي کڻي هلندو هو.

جڏهن رات جي ڪارانس جي حڪومت هر طرف قائم ٿي ويئي ۽ جڏهن چار ٽي ڏسائون خاموش ٿي ويون، هر طرف سائنت جي حڪمراني هئي ۽ جڏهن گهوڙن سڪل باجهر جا داڻا کائي ۽ ڪمين اڀاريل باجهر جي داڻن سان پنهنجي پيٽ جي دوزخ کي پري ورتو تڏهن سگهوڙن، گهوڙن جي پاڻي پيئڻ واري نلاءَ جي پاسي ۾ ڏيا ٻاري رکيا ۽ ڏين جي جهڪي جهڪي روشنيءَ ۾ قصو بيان ڪرڻ شروع ڪيو.

اچي ڏاڙهيءَ واري پوڙهي چيو ”اڄ کان گهڻو اڳ....“

مسخري وچ ۾ ڳالهائيو ”جڏهن جڳن نات ريڊيءَ جو هن ڌرتيءَ تي وجود ڪونه هو....“
اچي ڏاڙهيءَ واري چيو ”گهڻو گهڻو اڳ جي ڳالهه آهي...“

مسخري چيو ”جڏهن ڪمي غريب نه هئا، اڃا چانور کائيندا هئا ۽ ريشمي ڪپڙو پائيندا هئا....“
قصو شروع ٿي ويو. يڪتاري جو ساز وايومنڊل ۾ پيار ۽ محبت جون لهرون پيدا ڪري رهيو هو. ڪمي، يڪتاري جي ساز ۽ پوڙهي سگهوڙ جي مٺي آواز جي جادوءَ ۾ گرفتار ٿي ويا. ڪهاڻي آندرا جي شاندار ماضيءَ جي هئي، جڏهن آندرا جي ڌرتيءَ تي طبقا نه هئا، ڪو غريب ۽ ڪو امير نه هو. جڏهن هر ڪنهن

کي ڪاٺ لاءِ اُن، پهرڻ لاءِ سٺي ۾ سٺو لباس ۽ رهڻ لاءِ چٽ ميسر هئي.

ڪهاڻيءَ ۾ هڪ سهڻي جوگيءَ جو ذڪر هو جيڪو ڪهاڻيءَ واري ڳوٺ جي ويجهو رهندو هو، شيواجيءَ جي پوڄا ڪندو هو ۽ سنسار مان ظلم ۽ ڏاڍ کي ختم ڪرڻ لاءِ آيو هو.... ماڻهن کي ڀڳوان ڏانهن اچڻ جو پيغام ڏيڻ آيو هو. جوگيءَ جي ملاقات پنهنجي انهيءَ مهم دوران حسين ۽ جميل راجڪماريءَ سان ٿي ۽ سندس دل ۾ راجڪماريءَ لاءِ پيار جا جذبا ڇوليون هڻڻ لڳا.

پوڙهي سگهڙ راجڪماريءَ جي سونهن جو اهڙو ته بيان ڪيو جو ڏکڻ ٿل ڪمي ڪيترائي دبر ٽائين راجڪماريءَ جي سونهن جي سحر ۾ گم هئا.

آسمان تي جيسين تارا چمڪي رهيا هئا تيسين فضا ۾ يڪتاري جو ساز جادو پکيڙيندو رهيو. مسخرو وچ وچ ۾ ڳالهون ڪريو، ابتاسبتا سوال پڇيو محفل کي زعفران بڻائي رهيو هو ۽ پوڙهو سگهڙ هر طرف کان بي خبر ٿيو داستان ٻڌائي رهيو هو.

رگهوءَ کي خبر ٿي نه پئجي سگهي ته هو ڪيترو وقت جاڳندو رهيو هو. آسمان تي تارا ٽمڪي رهيا هئا ۽ لڪلڪوٽي ڪيڏي رهيا هئا. ڏيئڻ جي روشنيءَ جو عڪس پاڻي واري تلاءَ ۾ ڏکي رهيو هو ۽ ڪمي گهوڙن جي سنگت ۾ قصو ٻڌي رهيا هئا.

صبح جو جڏهن سج جي بهرين مبارڪ ڪرڻ رگھوراءَ جي اکين سان هٿ چراند ڪري کيس جاڳايو تڏهن کيس خبر پيئي ته رات وهامي ويئي، ٻيو سج اڀري آيو ۽ سگھڙن وارو قصو ختم ٿي چڪو آهي. جڏهن رگھو سجاڳ ٿيو تڏهن گھنڻام اڃان بي خبر ستو پيو هو ۽ گھوڙا هٽڪاري رهيا هئا.

اهو رگھوءَ جي ٻالھڙ جو اهم واقعو هو. هن ڪڏهن به اڳ اهڙي نموني قصا سگھائون نه پڻا هئا، اهو ئي سبب هو جو اها رات، هينئر موت جي ڪوٺڙيءَ ۾ به کيس ياد هئي.

انهيءَ واقعي جي ياد کان پوءِ ڪافي دير تائين سندس ذهن خالي رهيو. هن ذهن کي آڄو ڇڏي ڏنو ۽ پنهنجون اکيون ڪوٺڙيءَ جي ڇت تي مرڪوز ڪري ڇڏيائين. ننڍپڻ جا ڪيترائي واقعا، ڪي ننڍيون ننڍيون خوشيون، ڪي ننڍيون ننڍيون نفرتون سندس ذهن جي خالي ڀردي تي هڪٻئي پويان اينديون ويون. زميندار جي ظلم جا واقعا، سندس پيءُ ۽ گھوٽ وارن جي بيوسيءَ جا واقعا، حق ڪيئن ٿي غضب ڪيا ويا ۽ هارين جو استحصال ڪهڙيءَ ريت ٿي ڪيو ويو... اهي منظر... پر هن انهن تي غور نه ڪيو. ننڍپڻ ۾ ڪيتريون ڳالهيون سندس سامهون ٿيون هيون، پر تڏهن کيس خبر ٿي نه هئي ته اهو سڀ ڪجهه ڇا هو، ڇو ٿي رهيو هو. ڪڏهن جي پيءُ کان پڇندو به هو

نه هو هڪ ئي جواب ڏيندو هو ... ”اهو ٿيندو آيو آهي
 پٽ ... صدين کان ... ۽ ٿيندو رهندو جيسين ۽ هي ۽
 ڌرتي قائم آهي، پر تڏهن هن ۾ عقل نه هو جو پيءُ
 سان بحث ڪري نه وري مٿس انهن عجيب ڳالهين
 جو اثر گهڻي ڏير تائين رهندو هو. هو بکيو ۽ آگهاڙو
 رهڻ جو عادي هو، ڳوٺڙي جي ٻين هارين جي ٻارن
 وانگر هو سمجهي نه سگهندو هو ته زميندار جو ٻار
 سٺا سٺا لباس ٿو پائي ته پوءِ کيس ڇو نٿا اهڙا لباس ملن.
 ۽ عمر جي انهي ۽ حصي ۾ به ڪڏهن ڪڏهن هن
 زميندار لاءِ، ڳوٺ جي امير ماڻهن لاءِ، سرڪاري ڪامورن
 لاءِ، پنهنجي دل ۾ نفرت محسوس ڪئي هئي، پر هونفرت
 جو سوداگر نه هو. هن جو وجود، هن جي دل، محبت
 جو گهر هئا. هن انسان لاءِ محبت جو سودو ڪرڻ
 چاهيو هو. هو نفرت براءِ نفرت جو قائل نه هو. انسانيت
 جي دشمنن لاءِ هن نفرت جا جذبا محسوس ڪيا هئا
 پر انهن کي ظاهر نه ڪيو هئائين. سندس وجود جي
 زمين ۾ نفرت جا اهي ٻج ۽ نفرت جي انهي ۽ فصل
 کي پاڻ ۽ پاڻي زميندار ڏنو هو. پر هن وقت، هو
 انهي ۽ نفرت کي ياد ڪرڻ کان پاسو ڪري رهيو هو.
 پوءِ سندس سوچ جي لهر ٻالڀڻ واري عمر کي اورانگهي
 جواني ۽ جي ڪنارن تي اچي پهتي. ڪيترن سڪن
 کي هن صرف هٿ سان کڻي ٻئي پاسي رکي ڇڏيو،
 انهن متعلق ڪجهه سوچڻ جي ضرورت ئي نه محسوس

ڪيائين ۽ پوءِ هڪ سڪي تي پهچي سندس سوچ
 جون ٻوڙندڙ لهرون بهي رهيون سندس اکين ۾
 عقيدت جا ڏيڻا جلي پيا. محبت جو اٿام سمند چولايون
 هڻڻ لڳو. اهو سڪو سچو سون جو سڪو ڇمڪندڙ،
 جرڪندڙ سڪو، ناگيشور رگهوءَ جو دوست
 رفيق، ساڻي، جيڪو پڻ ڀر واري ڪال ڪوٺڙيءَ ۾ بند
 هو. ناگيشور قداور، مضبوط، سهڻو جوان. سندس قد
 ڇهه فوٽن کان به مٿي هو. ۽ سندس هٿن ۾ پنهنجي
 قد کان ڊگهي لٺ هوندي هئي ۽ سندس تهڪ زندگيءَ
 سان ڀرپور هوندا هئا. هڪ دفعو ڪير سندس تهڪ
 ٻڌي وئي ته ڪر زندگيءَ جي ڏکڻ ڏاکڻن ۽ انسانيت-
 دشمنن جي ظلمن ۽ ڏاڍن نان سندس ويساهه ڪڇي وڃي.
 ڇڻ هن شخص ڪڏهن ڪو ڏک ڏٺو ٿي ڪونه هو،
 ۽ جي ڏک ڏٺا هئائين ته پوءِ هو ڪيئي ڪيئن ٿي
 سگهيو؟ ۽ ايتري قدر زندگيءَ جي اتساهه سان ڀرپور
 ڪيل؟؟

ناگيشور پوڳاوتي ننڍي ۽ جملي پرئين ڪپ تي
 گئون ۽ مينهنون چاريندو هو. ڌنار هو. ڌڻ ۾ هوندو
 هو ته مال کي جهنگ ۾ چرڻ لاءِ ڇڏي پاڻ ڪنهن
 گهاٽي وڻ جي چاڙهه ۾ ويهي گيت جهونگاريندو هو.
 پيار ۽ محبت جا گيت افسانن جي آدرش جا گيت
 هاريءَ ۽ مڙور جي عظمت جا گيت محنت جي
 عظمت جا گيت ۽ جڏهن ڪڏهن رگهوءَ کي ڪم

کان ڀڄڻو هوندو هو، ٻيگر کان گھسائڻو هوندو هو ته هو ناگيشور وٽ ايندو هو، ۽ ناگيشور کيس پاڻ وٽ پناهه ڏيندو هو، پنهنجي جيءَ ۾ جاءِ ڏيندو هو. ناگي ۽ رگهوءَ جي دوستيءَ جي بنياد نفرتن جا جذبا هئا - هڪجهڙا ڏک هئا، هڪجهڙا احساس هئا.

ناگيءَ کي زميندار سان نفرت انهيءَ ڪري هئي جو هو سال ۾ چار ڇهه دفعا کانئس ريون ۽ ٻڪريون طلب ڪندو هو بنا ڪنهن اجوري جي چڻ زميندار جي پيءُ جو مال هو! ناگي غريب هو. سندس گذر سفر جو ذريعو سندس مال هو. زميندار کي ڪهڙو حق ٿي پھتو جنهن تحت هو مفت ۾ ناگيءَ کان سندس جانور کڻندو هو؟ ۽ جي ڪڏهن هو انڪار ڪندو هو ته زميندار جا گرگا رات پيٽ ۾ پھڻائي ڇڏيندا هئا ۽ ناگيءَ کي مار به ڪانڻي پوندي هئي. انهيءَ ڪري هاڻ هو انڪار نه ڪندو هو پر پنهنجي دل ۾ نفرت ته رکي سگهيو ٿي! انهيءَ نفرت جي جذبي کي ته ڪير سندس دل مان نڪتي ڪڍي سگهيو.

۽ رگهوءَ کي به زميندار سان نفرت هئي ڇو ته هو ڪمي هو. زميندار جو غلام هو ۽ سندس پيءُ به ڪمي هو، جيڪي زمين تي محنت ڪندا هئا، ڌرتيءَ جو سڀو ڇيري انهيءَ ۾ ٻج دفن ڪندا هئا، پوءِ فصل تيار ٿيڻ تائين هر آفت هر مصيبت جو مقابلو ڪرڻ به سندن فرض. پر جڏهن فصل ٻڄي راس ٿيندو هو تڏهن

هاري ۽ ڪمي ڏسندا ئي رهجي ويندا هئا ۽ سمورو آن زميندار جا گرگا کڻي ويندا هئا. آن پيدا ڪرڻ وارا بک مرندا هئا ۽ زميندار جا گودام آن سان ڀريل رهندا هئا. رگهوءَ جيئن هوش سنڀاليو هو تيئن اها ڪرت ڏئي هٽائين، پر گهنشام کيس ٻڌايو هو ته اهو به وقت هو جڏهن هو ڪمي يا هاري نه هئا. زميندار جا غلام ۽ محتاج نه هئا. تڏهن هو بي زمن نه هئا. زمين سندن ذاتي ملڪيت هئي. هر ۽ ڍڳا سندن پنهنجا هئا، جيڪو آن هو آڀائيندا هئا تنهن تي صرف سندن حق هوندو هو. هر طرف خوشيءَ جو دور هو، خوشحالي هئي. سندن گهر پڪا هئا ۽ ڪير به بکيو نه هو، ڪير به آگهاڙو نه هو. ڍڳيون ۽ مينهون هونديون هيون، ڪير مڪڻ جام هو، اڱڻ تي صحتمند ٻار راند ڪندا هئا ۽ سهڻيون من موهڻيون نهرون ۽ ڌيئرون خوشيءَ جا گيت جهونگارينديون هيون.

۽ ايترو ٻڌائڻ کان پوءِ گهنشام انتهائي حقارت ۽ نفرت وچان چيو، ”هوءَ سامهون حويلي ڏسين ٿو نه پٽ.... زميندار جو محل.... انهيءَ حويليءَ جي رهندڙن اسان جو سڀڪجهه اسان کان ڪسي ورتو. اسين انسان هئاسين، هنن اسان کي جانور ٻڌائي ڇڏيو. مال ڍوئڻ وارا خيڙ ۽ گڏيءَ سواريءَ وارا آڻ ۽ گهوڙا، هر ۾ جوڻڻ وارا ڍڳا.... اها حويلي، انهيءَ حويليءَ ۾ رهندڙ اسان جا دشمن آهن. پٽڙا، منهنجي پيءُ يعني تنهنجي

ڏاڏي اها نفرت مون کي ورثي ۾ ڏني هئي. اڄ تون وڏو ٿي ويو آهين، جوان ٿي ويو آهين ۽ آءٌ سمجھان ٿو ته هاڻ انهيءَ قابل ٿي ويو آهين جو انهيءَ ورثي جي چڱيءَ ريت حفاظت ڪري سگهين ٿو، تنهنڪري اڄ آءٌ اها امانت تنهنجي حوالي ٿو ڪريان ماڻهو پنهنجي اولاد کي ورثي ۾ سون ڏيندا آهن، جائيداد ڏيندا آهن، زمينون ڏيندا آهن، گهر ڏيندا آهن، پر مون وٽ ڪجهه به نه آهي، نه زمين، نه سون، نه گهر صرف اها نفرت آهي جيڪا مون کي پنهنجي پيءُ کان ورثي ۾ ملي آهي ۽ پنهنجي سڄي زندگي مون انهيءَ نفرت جي حفاظت ڪئي آهي پنهنجي سڄي حياتي نفرت جو اهو گرو بار مون پنهنجي ڪلن تي کنيو آهي ۽ هاڻ آءٌ ٽڪجي پيو آهيان، پوڙهو ٿي ويو آهيان، هاڻ وڌيڪ وقت آءٌ اهو بار کڻڻ جي طاقت پاڻ ۾ نٿو پانين، تنهنڪري اها تنهنجي حوالي ٿو ڪريان، جي تون انهيءَ نفرت جي اظهار جو ڍڪو رستو ڳولي سگهين، ته توکي اجازت آهي

۽ تنهن ڏينهن کان پوءِ رگهوءَ پيءُ جي بخشيل اها نفرت، هڪ مقدس ۽ پاڪ امانت وانگر کڻي نهايت حفاظت سان پنهنجي دل جي هڪ خاني ۾ رکي ڇڏي. جتي پيو ڪجهه به نه هو صرف اها نفرت هئي ۽ پوءِ جيئن وقت گذرندو ويو ۽ خود رگهوءَ کي به نت نوان تجربا ٿيا، ذاتي طور تي هن زميندار جي

ظلمن جو مشاهدو ڪيو، تيئن سندس نفرت ۾ اضافو ٿيندو ويو.

زندگيءَ ۽ کيس ٻڌايو هو ته زميندار جي وڏي حويلي ڪو صرف سندس خاندان جي خوشين جي ڀاتي ۽ دشمن نه هئي پر رامو، بصريو، وينڪٽ راج ۽ ٻين سوين هارين جي خاندانن جي دشمن هئي، انهن گهرن جي معصوم ٻارڙن جي تن تان ڪپڙو، ٽيئرن ۽ نهرن جي چپن تان خوشين پريا ڳيچ، سندن محنت ۽ پگهر جي ڪمائي، سندن اجهو، سڀڪجهه انهن کيسيو هو انهيءَ وڏي حويليءَ جي رهائڪن چورايو هو.

۽ زميندار لاه اما نفرت، رگهو ۽ ناگيشور جي دوستيءَ جو سبب بڻي. اهڙا ٻيا به ڪيترائي نوجوان هئا، گهنشام جو پٽ، راموءَ جو پٽ، وينڪٽ جو پٽ، جن جي تن تي پورو ڪپڙو به نه هو، جن جون عزتون محفوظ نه هيون، جن کي زندگيءَ جو ڪو سک، ميسر ڪونه هو پر ڀرتاب ريڊي جيڪو سندن هم عمر هو، سو هنن سڀني جو ننڍو مالڪ هو. رگهو سوچيندو هو ته ڳوٺڙي ۾ ڪمي گهڻا هئا ۽ ڀرتاب ريڊي صرف هڪ. جي سڀ هاري اڪو ڪٿي ڪن ۽ ڀرتاب ريڊيءَ خلاف بغاوت ڪن ته اڪيلو هو ڇا ڪر ڪري سگهي؟ حويلي ڪٿي ڪيڏي به وڏي هئي، ڪيتري به مضبوط هئي پر هارين جي اڪي اڪيان ڪر منتن ۾ تباهه ٿي وڃي.

هارين جي اٽڪي ۽ حويلي ۽ جي تباهي جو خيال
 ڪو ويٺي ويٺي اوچتو سندس ذهن ۾ ڪونه آيو هو پر
 آهستي آهستي، نفرت جي باهم مان سفر ڪندو، پڇندو،
 ٽپندو، نيٺ اچي سندس ذهن ۾ ويٺو. پر جنهن ڳالهه
 نفرت جي انهي ۽ جذبي کي ايترو مضبوط ۽ ايترو شديد
 ڪيو هو. سا زميندار سان نفرت نه پر زندگي ۽ سان
 محبت هئي. زندگي جنهن کي پنهنجي مرضي ۽ سان
 گذارڻ جو حق قدرت طرفان انسانن کي ڏنو ويو آهي.
 جنهن کي آزادي ۽ سان گذارڻ جي اجازت هر انسان کي
 مايل آهي. انسان کي قدرت آزاد پيدا ڪيو آهي، ۽
 هن کي آزاد رهڻ جو مڪمل اختيار حاصل آهي. پوءِ
 سندن اها آزادي ڇو ڪسي ويئي!!

زندگي ۽ سان محبت ڪرڻ جو مقام آيو ته رڳهو
 پنهنجي زندگي ۽ جي حاصل ڪوٺڻ ۽ ڪرڻ سڪن تي
 وري گهري نظر وڌي. نفرت جي باهم ۾ سڙندڙ زندگي ۽
 جي حاصل سڪن وچ ۾ هڪ طرف پيار جو هڪ ڏيئرو
 روشن نظر آيس، خوشبوءِ وارو هڪ گل ٿڙيل نظر آيس،
 جهڪو، ڏيئرو، پاڪ ۽ صاف سڪو، جنهن تي نظر
 پيس ته سمورو وايومنڊل خوشبوءِ سان واسجي ويو.
 ٻهڪڻ لڳي موت واري اها ڪال ڪوٺڙي پيار جي ان
 گل جي خوشبوءِ مان سندس ڪنن ۾ الفت جا
 گيج گونجڻ لڳا، سندس اکين ۾ زندگي ۽ جي ڇهڪ
 اڃان پڻ وڌي ويئي، سندس چپن تي هڪ معصوم

۴ مقدس مرڪ پڪڙجي ويئي.
گيتا

رگهو اڃ کان ٿي سال اڳ واري زماني ۾ موٽي
ويو. ڦٽين جا فصل تيار هئا، گل ٻاڻيون ٽڙي چڪيون
هيون ۽ هر طرف سفيد کير جهڙا ڪپهه، جا گل پڪڙيل
هئا. جيستائين نگاهه وٺي ٿي، رڳو برف ٿي برف، رڳو
کير ٿي کير ٿي نظر آيو. رگهو، ڪپهه جا نرم نرم،
ريشم جهڙا ملائم گل چونڊي رهيو هو. گهنشمار بيمار
هئڻ سبب اڄڪلهه زمين ۾ ڪم نه ڪندو هو، تنهنڪري
اڪيلي رگهو کي پنهنجي ۽ پٽس جي حصي جو ڪم
ڪرڻو پوندو هو.

گل چونڊيندي هو جهونگاري به رهيو هو. انهن
چوڪرين کي ڏسي نه، جيڪي سامهين رخ کان گل
چونڊينديون ڏانهس اچي رهيون هيون، پر پنهنجو ٿڪ
لاهن لاءِ، ٿڪ جي احساس کي مٽائڻ لاءِ، ۽ پنهنجي
گيت جي لفظن ۾ پنهنجي محنت جي آواز کي به
شامل ڪرڻ لاءِ پر اوچتو هو خاموش ٿي ويو
تہ سندس بالڪل سامهون ۽ بنهه ڀرسان ڪپهه جي ٻن
گهاٽن ٻوٽن وچان برف جهڙو هڪ سچو پچو جيئرو-
جا ڳندو انساني گل نمودار ٿيو ۽ ڏانهس ٺهاري
مرڪل لڳو

موت رگهو راءِ کان صرف چند ساعتون دور هو.
اهڙي وقت گيتا سندس خيالن ۾ اچي ويئي بيمار ۴

محبت جي ديوي هڪ اهڙي مڪڙي جيڪا اڃا تڙي
 ڪونه هئي پر تنهن هوندي به سندس بدن جي خوشبو
 هرايندڙ ويندڙ کي خود کان بيگانو ٿي ڪري ڇڏيو.
 رگهو اڪيون بند ڪري، هر خيال کي ذهن جي پردي
 کان دور ڪري، گيتا کي ائين ڏسڻ لڳو جيئن هن
 پهريون دفعو کيس فصل ۾ ڏٺو هو.

گيتا ڏانهس نهاري مرڪي هئي. سندس سنهڙا سنهڙا
 گلابي چپ ٿورڙا ڪليا هئا ته اندران آبدار موتن جي
 ڇمڪ ڊمڪ وارا سندس ننڍڙا ننڍڙا ڏند ڏسڻ ۾ آيا هئا،
 ۽ پوءِ گيتا جو مٿيون لباس، ڳاڙهي رنگ جي چولي
 جنهن ۾ موتي ۽ شيشا ٽانڪيل هئا ۽ جڏهن هن ڪنڌ
 موڙي پويان نهاريو هو ته رگهو ۽ کي خبر پيئي ته
 چولي پويان ڪليل هئي، ۽ ڳاڙهن ڌاڳن (جن سان چولي
 کي پويان ٻڌندي هوندي)، جا نشان سندس کير جهڙي
 رنگ جي نرم نرم ڇمڙي ۽ ۾ رت جي شريازن وانگر
 ڏسڻ ۾ اچي رهيا هئا. پوءِ جڏهن گيتا وري مڙي
 ڏانهس نهاريو ته کيس خبر پيئي ته سندس ڊگهن وارن
 ۾ گلاب جو هڪ وڏو گل لڳل هو ۽ ڳاڙهي ريشم
 جا ٻه چوڏا سندس جواني ۽ جي نشانين تي پهرو ڏيئي
 رهيا هئا جن جي ڇوڙن ۾ موتي ٽانڪيل هئا ۽ جڏهن
 هن رگهو ۽ کي پاڻ ڏانهن اک چنڀڻ بنا نهاريندي ڏٺو
 تڏهن ڪجهه گهٻرائيندي، ڪجهه لڇاڻيندي هن مٿئين
 تڙ تي پنهنجو ريشمي ڳاڙهو رڻو پڪيڙيو ته رگهو ۽ کي

احساس ٿيو ته رڻو به ڳاڙهي رنگ جو هو ۽ مٿس گل ڦل ڪڙهيل هئا، ۽ موتي ۽ شيشا ڏانڪيل هئا، جيڪي سڄي جي روشنيءَ ۾ چمڪي رهيا هئا. سندن چمڪاءُ اهڙي هئي جو انساني دل برداشت نٿي ڪري سگهي...

۽ جڏهن گيتا ڪجهه جو گل چنڻ لاه پنهنجو هٿ وڌايو ته رگهوءَ ڏٺو سندس پنهجي ٻانهن ۾ سفيد عاج جا چوڙا هئا ۽ ساڄيءَ ٻانهن تي سائي رنگ سان سندس نالو لکيل هو ۽ نرڙ تي ڳاڙهي رنگ جو تلاءُ. تلاءُ کان هيٺ نهاريائين ته ڪيتري دير تائين ته سندس هرڻيءَ جهڙي اکين جي گهرائيءَ ۾ گرم رهيو. سڌول پورو پنو نڪ، ڪڪ جي دائر جهڙي سونهري رنگت، پريل پريل جسم ۽ پورو قد.... نه ڊگهي نه چوڻي.

۽ اهو سڀڪجهه صرف هڪ ئي ساعت ۾ ٿي ويو. ٻي گهڙيءَ، هو به مرڪيو هو.

پر اها ٻي ساعت ايتري اهم نه هئي، جيتري پهرين، جڏهن گيتا ڏانهس نهاري مرڪي هئي ۽ هيٺ ڪال ڪوٺڙيءَ ۾ هن، انهيءَ پهرين ساعت کي بار بار ٻڌي ياد ڪيو، ۽ پنهجي هن وقت تائين واري سموري حياتيءَ ۾ هن وري وري، هر وقت، هر ساعت، هر هنڌ انهيءَ پهرين ساعت کي ياد رکيو هو. اها گهڙي سندس زندگيءَ جو حاصل هئي.

زمين تي ڪم ڪندي، جهنگ ۾ گهمندي، پوليس ۽ فوج سان مقابلو ڪندي، پوليس ۽ فوج کان لڪندي، ڪاغذ جي ڪارخاني ۾ ڪم ڪندي، جبلن ۽ غارن ۾ روپوشيءَ وارن ڏينهن ۾، زميندار جا ظلم سهندي، زميندار جي گرگن جا چهيڪ ڪائيندي، هر وقت هن انهيءَ پهرين ساعت کي پاڻ وٽ سڏيو هو ۽ جڏهن جيل ۾ هن بڪ هڙتال ڪئي هئي تڏهن به انهيءَ ساعت کي پاڻ وٽ سڏي ورتو هئائين ۽ انهيءَ کان قوت ارادي حاصل ڪئي هئائين، انهيءَ گهڙيءَ کي ياد ڪري خود کي مضبوط ڪندو هو ۽ پوليس وارن جا ظلم سهندو هو.... ۽ ڪڏهن ائين به ٿيندو هو جو انهيءَ گهڙيءَ کي ڪمزور ۽ ڊڄڻو محسوس ڪري پاڻ کان دور ڀڄائي ڇڏيندو هو. ڪڏهن ڪڏهن بنا ياد ڪرڻ جي اها گهڙي وٽس اچي ويندي هئي ۽ اهڙي وقت کيس ذهني اذيت پهچائيندي هئي. جيئن ڪنهن بيابان ۾ اڃايل مسافر کي سامهون پائي نظر اچي پر اتي پنڇڻ تي کيس احساس ٿئي ته پاڻي نه پر رڇ آهي. اڃايل مسافر جو اهڙي موقعي تي ڇا حال ٿيندو هوندو؟ اهڙو ئي حال رگهوءَ جو تڏهن ٿيندو هو جڏهن گيتا اوچتو سندس خيالن ۾ اچي ويندي هئي ۽ حقيقت ۾ کانئس پري هوندي هئي.

گيتا، رگهوءَ جي زندگيءَ جو حسين باب هئي، بهار جو گل هئي، پر، ڦٽي مهل جي ٿڌڙي هير هئي،

سندس دل جو چين ۽ ذهن لاءِ سڪون جو سبب هئي. گيتا، رگهوءَ جي محبت هئي. محبت جيڪا هن فاني دنيا جي وڏي ۾ وڏي حقيقت آهي، محبت، جيڪا نه هجي ها ته انسان سدائين وحشي رهي ها ڪڏهن انسان نه بڻجي سگهي ها... محبت جيڪا هاريءَ لاءِ، مزدور لاءِ ۽ غريب لاءِ دل جي استقامت ۽ ارادي جي مضبوطيءَ جو سبب بڻجي ٿي جيڪا سچن انقلابين کي، ملڪ جي آزاديءَ جي راهه ۾ درپيش ايندڙ عذابن کي برداشت ڪرڻ جي توفيق ٿي عطا فرمائي... محبت جيڪا سچڪجهه، آهي ۽ گيتا، رگهوءَ لاءِ سچڪجهه هئي.

گيتا جو تعلق گرگان جي قبيلي سان هو جيڪي
 قافلي جي صورت ۾ اڄ هڪ ڳوٺ ۾ خيما کوڙيو
 ويٺا هوندا ته صبحاڻ وري ڪنهن ٻئي شهر ۾ نظر
 ايندا. گيتا جي پيءُ جو نالو پاڳوند (پاڳ-وند) هو
 ۽ هو پنهنجي قبيلي جو چڱو مڙس هو. هن دفعي
 پوڳاڙي نديءَ جي ڪپ تي آباد هن ڳوٺ ۾ اچي
 منزل ڪئي هئائون. آباديءَ کان ڪجهه پريرو، صاف
 ميدان تي سندن خيما ۽ پکا ڪتل هئا. سندن جانور
 سڄو ڏينهن پري واري جهنگ ۾ پيا چرندا هئا، مرد سڄو
 ڏينهن پنهنجن پکن ۾ پيا هوندا هئا ۽ عورتون صبح
 جو پهرين ته نديءَ تان پاڻي پري اينديون هيون، پوءِ
 ماني ٺاهينديون هيون ۽ پوءِ ٽوليون ٺاهي ڳوٺ ۾
 ڪاهي پونديون. ڪي در در تي ويهي ماني پور لاءِ
 صدا هڻنديون، ڪي جهنگ مان ڪاڻيون ڪري شهر
 ۾ وڃي وڪڻنديون، ڪي بازار ۾ ماڻهن جو ميڙ گڏ
 ڪري، دڦ جي ساز تي ڳائينديون ۽ نچنديون.

جن ڏينهن ۾ گيتا وارن جو قافلو سري پورم پهتو
 تن ڏينهن ڪپهه جو فصل تيار هو. بس چونڊڻ جي
 دير هئي ۽ چونڊڻ لاءِ گهڻا ماڻهو گهرجن تنهنڪري
 جڳنات ربيديءَ جي ڪمدار سڄي قافلي کي ڦٽيون

چونڊڻ تي لڳائي ڇڏيو، ۽ اهو ئي سبب هو جو گيتا،
 رگهوءَ کي ڪجهه چونڊيندي نظر آئي.... نه ته اڪثر
 گيتا ٻين ڳوٺن ۾ يا ته جهنگ مان ڪاٺيون وڌي شهر
 ۾ وڪڻندي هئي يا وري ٻين جو ڪوٺر گڏ ڪري
 شهر ۾ وڪڻندي هئي. رات جو وري جڏهن قافلي جا
 سڀ فرد اچي مڙندا هئا تڏهن گيتا جو ٻيءَ دٻ وڃائي
 گيت ڳائيندو هو ۽ گيتا نچندي هئي.

رگهوءَ جي زندگيءَ ۾ انهيءَ پهرين ساعت کان پوءِ
 به ڪيترا ئي موقعا آيا. ڇو ته رگهو نوجوان هو، ۽
 گيتا به نوجوان هئي، ٻنهي جي دلين ۾ محبت جو
 خانو هو جيڪو هن کان اڳ تائين خالي هو، جذبا هئا،
 احساس هئا، خواهشون هيون.... ڪنهن اهڙي همستيءَ
 جي ٻنهي کي ضرورت هئي جيڪا صرف پنهنجي ملاڪيت
 هجي، جيڪا پنهنجين ننڍين ننڍين خواهشن جو اظهار
 ڪري ۽ ٻي ڌر انهن کي پورو ڪرڻ ۾ ذهني سکون
 حاصل ڪري.... سو رگهو ۽ گيتا هڪٻئي ۾ گم ٿي
 ويا، هڪٻئي ۾ مست رهڻ لڳا. گيتا وٽ سڀڪجهه
 هو. سونهن، جواني، ناز، انداز، هن جو پيار سڄو ۽
 ڪرو هو، خلوص سان ڀريل هو، ۽ رگهو جڏهن به سندس
 ريشم جهڙن نرم، ڪارن ڊگهن وارن جي ڇانو ۾ پناهه
 حاصل ڪندو هو ته خود کي دنيا جو خوش قسمت ترين
 انسان تصور ڪندو هو. گيتا پنهنجي محبوب کي خوش
 ڪرڻ لاءِ پنهنجي دلڪش سريالي آواز ۾ مٺڙن ٻولن

وارو ڪو گهٽ جهونگاريندي هئي، يا سندس سامهون
 نچندي هئي، يا جڏهن رگهو پنهنجون پريشانينون، پنهنجا
 ڏک، پنهنجين پيڙائڻ جا داستان، زميندار جي ڏاڍ جا
 قصا گيتا کي ٻڌائيندو هو ته هو ڪيس پنهنجي هنج
 ۾ لڪائي ڇڏيندي هئي.... هنج جنهن ۾ پلجي نچجي
 صبحاڻ جا ابا جوان ٿيندا. سندس ڀريل ڀريل ٻانهن جي
 قيد ۾، سندس ڀرپور سيني ۾ منهن لڪايو، سندس پيار
 جي گرمي محسوس ڪندي، سندس همت افزائيءَ جا
 ٻول ٻڌي، سندس مٺڙيون، ساديون ڳالهيون ٻڌي، ڪن پل
 لاءِ هو دنيا کان بيگانو ٿي ويندو هو. اٽل حقيقتن کي
 وساري ويهندو هو ۽ پنهنجا سڀ ڏک درد وسري ويندا
 هئس. گيتا جو ساٿ رگهو لاءِ اڻ ملهه هو... اٽل هو....
 گيتا هن جو سٺڪ هئي، هن جي خوشي هئي، هن جو
 ساهه هئي، هن جي زندگي هئي. پيار ڀرئي انهيءَ دور
 ۾ جڏهن هر طرف ڪپهه جا سفيد گل ٽڙيل هئا ۽
 رگهو جي دل ۾ به پيار جا گلاب جوان هئا، ڪڏهن
 ڪڏهن هو ڪاوڙيا به هئا، ناراض ٿيندا هئا، ۽ پوءِ
 هڪٻئي کي پرچائيندا هئا، ۽ ناراض ٿي پرچڻ کان پوءِ
 سندن محبت اڳي کان به اڳري ٿي ويندي هئي. گيتا
 جي وجود جي ذري ذري مان پيار جو ساگر ٻيو چوليون
 هڻندو هو، هو هڪ بيمقرر لهر مثل هئي انهيءَ نديءَ
 مثل هئي جنهن ۾ چاڙهه آيل هجي ۽ اڳيان رگهو
 هو.... جنهن جو سڀني ڪشادو هو، جنهن جو وجود

محنت جي عظمت جو ثبوت هو، جنهن اڳ به پيار
 ڪيو هو، ان مٽيو، ان مٽ، ڌرتيءَ سان، جنهن مان هو
 ان آپائيندو هو، ۽ هاڻ اهڙو ئي ساڳيو پيار گيتا سان ...
 عورت جيڪا ڌرتي سمان آهي، جنهن جي ڪمڪ مان
 انسان جو نسل تخليق ٿئي ٿو....

وقت گذرندو رهيو، گيتا، رگهوءَ کي پنهنجو مڱيندو
 تسليم ڪري ورتو ۽ تنهن ڏينهن به هو خوشيءَ سان
 نچي هئي، ڳاڙهي ڪنوار جي لال لباس ۾، ناگيشور
 جي جهڳڙيءَ جي سامهون، جتي ڏسڻ وارو صرف سندس
 محبوب هو... رگهو، گيتا کي مدهوشيءَ جي عالم ۾
 ڏسندو رهيو، ۽ سندس خيالن جي پردي تي اها ڏولي
 تري آئي جيڪا رنگين هئي، جنهن تي نقش نگار آڪريل
 هئا، جنهن تي ڳاڙها، ريشمي پرڊا پيل هئا ۽ جيڪا
 انهيءَ وقت خالي هئي، پر هن وقت، ان ۾ گيتا
 ويٺل هئي....

۽ پوءِ رگهوءَ کي اها پتل ياد آئي جڏهن ڪجهه
 جا گل چونڊجي رهيا، ۽ هو ٽپهري مهل پنهنجي گهران
 نڪري پوڳاوتي نديءَ جي ڪناري ڏانهن روانو ٿيو
 هو جتي سندس محبوب جو قافلو ٽڪيل هو. رستي ۾
 کيس راملو کير وارو ملايو، جيڪو کيس ڏسي مرڪيو.
 پر ڪابه ڳالهه نه ڪيائين. سندس مرڪ عجيب هئي.
 رگهوءَ کي محسوس ٿيو ڄڻ راملو جي مرڪ سندس
 وجود ۾ پيهي ويئي هجي، پر ته به هن انهيءَ تي غور

ڪرڻ جي ضرورت محسوس نه ڪئي. رستي ۾ ئي ٿورو اڳتي هلي کيس گهٽشام جو دوست بصريو مليو هو به رگهوءَ ڏانهن نھاري کايو. پر رگهوءَ تي محبوب سان ملڻ جي اهڙي ته ٿن سوار هئي جو هن ڪنهن کي ليکيو ئي ڪونه ٿي، نه ئي ڪنهن ڳالهه تي ويچار ڪرڻ جي ضرورت ٿي محسوس ڪيائين.

هن سوچيو، پوڙهو ڇاچو منهنجي پيار تي ڪلي ٿو؟ شايد انهيءَ ڪري جو مون پنهنجي ذات برادريءَ کان ٻاهر پيار ڪيو آهي. ڀلي ڪلي مون کي ڇا!

هو نڪيون نڪيون وڪون ڪڍندو محبوب جي منزل ڏانهن وڌي رهيو هو. جتي قافلو ٽڪيل هو ان کان ڪجهه پريرو سندن گڏهه، ۽ ٻڪريون چري رهيا هئا، مرد، خيمن جي ٻاهر ويٺا هئا ۽ ڪڇيءَ جي پنن مان ٿڌا ٺاهي رهيا هئا، ڪجهه عورتون ٽوڪرا ٺاهي رهيون هيون، هڪ پوڙهي عورت اڪيلي ويٺي هئي ۽ شايد پنهنجي جوانيءَ جي ڏينهن واري محبوب کي ياد ڪري هڪ پيار ڀريو گيت ڳائي رهي هئي، ۽ نوجوان ڇوڪريون ڏانهن نھاري ڪلي رهيون هيون رگهوءَ اهي سڀ منظر ڏسندو، وستیءَ جي سڀ کان وڏي خيمي تائين اچي پهتو جيڪو پاڻوند جو هو پاڻوند باهم تي گيهه، ۾ لونگ وجهيو گرم ڪري رهيو هو. رگهوءَ پڇيس، ”اهو ڇا ڀرو ڪرين؟“

ڀاڳوءَ اک ڀڄندي ڇيو، ”انهيءَ سان ملاوت وارو گيهه به اصلي معلوم ٿيندو آهي.“

”پوءِ اصلي گيهه ڇو نٿو وڪڙين بي ايماني ڇو ٿو ڪرين.“

”واغ جي صلاح ٿو ڏين. اصلي گيهه وري وڻندو ڪير اڏو مهاڻگو ماڻهو مڙيئي نالي ۾ خوش ته اصلي گيهه پيا واپرايون، باقي اصلي گيهه جي قيمت ڪير به نه ڏيئي سگهندو.“

”گيتا ڪٿي آهي؟“

”اجهو آئي. تون ويهه ته ساھي نه پٽ.“

”آهي ڪٿي؟ ڪيڏانهن ويئي آهي“ عاشق

ويچارو بي چين، بي قرار....

”حويليءَ ڏانهن ويئي آهي. ننڍي مالڪ جو ماڻهو

آيو هو کيس سڏڻ لاءِ....“

رگهوءَ کي چڻ ڪنهن بڙڇي هڻي ڪڍي. دل

چڻ ته ٻاهر ٿي نڪتس. لفظ ٿي نه آڪليس. ڪجهه دير

کان پوءِ تڪ ٻڙڪائي نڙيءَ کي آلو ڪري چيائين

”ننڍي مالڪ ڇو گهرايو اٿس؟“

”مون کي ڪهڙي خبر. اڙي بابا تون ويهه ته....“

صبح جو ويئي آهي، بس ڄاڻ آئي. رگهو زمين تي

ويهي رهيو. اکيون ٻاڙهيون، جسم گرم ڪنڌ جون

نبضون ڀرجي ظاهر ٿيل، دل جي ڌڪ ڌڪ ٻنهي تيز....

ڇو سڏايو آهي ننڍي مالڪ؟ ڇو ويٺي گيتا؟....
ڇا ٿيو هوندو.... ڇا ٿيندو....

ٽپهري لنگهي ويٺي، سڄ اولهه ۾ پنهنجي سڄي
ڏينهن جي سفر جي خاتمي کي ويجهو، ٽڪل ٽڪل....
روشني کانئس جدا ٿيندڙ.... زمين تي گرميءَ جو
خاتمو.... ٿڌي ٿڌي هوا گهٽلندڙ.... سڄ به آهستي آهستي
اولهه ۾ پنهنجي ماڳ وڃي لڪو. پکي پکڻ ڪٿان-
ڪٿان، پنهنجن پنهنجن اکيرن ڏانهن موٽي رهيا هئا....
اوپر پاسي آسمان تي هلڪي هلڪي ڳاڙهاڻ، رات جي
ڪارنهن ۾ گرم ٿيندڙ.... ۽ جڏهن پهريون نارو آسمان
تي ظاهر ٿيو تڏهن گيتا ٿوندي ٿاڀوندي پنهنجي وستيءَ
۾ اچي پهتي.... ٽڪل ٽڪل، وڪريل وار، اداس
اڪيون، ويران....

رگهوءَ کي پنهنجي انتظار ۾ ويٺل ڏسي دهليجي
ويٺي.... ٿورو ڀريو ٿي بيهي رهي. اورتِي اچڻ لاءِ
پير ٽي نه ڪڍيس.... پر پوءِ دل ڏاڍي ڪري، پاڻ ۾
همت پيدا ڪري اڳتي آئي ۽ مرڪندي رگهوءَ کان
پڇيائين ”نون ڪڏهن آيو آهين؟“

رگهوءَ ڪو جواب نه ڏنو.... هو ٻرندڙ جبل وانگر
اندر ٽٽي اندر ٻري پڇي رهيو هو. سمجهه ۾ نٿي آيس
تہ گيتا سان ڪهڙو رويو اختيار ڪري؟؟ هوءَ سري
سندس ويجهو آئي، ۽ پنهنجي رڻي کي اگر تي ويڙهڻ
۽ کولڻ لڳي. سندس نرڙ تي ڀڳهر جا ڦڙا چمڪي

رھيا هئا.... اکين ۾ خوف جو عنصر هو ۽ دل ائين
 ڌڪ ڌڪ ڪري رهيو هوس ڄاڻ ڇاڻي ۽ جون هڏيون
 ڀڄي ٻاهر نڪري ايندو. رگهو ته ڏانهس نھاري به نه
 رهيو هو. هن جون اکيون زمين تي کٽل هيون.... ۽
 گيتا جون ٻنل ٻنل نگاهون رگهو جو جائزو وٺي
 رهيون هيون.

”شرٻت آئين تنهنجي لاءِ“.... گيتا گھيرائيل لهجي

۾ پڇيو....

”نه“.... رگهو ۽ جو رکو جواب.

”مٺائي کائيندين“....

”نه نه.... ڪونه ڪپي مون کي ڪجهه به“....

رگهو ڦاٽي پيو.

”ڇا آهي؟ ڇو پيو ڪاوڙ ڪرين“.... گيتا

اهستڙي پڇيو.

”تون ڪٿي هئين ۽ ايتري دير.... ڪيڏانهن ويٺي

هئين؟“

”ڀرتاب ريڊي ۽ گھرايو هو.... حويلي ۾ ويٺي

هئس.“ گيتا جو جواب.... لهجي ۾ لرزو.... نگاهون

جهڪيل.

”ڇو ويٺي هئين؟“

”ڪيئن نه وڃان؟ ڀرتاب ريڊي مالڪ آهي.... سڄي

ڳوٺ جو مالڪ آهي.“

”پوءِ؟ اني ڇا ٿيو؟ ڇو گھرايو هو مالڪ توکي؟“

اڀستائين گيتا بيني هئي. اهو سوال ٻڌي زمين تي ويهي رهي. ڪن پسل لاءِ رگهوءَ جي اکين ۾ اڪيون مٺائي نهارياڻين، پوءِ نگاهون جهڪائي، ٽڪل ٽڪل لهجي ۾ ورائياڻين، ”ڇا ٿيندو؟ ٻيو ڇا ٿيندو؟ ڪا نئين ڳالهه نه ٿي، اهو ئي ٿيو جيڪو هميشه ٿيندو آهي، جيڪو مالڪ، پنهنجي غلامن جي عزت سان ڪندا آهن.“

”رندي.... وئشيا....“ رگهوءَ رڙ ڪري ڇڏيو.

”نه.... آءٌ وئشيا نه آهيان. آءٌ عورت آهيان.... ۽ ڪابه عورت وئشيا ۽ رندي نه هوندي آهي. اهي لقب اوهين مرد عورتن کي ڏيندا آهيو. مون ته ڀرتاب کي صاف صاف چئي ڏنو هو ته منهنجي ڇاتين کي پنهنجي ناپاڪ هٿن سان ڇهڻ جي ڪوشش نه ڪجان، باقي جيڪي وٺي سو ڪر.“

”انهيءَ سان ڇا ٿيندو.“

”ڇاتين مان ٻار کير پيئندو، ڇاتين کي ناپاڪ هٿ لڳا ته کير ناپاڪ ٿي ويندو.“

ڪجهه ترسي وري ڇپائين ”مون کي ٿو چوين.... همت اٿئي ته ڀرتاب ريڊيءَ کان پنهنجي عزت جو بدلو وٺي ڏيکار.“

رگهوءَ پنهنجو سر جهڪائي ڇڏيو. اندر ۾ ڪاوڙ جا مڇ هٿس.... پر ڀرتاب ريڊيءَ تائين پهچڻ ڪو سولو ڪم هو؟ گيتا پنهنجا آرم ناپاڪ ٿيڻ کان بچائي ورتا هئا ۽ ايتري تي خوش هئي.... هو سوچڻ لڳو.

”جاني ڇا صرف اهو سينو ئي پاڪ ۽ مقدس رهڻ کپي جنهن مان ٻار کير پيئندو، ڇا اها دُن پاڪ نه آهي جيڪا نو مهينن تائين ٻارڙي کي پيٽ جي دنيا ۾ رت ڏيندي آهي، ڇا اهي چپ پاڪ نه آهن جيڪي ٻار کي چمندا آهن، ڇا اها زبان پاڪ نه آهي جيڪا ٻار کي لولي ڏيندي آهي، ڇا اهي ٻانهون پاڪ نه آهن جيڪي ٻار کي هنج ۾ سمهاري ڏين ٿا. تون ڪيڏي نه سادي آهين منهنجي جان جيڪا صرف پنهنجي ڄاڻن کي انهيءَ راکشش کان بچائي خوش آهين. تون ته سڄي پاڪ آهين تنهنجو ته پورو وجود مقدس آهي ۽ تنهنجي وار وار کي پاڪ ۽ مقدس رهڻ کپندو هو پوءِ ڇو تو پنهنجي پاڪدامنيءَ کي داغدار ڪيو. پر انهن ڳالهين جو گيتا وٽ ڪو جواب نه هو. سندس قبيلي جي ڪنهن چوڪريءَ وٽ انهن ڳالهين جو جواب نه هو ڪنهن غريب لاچار انسان جي عزت وٽ رگهوءَ جي انهن سوالن جو جواب ڪونه هوندو گيتا هاراييل انسان وانگر زمين تي ويٺي هئي ۽ بنا آراز جي پنهنجي عزت جي لتڙن جو ماتم ڪري رهي هئي ڳوڙها ڳاڙي رهي هئي لڙڪ سندس من موهڻين، آداس اکين مان وهندا رهيا ۽ موتي ٻڙجي سڪل ٺوٺ ٿرتي ۽ جي سيني ۾ سمانڻ لڳا. رگهوراءِ، سندس محبوب، سندس سامهون خاموش ويٺو لڙڪن جي برسات ڏسندو رهيو.

ڪجهه دير کان پوءِ گيتا جي نيٺن جون نديون
 سُڪي ويون ۽ اوتري ٿي دير ۾ ڌرتيءَ تان لڙڪن
 جا نشان به ميسارجي ويا. نه ڌرتي ڦاٽي انهن لڙڪن
 جي درد تي، نه نيٺن جون نديون ڌرتيءَ تي اهڙي
 ٻوڏ آڻي سگهيون جنهن ۾ ڌرتيءَ تي موجود هر ٻرائيءَ
 هر شر، هر بري اک جو وجود لڙهي سگهي.... ۽ نه
 آسمان گيتا جي لڙڪن جي دادرسي ڪئي.... گيتا جو
 پيءُ، پنهنجي ڪرت ۾ مشغول هو. سندس اکين مان
 چار لڙڪ وهيا، زمين ۾ جذب ٿي ويا، ۽ هو ڏڪندڙ
 هٿن سان ملاوت واري گيهه کي اصلي ثابت ڪرڻ
 واري ڪم ۾ لڳو رهيو.... پوڙهي عورت جنهن محبوب
 جي ياد وارو گيت پئي جهونگارڻو، هاڻ خاموش هئي،
 هرڪو پنهنجي پنهنجي ڪم ۾ لڳو پيو هو، بس هر طرف
 خاموشيءَ جو راج هو. هرڪو ماٺ هو.... ۽ رگهوءَ
 ڄاتو ٿي ته اها خاموشي به وقتي هئي. ٿوري دير کان پوءِ
 اهو واقعو هرڪو وساري ڇڏيندو، ڇو ته ڀرتاب ريلوي
 گهٽ جو مالڪ آهي، هن کي جيئن وڻي تيئن ڪري،
 ڪير ٿو ڀرتاب تائين پهچي سگهي. هنن جون پانهون
 ايتريون ٻڳهيون نه هيون.... ۽ گيتا جي عزت جي
 ڪهڙي قيمت؟؟ غريب جي ٻار جي ڪهڙي عزت؟
 عزت ۽ مان شان.... اهي لفظ ته اميرن کي سونهن ٿا.
 غريبن جو ته پورو وجود گروي هوندو آهي اميرن
 وٽ... هر عضو....

پوءِ هڪدم رگهه وراهه اُٿي کڙو ٿيو. ويٺي ويٺي اوچتو اهو خيال سندس من ۾ آيو ته گيتا جا اهي لڙڪا، آندرا جي ڌرتيءَ تان پاپ ختم ڪرڻ لاءِ ڪافي نه آهن. آندرا جي ڌرتيءَ کي ڀرتاب ريڊيءَ جهڙن راکاسن جي چنبي مان آزاد ڪرائڻ لاءِ ڪافي نه آهن. آندرا جي ڌرتيءَ اڇايل آهي، کيس رت ڪپي.... آندرا جي سڀوڻ جو رت.... هاريءَ کي پنهنجي رت جو نذرانو ڏيڻو پوندو.... پنهنجو ست دان ڪرڻو پوندو.

اها هڪ اهڙي ساعت هئي جنهن ۾ رگهه پنهنجي پيار جي منزل کي اورانگهي ويو.... پنهنجي خوابن جي هر محل کي اورانگهي ويو. ان هڪڙي ساعت ۾ هن هر اها ديوار ڪرائي ڇڏي جيڪا هن پنهنجي ۽ گيتا جي پيار جي حفاظت لاءِ کڙي ڪئي هئي. هر جذبي ۽ هر احساس کي وساري ويو.... ۽ جڏهن اُٿي بيٺو ته هڪ ٻيو جذبو، هڪ ٻيو احساس سندس اکين مان بکي رهيو هو.... هڪ نئين جوت سندس نگاهن ۾ جلي رهي هئي.... هڪ نئين روشني سندس منزل ڏانهن اشارو ڪري رهي هئي.

انهيءَ رات، هو پنهنجي گهر نه ويو. منهن ڪري ڳوٺ کان ٻاهر ويندڙ رستي تي هلندو رهيو. جنهن رستي تان هڪ دفعي هو ٻالڀڻ ۾ بيگار ٺهي ويو هو. تڏهن هو ڪهي هو، غلام هو. پر اڄ هو آزاد هو، ۽ هڪ نئين منزل ڏانهن هڪ نئين ڪنوار جي ڳولا ۾

وڃي رهيو هو اهڙي منزل جتي هر گيتا جي عزت محفوظ هجي، جتي ڪو ڀرتاب ريڊي نه هجي، جتي ڪو ڪمي نه هجي، جتي ڪو بيگار نٿي وڃڻ لاه مجبور نه هجي، جتي ڪنهن کي ميلي ۾ وڃڻ کان نه روڪيو وڃي، جتي ڪنهن کي نوان ڪپڙا پائڻ نٿي سزا نه ملي. جتي امن هجي، محبت هجي، پيار هجي. جتي هر ڪنهن کي اڏو، لٽو ۽ اجهو ميسر هجي.

رڳھو راءِ جي زندگيءَ جي گاڏي ڳوٺ مان نڪرڻ
 کان اڳ آهستي آهستي سفر ڪري رهي هئي. انهيءَ
 سفر ۾ ياد رکڻ جهڙا واقعا ۽ گڏ ڪرڻ جهڙا سڪا
 به گهڻي گهڻي وقت کان پوءِ ئي سامهون آيا سو اڄ
 جڏهن هو ڪال ڪوٺڙيءَ ۾ پنهنجي زندگيءَ جو جائزو
 وٺي رهيو هو ته انهيءَ مقام تائين هر واقعو ڌار ڌار
 سڪي جي صورت ۾ کڻندو ويو ۽ پرکيندو ويو. پر
 پنهنجي محبت کي قربان ڪري هو هڪ نئين جهان
 جي ڳولا ۾ جڏهن پنهنجي جنم ڀومي به ڇڏي آيو ته
 تنهن کان پوءِ واقعا اهڙي ته تيز رفتاريءَ سان پيش آيا
 ۽ سڪا ائين ته گڏ نيا جو هن وقت هو انهن کي
 ڌار ڌار پرکي نٿي سگهيو. واقعن جو هڪ تسلسل هو،
 ڄڻ زنجير جي ڪڙين جي صورت ۾ هڪٻئي سان قابو
 ٿيل. هڪ سڪو ڪٽڻ جي ڪوشش ٿي ڪيائين ته
 ٻيو ڪونه ڪو سڪو انهيءَ سان لڳو مٿي اچيو وڃي،
 هر واقعو ٻئي سان گڏ، انهيءَ جو ڪارڻ يا ردعمل
 ڪٿي زندگي انتهائي تيز هئي، ته ڪٿي وري ماڻ،
 ڪٿي روشنيءَ جو، اٿام سمند هو ته ڪٿي رڃ سان
 ڀرپور بيابان، ڌڪا ٽاپا کائيندو هو اڳتي ئي وڌندو رهيو،
 پوئتي نهارڻ جي نه ته ڪوشش ڪيائين ۽ نه ئي وقت
 کيس انهيءَ جي اجازت ڏني.

هو ۽ ائين اڪثر ٿيندو هو. ڳوٺ ۾ به اڪثر کيس بکيو سمهڻو پوندو هو.... يعني ڳالهه مڙيئي ساڳي هئي. جهڙو ڳوٺ ۾ ڀرتاب ريندي تهڙو هتي وائيو سين. ڳالهين ڳالهين ۾ کيس خبر پيئي ته وائئي سين جي زمين به ڀرپاسي ۾ هئي ۽ هو اڃان به ٻي سٺي زمين وٺڻ جي تياري ۾ هو. ٿانوَ صاف ڪندي رڳهو ڏسندو هو ته سندس سامهون هڪ ننڍو جڳن نات جنم وٺي رهيو هو. هو هيٺ ڏي اهڙو هو ته وڏو زميندار ۽ جاگيردار ٿيڻ کان پوءِ ته نچاڻ ڪهڙا ڪيل ڪندو.

وائئي جو گهر ننڍو هو. زميندار جي وڏي محل نما حويليءَ جي مقابلي ۾ ڪجهه به نه پر هو پنهنجي بک ۽ هڪ ڪميءَ جي بک جي پيٽ ته ڪري ٿي سگهيو، هڪ شهري ٿانوَ ملڻ واري نوڪر جي بک ۽ هڪ هاريءَ جي بک.... خود کي ملندڙ اجوري ۽ هاريءَ کي حاصل ٿيندڙ اجوري جي پيٽ ته ڪري سگهيو ٿي. جنهن ۾ ڪو فرق نه هو. بکيو هاري به هو ۽ هي پاڻ به، ۽ تڏهن کيس خيال آيو ته ڪمي صرف ڳوٺن ۾ ڪونه آهن، بکيا ۽ اگهڙا صرف ڳوٺن ۾ ڪونه آهن.... شهرن ۾ به آهن. رينديءَ جهڙا مرون صرف ڳوٺن ۾ نه هوندا آهن، شهرن ۾ به هوندا آهن. اهي انسان نما جانور، اهي انسانن جو رت چوسيندڙ آدم خور خدا ڪونه ٿو موڪلي، اهي آهستي آهستي هن ٽرتيءَ تي، رات جي اونداهه جي ڪڪ مان، جنم وٺندا

شروع شروع ۾ ته سندس ذهن ۾ ڪا منزل واضح نه هئي. جنهن منزل جي ڳولها ۾ هو نڪتو هو تنهن جو ڏنڌلو عڪس سندس ذهن ۾ هو، باقي اها جنت نظير وادي ڪٿي هئي تنهن جي کيس ڪا خبر نه هئي. بس نڪري پيو هو انهيءَ آسري تي ته ڪڏهن ته منزل ماڻيندو. زندگيءَ جو هڪ ان چتو تصور سندس ذهن ۾ هو، جيڪا غلاميءَ واري زندگي گذاري آيو هو تنهن جو تجربو وٽس هو، محبت جو ڏاڻو ڇڪي ڏنو هئائين تنهن جي ياد، تنهن جي تڙپ، تنهن جي ٽانگهه سندس جهوليءَ ۾ هئي ۽ بس ٻيو ڪو سامان سفر ڪونه هئس.

سري پورم جتي جڳن نات ۽ ڀرتاب ريڊي جي حڪومت هئي، تنهن غلاميءَ جي ڳٽ کي پنهنجي ڪچيءَ مان ڪڍي هو سوريلاپيت پهتو، پنهنجي ڀر ۾ آزاد حيثيت ۾ بيوقوف سمجهيو ٿي ته دنيا ۾ حاڪم ڪو صرف هڪڙو ڀرتاب ريڊي هو. سوريلاپيت ۾ هڪ واڻئي دوڪاندار جي گهر ٿانو ٿپا صاف ڪرڻ تي نوڪر بيٺو. واڻئي جي زال سڄو ڏينهن گڏهه وانگر وهائڻ کان پوءِ رات جو بس ايتري ماني ڏيندي هيس جو ساڄي جي ڏور جو جسم سان ناتو برقرار رهيو اچي، ۽ ايترو ئي ڳوٺ ۾ ڀرتاب راه کيس ڏيندو هو.

ڪڏهن جي واڻئي جي گهر مهمان اچي ويا ته انهيءَ رات رگهوءَ کي رات جو بکيو ٿي سمهڻو پوندو

آهن، بي ايماني ۽ ظلم جي مدد سان

انهيءَ ڳالهه جو تجربو يا انهيءَ حقيقت جو ادراڪ رگهوءَ کي نڌن ٿيو جڏهن واڻئي سيٺ بليڪ مارڪيٽ وارو ڪارو مال هيڏانهن هوڏانهن ڪرڻ لاءِ کيس استعمال ڪيو. بليڪ جو مال، سمگلنگ جو مال، خريدار واڻيو، وڪڻندڙ واڻيو، پير انهيءَ کي هڪ هنڌ کان ٻئي هنڌ منتقل ڪرڻ لاءِ رگهوءَ کي استعمال پئي ڪيو ويو. يعني جي اتفاق سان مال پڪڙجي پوي ته ڏوهاري ٿيو رگهو، سزا ملي رگهوءَ کي واڻيو سيٺ وري به آتي جو آئي. واڻئي جي تجوڙي ڏينهن ڏينهن ڀرپي ويئي، رگهوءَ جو پيٽ بدستور خالي، انگ بدستور اگهاڙا هو واڻئي جو ڪم ڪرڻ لاءِ ٻڌل هو ڇو ته کيس انهيءَ عيوض ڪاڌي لاءِ اوبارا ٽڪر ملي ويندا هئا، جي ائين نه ڪري ها ته اهو به ڪونه مائيس ها. باقي واڻئي جي تجوڙيءَ جي پيٽ کي به هو ڏسندو هو ۽ خود واڻئي جي پيٽ کي به ڏسندو هو جيڪو ڏينهن ڏينهن ٻاهر نڪرندو پئي آيو ۽ سندس پيٽ هو جيڪو پئيءَ سان لڳل هو.

جڳنڌاڻا ريڙهيءَ جي حواليءَ ۾ هو ڪڏهن گهڙي نه سگهيو هو، پر اڄ هو پنهنجي دشمن جي گهر ۾ موجود هو جتي هو هر وقت واڻئي سيٺ ۽ سندس زال جي گفتگو ٻڌي سگهندو هو جنهن ۾ پئسن، سون، جائداد ۽ زمين جو ذڪر هوندو هو، رگهوءَ جي بک

جو ڪو ذڪر نه هوندو هو. رگهوءَ جو انهيءَ ڳالهه سان ڪو واسطو نه هو ته وائيو زمين جو ٿيو وئي، سون جو ٿيو وئي، هن صرف اهو چاڻيو ٿي ته سندس پيٽ جو ڪو علاج ڪيو وڃي جيڪو پٺيءَ سان لڳل هو، ۽ جنهن ۾ هر وقت چڪ ٿي پيا.... بڪ جا چڪ.... بس کيس ايترو ملي جيڪو کيس بڪ جا چڪ نه پون. سندس پيٽ پٺيءَ سان نه لڳي.... پر ائين ڪونه ٿيو. هن ڄاتو ٿي ته وائيو جيڪي ڪجهه ڪري رهيو هو سو غير قانوني هو. جيتوڻيڪ هو پڙهيل ڪونه هو، پر جيڪي ڪجهه پنهنجي اکين سان ڏٺائين ٿي تنهن کي سمجهيائين به ٿي. هو جڏهن ڏسندو هو ته وائيو اڪيلو ٻيو پنهنجو پپ ڀري ۽ کيس سندس محنت جو جائز معاوضو به نٿو ڏنو وڃي، تڏهن هڪ ٻه دفعا خيال آيس ته انهيءَ چور بازاریءَ واري ڪاروبار کي روڪي.... پر ڪيئن؟ چور بازاری، بليڪ مارڪيٽنگ، سمگلنگ کي روڪڻ لاءِ پوليس آهي.... پر ڳوٺ ۾ هو پوليس ۽ جگن نات ريڊيءَ جو سنڀند ڏسي چڪو هو. کيس پڪ هئي ته وائيو سيٺ ۽ علائقي جي پوليس ۾ به پڪو ٺاهه هوندو.... پوءِ هو پوليس کي اطلاع ڪري ته ڪيئن؟ اهو به ٿي سگهيو ٿي ته هن جي اطلاع ڏيڻ تي پوليس کيس ئي گرفتار ڪري وئي ڪنهن به الزام ۾.... پوءِ ٻيو جيل ۾ سڙي بنا ڪنهن سبب، بنا ڪنهن ڏوهه جي....

جنهن گليءَ ۾ رگهو رهندو هو، انهيءَ گليءَ ۾
 ٻيا به ڪيترائي ڪمي رهندا هئا جيڪي سين جي
 گهر ۾ ٿانو ٿپا صاف ڪندا هئا، ۽ جيڪي سينياڻيون
 ڪٽ تان آڻڻ ۾ پنهنجي بي عزتي محسوس ڪنديون
 هيون تن جي گهرن ۾ ماني پچائڻ به انهن ڪمين جو
 ڪم هو. جيئن زمين تي سڀ ڪم ڪمي ڪندا آهن
 ۽ عيش زميندار ڪندو آهي، تيئن گهر ۾ سڀ ڪم
 ڪمي ڪندو آهي ۽ پاڻ بک مرنڊو آهي.

اهي ڪمي، هندستان جي ڪنڊڪڙڇ مان آيل هئا.
 ڪو ڪنهن جو مائٽ يا عزيز ڪونه هو، پر چاڪاڻ
 ته سڀ غريب هئا، بکيا هئا ۽ هڪ ئي ڪم ڪندا هئا
 تنهنڪري جهڙوڪر سندن هڪٻئي سان ڪونه ڪو
 تعلق قائم ٿي ويو هو. کين هڪٻئي سان همدردي
 هوندي هئي ۽ جڏهن ڪم مان واندو ٿي گذريهندا هئا
 ته مالڪن جي عيائين ۽ پاڻ سان ٿيندڙ ناانصافين جو
 ذڪر ڪندا هئا ۽ مالڪن کي گاريون ڏيندا هئا،
 گاريون ڏيڻ سان ڇا ٿي ٿيو؟ من جي ڪاوڙ ته ڪي قدر
 گهٽجي ٿي ويئي پر بيت جي بک ته ڪونه ٿي گهٽ
 ٿي ۽ اها ئي ڳالهه هڪ دفعي رگهو، ونڪٽ
 سان ڪئي. ونڪٽ پاڙي جي هڪ ٻئي وائڻي سين
 جي گهر ۾ نوڪر هو.

ونڪٽ ڪلهدي ورائيو ”اڙي منهنجا درويش دوست
 ڪهڙيون ڳالهيون ڪئي وينو آهين. بک ائين ڪونه

ويندي يا ته گاريون ڏيئي من گي ٿڌو ڪر يا جيئن
مالڪ تنهنجا حق ٿو چوري ڪري تيئن تون به چوري
ڪر. سير بدران ٽي پاءُ پاڇي ڌال وٺي اڃ. مرچ مصالحا
مان، کنڊ پٽي ۽ مان، چانورن ۽ اڙي مان، مطلب ته
هر شيءِ مان پنهنجو حصو علي الحساب ڪڍي وٺ،
پوءِ پلي پگهار نه ڏين، پلي ٽائيم نسي پوري ماني نه
ڏين گهر ۾ رهين ٿو، خبر هوندئي ته سينياڻي ۽ جا
زيور ڪٿي رکيل ٿا هجن، زيور ڪٿي پڇي وڃ، جي
اڃان گهڻي همت سارين ته خود سينياڻي ۽ کي ڪٿي
پڇي وڃ ۽ پڪ ڄاڻ، تون رڳو صلاح نه ڪري
ڏس، ڏس ته ڪيئن نه سينياڻي هلي ٿي توهان گڏ
اڙي تون ته جوان آهين، اڃان تو ۾ رت آهي،
ست آهي سيٺ ۾ هاڻ ڇا رهيو آهي. ٺاهو دٻي
۾ نڪريون.

ابترو چئي ونيڪٽ وري زور سان کليو ۽ رگهوءَ
جي ران تي هٿ هنياڻين. ونيڪٽ هن گلي ۽ جي
نوڪرن جو سردار هو. هنڌ هنڌ جو پاڻي پيٽل هوس
۽ هن وقت تائين ويهارو کن ڏلا مٿائي چڪو هو. پاڙي
۾ ۽ ڀر پاسن وارن گهرن ۾ به جيڪي نوڪر هلاڪيون-
ڦلڪيون چوريون ڪندا هئا، تن مان ونيڪٽ کي
حصو ضرور ملندو هو، ۽ پوءِ سڀ گڏجي شراب پيئندا
هئا يا چرس جو دم هڻندا هئا، نشي ۾ بدمست ٿي
مالڪن کي گاريون ڏيندا هئا ۽ من جي ٻاهر ٿڌي

ڪري وري ساڳين مالڪن جون دٻون سهڻ لاء تيار
ٿي ڪم تي ويندا هئا.

ونيڪٽ ڏاڍي ڪوشش ڪئي ته رگهو به سندن
ٽولي ۾ شامل ٿئي، پر رگهو سندس ڳالهين ۾ نه آيو.
هو سدائين انهن نوڪرن کان ڌار ڌار ۽ پري پري
رهندو هو. پنهنجي ۾ هو انهن ننڍن ننڍن گهرن کي
جنڊ جا به پڙ سمجهندو هو جتي آهستي آهستي غريب
نوڪرن کي ڏوهن جي چار ۾ ڦاسائي، سڄي زندگي
پيڙهيو ويندو هو. ونيڪٽ جو ڪردار کيس درگي ۽ پيڻي
جي ياد ڏياريندو هو، جيڪي ٻئي سندس پيءُ چواڻي
ڪنهن وقت محنتي هاري هئا.... ۽ وقت سان گڏوگڏ
محنت کان پيڇو لڳا ۽ زميندار جا غنڊا بڻجي مفت
جا ٽڪر ٽوڙڻ لڳا هئا.... ۽ هاڻ هتي هو ڏسي رهيو
هو ته غريب ڪمي، ونيڪٽ جهڙن ماڻهن جي چوڻ
۾ اچي، چورئون ڪري رهيا هئا، نشو واپرائي رهيا
هئا، پنهنجي انسانيت وڃائي رهيا هئا، انسانيت جيڪا
سندن واحد موڙي ۽ جائداد هئي.... ۽ خود رگهو راءِ
انهن کي روڪي به نٿي سگهيو. هن پاڻ سمجهيو ٿي
ته چوربون ڪرڻ سان سندن هر مشڪل آسان نه ٿي
ويندي، پنهنجا حق، چوربون ڪرڻ سان نٿا ملي سگهن
پر اهي ڳالهيون هو پنهنجن ساٿين کي نٿي سمجهائي
سگهيو. هن انهيءَ ماحول کي، بدلائڻ ٿي چاهيو.... پر
ڪيئن؟ وٽس ته ڪجهه به ڪين هو سواءِ.... بي چيني،

من جي آند مائند، ۽ انهيءَ ماحول سان، سينٽن ۽ زميندارن سان دلي نفرت پر ڇا اهو سڀڪجهه ماحول کي بدلائي سگهي ها؟

انهيءَ ڪري رگهوءَ صرف خود کي بچايو پاڻ ونيڪٽ جي ٽولي ۾ شامل نه ٿيو ۽ ڏک ۽ تڪليف هجڻ جي باوجود، هن واڻئي جو ڪم نهايت ايمانداريءَ سان ڪيو، نهايت محنت سان ڪيو، پر ته به ورڇو ڪي ڪين. بس ڪڏهن ڪڏهن پيٽ ڀري ماني ملي ويندي هئي يا سينيائيءَ جي شاباس ۽ بس به چار ڏينهن ماني ٺيڪ ملندي، وري ساڳي ڳالهه، ساڳي بڪ ساڳي اوڀر سوير هڪ ڏينهن رڌڻي مان هڪ پليٽ گرم ٿي ويئي. رگهوءَ تي چوريءَ جو الزام هنيو ويو. سينيائي ڪيس ڏاڍي مار ڏني، واڻيو ڪيس ٽائي وٺي ٿي ويو ته پليٽ ملي ويئي هئي ڪمري ۾ هڪ کٽ هيٺان پيئي هئي. سينٽ ۽ سينيائي خاموش ٿي ويا. ٻنهي مان ڪنهن به ڪانٽس معافي نه گهري، ڪيس ذهني ۽ جسماني اذيت رسائڻ تي ڪنهن به پنهنجي غلطي ۽ ابھرائيءَ جو اظهار نه ڪيو. رگهوءَ کي ياد آيو ته ڪيئن نه ڪيس ڏينهن ۾ ڏهه دفعا معمولي معمولي ڳالهين تي معافي وٺي پوندي هئي. پر هو نوڪر هو ڪمي هو معافيون وٺڻ ۽ ڏوهه پاسڻ سندس فرض ۾ شامل آهي. مالڪ ته فرشتا آهن، اول ته هو ڏوهه ڪن ٿي ڪونه، جي ڪن ته به اهو ڪين معاف آهي.

ڇا جي معافي ۽ اها به وري هڪ نوڪر کان!!
انهيءَ ڏينهن رگهو ڏاڍو اڀاڻڪو رهيو. مار جو ته
کيس ڪجهه ڪونه ٿيو، پر ايتري ايمانداريءَ سان ڪم
ڪرڻ جي باوجود جيئن مٿس چوريءَ جو الزام هنيو
ويو تنهن کيس ذهني طور تي شل ڪري ڇڏيو. اهو ئي
آهي ايمانداريءَ جو بدلو محنت جو بدلو....

ونيڪٽ سندس اداسي دور ڪرڻ لاءِ، سندس
خاموشي ختم ڪرڻ لاءِ ڪيترائي فحش ۽ اگهاڙا چرچا
ٻڌايا، چرس جو دم لڳائڻ جي ترغيب ڏنائين. پر
رگهو جو حال ساڳيو رهيو. رات جو جڏهن رگهو
ڪم ڪار مان واندو ٿيو ته ونيڪٽ کيس زوريءَ اوڏانهن
وٺي هليو جتي عورتون پنهنجو جسم وڪڻنديون آهن،
پنهنجو ماس وڪڻنديون آهن، پنهنجي عزت، عصمت،
۽ شرافت وڪڻنديون آهن، پنهنجو پاڻ کي وڪڻنديون
آهن، چند سڪن عيوض، بڪشي پيٽ خاطر....

رگهو کي اندازو نه ٿيو ته ونيڪٽ کيس ڪيڏانهن
پئي گهليو ويو. هن پڇڻ جي ڪوشش ڪئي ته ونيڪٽ
صرف ايترو جواب ڏنس ته اڄ اهڙي جاءِ تي پيو وٺي
هلائڻ جت هلي پنهنجو هر غم هر ڏک وسري ويندو....
۽ پوءِ اوچتو رگهو هڪ عورت کي پنهنجي
سامهون ڏٺو. ننڍڙو ڪمرو جنهن ۾ صرف هڪ ڪٽ
۽ هڪ ڪرسي پيل هئي. ڪمري ۾ تمام گهڻو دونهون
پکڙيل هو ۽ عجيب قسم جي بدبو اصل مٿو ٿي

ڦيرايو. رگهوءَ جون اڪيون ٻرڻ لڳيون ۽ سمجهيائين ته گهٽ ۽ ڌپ ۾ سندس ساهه نڪري ويندو.... عورت سندس سامهون بيٺي هئي ۽ مرڪڻ جي ڪوشش ڪري رهي هئي - انهيءَ ڪوشش ۾ سندس پيلا پيلا ڏند ظاهر ٿي رهيا هئا... اڪيون زندگيءَ جي ڇوڪ کان محروم هيون ۽ سندس چاهي تي انساني عظمت جو ڪو نشان باقي ڪونه هو. صرف مصنوعات، صرف نجوسٽ.... هوءَ انسان ته لڳي ئي ڪونه ٿي.

رگهوءَ پوئتي مڙي ونيڪٽ کان پڇيو، ”هي ڇا آهي؟ مون کي ڪٿي وٺي آيو آهين.“
وئيڪٽ سندس ٿريءَ تي اٺ آنا رکيا ۽ چيائين،
”عيش ڪر پٽ“.... ۽ هليو ويو.

ڪمري ۾ رگهو ۽ اها عورت اڪيلا رهجي ويا. ٻئي بيٺل.... پوءِ عورت رگهوءَ کي چيو ”ويهه“.... ۽ پنهنجا ڪپڙا لاهڻ لڳي. پر رگهو اڃا به گهوري گهوري ڏانهن نھاري رهيو هو. عورت ٿورو تڪي لهجي ۾ چيو
”ويهين ڇو نٿو، بيٺو ڇو آهين؟“
تڏهن رگهوءَ کانئس پڇيو، ”ڇا آءٌ تنهنجي سيني تي هٿ رکي سگهان ٿو؟؟“

عورت کليلي پيئي.... عجيب ڪل هئي. عورت جي کليل جنهن کي ادب ۽ شاعر چانديءَ جي گھنڊڙين جي وچڻ سان تشبيهه ڏيندا آهن، سا ته نڄاڻ ڪٿي هئي، هي ته ڄڻ ڦاٽل دهل وڳو هو. چيائين ”بيوقوف

انسان، تو ڀڄسا ڏنا آهن، سينو ته ڇا، جتي وڻيئي اتي
هٿ رک، ۽ خالي هٿ ڇو....

سندس جملو ٻڌي رگهه وراهه ته پاڻي پاڻي ٿي ويو.
عورت به اهڙيون ڳالهون ڪري سگهي ٿي؟ هو مڙيو
۽ ڪمري مان ٻاهر نڪري ويو. عورت کيس سڏيندي
رهي. پر رگهه وراهه ڳلي ۽ ۾ پهچي چڪو هو. ونيڪٽ
به سندس پويان پئي آيو. پر رگهه هاڻ ڊوڙڻ لڳو هو.
ڊوڙندي کيس خيال آيو ته هاڻ هو سورپاڻيٽ مان به
هايو وڃي ته چڱو.... ڇو ته سندس ڳوٺ جي عورت
پنهنجو سينو ته بچايو هو، شهر جي عورت ته پنهنجو
سڄو وجود وڪڻي ڇڏيو هو.... پنهنجي روح کي داغدار
ڪري ڇڏيو هو.

۽ هو پوءِ ڀڄندو رهيو — ڊوڙندو رهيو انهيءَ رستي
تي جيڪو سورپاڻيٽ کان ٻاهر ٿي ويو.

ڪال ڪوٺڙيءَ جي اوندھ ۽ اڪيلاڻيءَ ۾ پنهنجي
 ماضيءَ کي ياد ڪندي رگھوراءَ مرڪي ڏٺو. سوريپيٽ
 جا شهري ڪمي پنهنجي ڏک ۽ تڪليفن جو علاج
 ائين ڪندا هئا جو عورتن جي مارڪيٽ ۾ ڪنهن
 عورت جي جسم جو سودو ڪري پنهنجي هر تڪليف
 ۽ ڏک کي وساري ويهندا هئا. رگھو ائين نه ڪري
 سگهيو. سري پورم ۾ سندس محبوب جي عزت زميندار
 جي هٿان برباد ٿي ويئي، ۽ هو اتان پڇي سوريپيٽ
 پهتو. سوريپيٽ ۾ عورت خود پنهنجي جسم جو سودو
 ڪري رهي هئي ۽ رگھو اتان به ڀڳو ۽ حيدرآباد
 اچي پهتو. حيدرآباد وڏو شهر هو. شهر ۾ رکشا هلندا
 هئا جن کي غريب ڪمي چڪيندا هئا جيئن گهوڙا
 ٽانگي کي چڪين. رگھوءَ کي به هڪ رکشا ملي
 ويو. گوٺ جي آبهوا ۾ وڏو ٿيل رگھو جوان هو،
 باعزت هو، مضبوط هو تنهنڪري کيس رکشا چڪڻ
 ۾ ڪا تڪليف نه ٿيندي هئي. هو بنا ٽڪڙن جي
 چڙهائيءَ تي چڙهي ويندو هو ۽ آرام سان هيٺ لهي
 ايندو هو.

شهر ۾ کيس ڏامر وارو روڊ ڏاڍو سٺو لڳو. لسو،
 سنئون سڌو، صاف جهڙو شيشو. رات جو جڏهن شهر

جي رستن تي بچلي ۽ جا بلب ٻرندا هئا نڏهن جيڪا رونق ٿيندي هئي سا به ڳولائي رگهوءَ کي ڏاڍي پسند آئي. شهر جون ٻيون به ڪيتريون ڳالهائون هيون جيڪي کيس وڻيون. رکشا ۾ سڄو ڏينهن جام ماڻهو چڙهندا هئا، هو ايمانداري ۽ سان سموري ڪمائي وڃي رکشا جي مالڪ جي تري ۽ تي رکندو هو. هو کيس ايترا پئسا ڏيندو هو جنهن مان بيت پري کائي سگهندو هو ۽ ٻه وڳا ڪپڙن جا به ٺهرائي ورتائين.... ٻيو ڇا ڪپي هڪ مزور کي؟ رگهو به پنهنجي حال ۾ مست هو. پنج ڇهه مهينا ته ڪو فڪر ئي ڪونه هئس ۽ گڏهه وانگر هر قسم جو ٻار پيو ڏوٽيندو هو. کيس گهربو هو ماني ۽ ڳڻو ۽ لٽو.... اهو کيس رکشا جي مالڪ کان ملي ويندو هو ۽ هو اهو وساري وينو ته هو هڪ انسان هو جنهن کي گهوڙي وانگر رکشا ۾ جوڙي وهايو پئي ويو. ٻه وقت ماني ۽ کيس اهو به نه ڏسڻ ڏنو ته ڪجهه ماڻهو آهن جيڪي هميشه رکشا ۾ سوار ٿيندا آهن ۽ ڪجهه ماڻهو آهن جيڪي سڄي زندگي پيا رکشا چڪيندا آهن. ماني ۽ ڪپڙن جي صورت ۾ سندس اکين اڳيان هڪ رنگين پردو اچي ويو هو جنهن کيس ٻئي ڪنهن طرف ڏسڻ ئي نٿي ڏنو.... ۽ جنهن ڏينهن هن پنهنجي بچت مان ويهه رپيا ڳوٺ پنهنجي پيءُ کي موڪليا، تنهن ڏينهن شايد سڄي ڌرتيءَ تي ايترو خوش ٻيو ڪوبه انسان نه هوندو جيترو

رگهو هو. شهر جو ماحول رگهوءَ کي راس اچي ويو هو. شهر ۾ جيڪو مزدو هو سو گهٽ ۾ نه هو. نئين قسم جا خوشبودار سگريٽ، گوشت ماني شهر جا نظارا

پنج ڇهه مهينا ته مزي ۾ گذريا پوءِ رگهو بيمار ٿي پيو. هن سمجهيو ته هو اوچتو بيمار ٿيو آهي، پر ائين نه هو. سڀ کان پهرين کيس چڙهائيءَ تي چڙهندي چڪر آيو هو. پوءِ کيس ڪنگهه ٿي هئي، ۽ پوءِ هڪو بخار. بخار ٿيو ته اصل ڌنڌ جو نالو ٿي نه وئي ۽ ڪنگهه ويران وڃي وڌو ڪنگهه ۽ بخار جي ڪري کيس ڪمزوري به ٿي پيئي، ۽ ڪمزوريءَ ڪري هو رکشا چڪن جي قابل نه رهيو. سڄو سارو مهينو سندس علاج ٿيندو رهيو. رکشا مالڪ سندس ڏاڍي خدمت ڪئي ڇو ته هو کيس سڀ کان گهڻو ڪمائي ڏيندو هو. مٿان وري ڪجهه رقم پاڻ به بچائي رکي هئائين تنهن به بيماريءَ جي علاج ۾ ڪم ڏنو ۽ مهيني کان پوءِ هو چڱو ٿي ويو، پر ڪمزوري اڃا به هئي ۽ اڳي وانگر آسانيءَ سان رکشا نٿي چڪي سگهيو، پر وڌيڪ وقت بستري تي به رهي نٿي سگهيو تنهنڪري هو آهستي آهستي مڙپئي رکشا هلائڻ لڳو. ڪنگهه اڃا به ٿيس ٿي، ڊاڪٽر کيس اڃا به مهينا آرام ڪرڻ جي صلاح ڏني هئي، پر مزور به مهينا آرام ڪندو ته ڪاٽيندو ڪٿان؟ جيتوڻيڪ رکشا چڪيندي هئي ساڻ

پر جي ايندو هئس، نرڙ تي پگهر جا ڦڙا ظاهر ٿي پوندا
 هئا ۽ رڳون ڄڻ ته ڦاٽي پونديون هيون. ڪنگهه، ٿيندي
 ته پوءِ بيٺي ٿيندي هئي، پر انهن سڀني ڳالهين جي
 باوجود رکشا ڇڪڻ ضروري هو. هاڻ وري رگهوءَ
 کي پنهنجو ڪمي هٿن سان آيو. مجبور ۽ بيوس
 مزور... جنهن کي بيت جي باهه وسائڻ لاءِ جبل جهاڳيا
 هئا، پوءِ کڻي مري ڇو نه وڃي. سري پورم جو هاري،
 سوريابيت جو نوڪر، حيدرآباد جو مزور.... ٿيئي مجبور،
 بيوس.... ماني ڳڻي لاءِ لاچار....

رگهوءَ سوچيندي سوچيندي انهيءَ هنڌ پهچي بيهي
 رهيو.... پوءِ هن شهر جي گهماغهيءَ تي نظر وڌي،
 انهن ماڻهن تي جيڪي رکشا ۾ سوار ٿيندا هئا.
 ڪلارڪ، جيڪي آني آني لاءِ وڙهندا ۽ جهڳڙو ڪندا
 هئا، شاگرد جيڪي کيس رکشا تيز هلائڻ لاءِ مجبور
 ڪندا هئا، غنڊا جيڪي بستول ۽ خنجر کنيو گهمندا
 هئا، عاشق جيڪي پنهنجي پريڻ سان گڏ سندس رکشا
 ۾ چڙهندا هئا ۽ ڪنهن نوڪلي هنڌ وڌي هلڻ لاءِ
 اسرار ڪندا هئا.... ۽ عصمتن جا خريدار جيڪي پاڙيتو
 عورتن سان رکشا ۾ سوار ٿيندا هئا ۽ رکشا جو
 پردو ڇڪي، سفر دوران ئي پنهنجي رقم وصول ڪندا
 هئا.... ۽ جي هو رکشا هلائيندي ڪنگهندو هو ۽
 سندس رفتار گهٽ ٿيندي هئي ته کيس گاريون ڏيندا
 هئا ۽ پئسا ڏيڻ بنا لهي ڪنهن به رکشا ۾ چڙهندا

هئا ۽ انهيءَ ايڏي وڏي بي لغام هجوم ۾ رگهوءَ
کي هڪ اهڙي هستي به ملي جنهن سندس زندگيءَ
جو رخ ڦيرائي ڇڏيو.

اهو ماڻهو هڪ ڏينهن رات جو نوين وڳي عابد علي
روڊ تان سندس رکشا ۾ چڙهيو هو. سندس هٿ ۾
ٻه ڪتاب هئا ۽ سندس چهري تي تازگي ۽ سادگي.
جنهن نموني هن رگهوءَ کي سڏ ڪيو تنهن انداز ۾ ڪا
وڏائي ڪا نفرت ڪونه هئي، آواز ۾ رعب ۽ دٻڊو
ڪونه هو. ڳالهائڻ ۾ نفاست هئس. پياڙو به هن پٺاڻ
طئي ڪيو، جيڪو نه گهڻو هو نه گهٽ هو. هلندي
هن رگهوءَ کان ڪو سوال به ڪونه پڇيو، نه ته ٻيا
مسافر ته رکشا چڪڻ واري جو مٿو کايو ڇڏين، ۽
اهو ڪونه سوچين ته رکشا چڪڻ واري وٽ ايترو
سام ڪونه ٿو هجي جنهن کي هو هڪ ئي وقت رکشا
چڪڻ ۽ سندن ڳالهين جو جواب ڏيڻ لاءِ استعمال
ڪن. هو يا ته رکشا ٿو چڪي سگهي يا ڳالهيون
ڪري سگهي. اڌ پنڌ خاموشيءَ ۾ گذري ويو. ضيائي
روڊ جي چوواڙي تي هن کيس چيو، ”هتان اختر روڊ
واري چاڙهيءَ تي چڙهڻو آهي“ چڙهائي ڊگهي هئي....
رگهوءَ جو سام ڀرجي آيو رڳون آڀري آيون، ۽
کنگهه جو دورو شروع ٿي ويو....

مسافر نرم آواز ۾ چيو ”رکشا کي جهل.“

رگهوءَ ورائيو ”نه سائين اهڙي ڪا ڳالهه نه آهي....
توهان فڪر نه ڪريو.... بس اجهو ٺيڪ ٿي ويندس،
اوهان کي منزل تي پهچائيندس سائين.“

پر مسافر وري ڪجهه سختيءَ مان چيو ”رڪشا
کي روڪ.“

رگهوءَ رڪشا روڪي ورتي.... سوچيائين هاڻ اهو
مسافر ٻه چار گاريون به ڏيندو ۽ پاڙو به ڦهائي ويندو.
پر هن مسافر ائين ڪونه ڪيو. هو رگهوءَ سان گڏوگڏ
هلڻ لڳو، ۽ چيائين ”چڙهائيءَ تي تون خالي رڪشا
نه چڪي ويندين نه؟ اڳيان هلي ڪٿي آءُ وري چڙهي
پوندس.“

رگهوءَ ٿورائتي اڪين سان مسافر ڏانهن ڏٺو. سندس
سانوري چهري تي ٻه وڏيون وڏيون روشن اکيون چمڪي
رهيون هيون جن ۾ همدرديءَ جي جوت جلي رهي
هئي. اڄ پهريون دفعو ڪنهن مسافر سندس مجبوريءَ
کي سمجهيو هو. مسافر جي انداز ۾ وقار هو، پيار
هو. انسانيت سان پيار.... مجبور ۽ بيوس لاءِ پيار....

مسافر پڇيو ”ڪنگهه ڪڏهن کان اٿئي؟“

رگهوءَ ورائيو ”مهينو کن ٿيو آهي.“

”ڪٿي رهندو آهين؟“

”گوبندرام جي پاڙي ۾.“

”يونين جو ميمبر آهين؟“

پر اهو سوال رگهوءَ کي سمجهه ۾ نه آيو. مسافر

ڪجهه پنڌ وري خاموشيءَ سان هلندو رهيو ۽ پوءِ
رگهوءَ جي ڪلهي تي هٿ رکندي چيائين ”نو جهڙا
پيا به ڪيترا ئي رکشا چڪڻ وارا هن شهر ۾ رهن
ٿا، مگر توهان جا ڏک ۽ تڪليفون هڪجهڙيون آهن،
۽ انهن جو علاج به هڪجهڙو. انهيءَ ڪري رکشا
چڪڻ وارن پنهنجي هڪ يونين ٺاهي آهي، جتي هو
گڏجي ويهندا آهن، پنهنجا مسئلا، ڏک ۽ تڪليفون
بيان ڪندا آهن ۽ انهن کي دور ڪرڻ لاءِ گڏيل قدم
ڪندا آهن.

رگهوءَ ورائ، انهيءَ ڳالهه جو مطلب نه سمجهي سگهيو.
سندس نظر ۾ سوريلاپٽ وارن نوڪرن جي ٽولي گهمي
ويئي، جيڪي گڏ ويهي مالڪن کي گاريون ڏيندا هئا،
چرس جو دم هڻندا هئا ۽ شراب پيئندا هئا. سمجهيائين
ته مسافر کيس ڪنهن اهڙي ٽولي ۾ شريڪ ٿيڻ لاءِ
چڻي رهيو آهي، سو پنهنجي ڪلهي تان مسافر جو
هٿ ڀري ڪندي چيائين ”نه سائين، نه ته آءُ ڪنهن
اهڙي ٽوليءَ جو ميمبر آهيان ۽ نه ٿيڻ چاهيان ٿو.“

مسافر خاموش ٿي ويو. ڪجهه پنڌ وري اها خاموشي
جاري رهي. پوءِ مسافر رگهوءَ کان ٻئي قسم جا سوال
پڇڻ لڳو. سندس نالو.... ڪٿان آيو هو.... ڳوٺ جون
حالتون، هاريءَ جي حالت، بيماريءَ تي ڪيترو خرچ
ٿيو، مالڪ ڪيترو خرچ ڀريو. هو روز ڪيترو ڪمائيندو
هو ۽ مالڪ کيس مزوري ڪيتري ڏيندو هو.... وغيره.

رگھو سندس سوالن جا جواب ڏيندو رهيو ۽ سندس
 ڳالهائون غور ۽ ويچار سان ٻڌندو رهيو. مسافر ڏاڍيون
 ڪمائتيون ڳالهائون ڪري رهيو هو، ۽ سوال جواب
 ۾ رگھوءَ کي هوش ٿي نه رهيو ته هو ڪڏهوڪو
 چڙهائي چڙهي آيا هئا ۽ مسافر ڪيتري دير کان ساڻس
 گڏ پيادو ٿي هلي رهيو هو، تان جو مسافر جي منزل
 اچي ويئي. هن رگھوءَ کي ٻولي ٻولي ڏنو ۽ چيائينس
 هلي آ.... چانهه چڪو پيو وڃ....
 رگھوءَ انڪار ڪيو.

پر مسافر ڏاڍي حجت ۽ محبت مان سندس هٿ
 ڇڪڙي ورتو.... ”حجاب نه ڪر دوست، رات جو
 وقت آهي ۽ سيءُ تمام گهڻو آهي.... گرم چانهه جو
 ڪوپ پيشندين ته جسم ۾ گرمي ۽ تازگي اچي وينده.“
 هاڻ رگھو انڪار نه ڪري سگهيو. مسافر جو گهر
 ننڍڙو هو.... ٻه ڪمرا هڪٻئي اندر ۽ ٻنهي ڪمرن
 وچ ۾ هڪ دروازو جنهن تي پردو پيو هو. جنهن
 ڪمري ۾ هو موجود هو تنهن ۾ ٽي ڪرسيون هيون
 هيون، جن تي گاديون رکيل هيون، ڪنڊ ۾ هڪ بينچ
 پيئي هئي، ۽ پٽين جي پاسن کان رينڪن ۾ ڪيترا ئي
 ڪتاب.... فرش تي گام وڇايل هو. ڪمرو ننڍو، ۽
 فرنيچر هلاڪو، پر هر شيءِ صاف ۽ سادي.

اڃان رگھو بيٺو ٿي هو ته پردو هٽائي اندرئين
 ڪمري مان هڪ سانوري، سنهڙي جوان عورت نڪري

آئي، ساڻس گڏ هڪ ننڍڙي نينگرِي به هئي جيڪا ايندي ئي مسافر جي ڏنگن ۾ چهتي پيئي مسافر مرڪندي رگهوءَ کي چيو ”هنهنجو نالو مقبول آهي، هيءَ منهنجي زال آهي، هيءَ منهنجي ڌيءَ آهي....“
 پوءِ آءُ هن کي هنج ۾ کڻي چيائين ”هي پنهنجو ساٿي آهي رگهو هن کي سلام ڪر پٽ هيءَ ساٿي جي هنج ۾ وڃ.“

آءُ پنهنجون ننڍڙيون ٻانهون رگهوءَ ڏانهن کولي ڇڏيون رگهوءَ اچر وچان ٻارڙيءَ ڏانهن ڏٺو، هيءَ پنهنجي من ۾ پيدا ٿيندڙ پيار جي اٿاهه سمند کي محسوس ڪندي هن آءُ کي پنهنجي هنج ۾ کڻي ورتو. ٻارڙيءَ پنهنجي مٿڙي آواز ۾ چيو، ”ساٿي، سرخ سلام...“

رگهو، هڪ غريب مزور انهيءَ سلوڪ تي حيران هو هن دنيا ۾ اهڙا ماڻهو به آهن جيڪي مزورن سان ائين محبت سان پيش اچن. هن حيران نگاهن سان هن گهر جي پاتين جي چهرن جو جائزو ورتو پر اتي کيس صرف پيار نظر آيو. همدردي، دوستي ۽ اهڙي سادي ۽ معصوم مرڪ جيڪا رگهوءَ اڄ تائين ڪٿي به نه ڏٺي هئي. انهن پيار ڀرين چهرن کي ڏسي هو اهو اندازو ته نه لڳائي سگهيو ته سرخ سلام جو مطلب ڇا هو، پر ايترو سو اندازو ٿيس ته اها ضرور ڪا چڱي شيءِ هوندي سو آءُ ڏانهن بهاري ورائيائين ”سرخ سلام پٽ.“

آمنہ، کليمي پيئي، مقبول جي زال به کليمي، ۽ خود مقبول به مرڪيو ۽ پوءِ هڪ ڪرسي تي ويهندي چيائين ”پنهنجو هي ساٿي هن وقت ماني پياڻ سان کائيندو.“

رگهوءَ هڪ دفعو وري اچرج مان مقبول ڏانهن نهاريو پر زبان مان ڪچي ڪي به ڪين سگهيو. گلر تي ننڍڙي دسترخوان جي چوڌاري چينيءَ جي صاف ٿانون ۾ سڀني گڏجي ماني کائي. آمنہ رگهوءَ جي هنج ۾ ويٺي هئي ۽ ساڻس ائين انگل ڪري رهي هئي جيئن بنهه ننڍڙي ۾ پيءُ سان ڪندي هوندي. مقبول جي زال ٿريا، ذر ذر گوشت جي ڪا سٺي ٻوٽي سندس پليٽ ۾ وجهي رهي هئي ۽ رگهوءَ کي اهو سپڪجهه ڏاڍو سٺو پئي لڳو. ماني کائڻ دوران مقبول خاموش هو، پر رگهوءَ جي من ۾ آندماند هئي هن مقبول کان پڇڻ ٿي چاهيو ته سرخ سلام جو مطلب ڇا هو، ساٿيءَ جو مطلب ڇا هو، ۽ هن هيتري خلوص ۾ محبت جو مطلب ڇا هو. ماني کان پوءِ ٿريا دسترخوان کڻي ورتو ۽ رگهوءَ لاءِ گرم گرم چيني چانهه جو ڪوپ کڻي آئي. چانهه ٻي اڃان هن ڪجهه چوڻ ٿي چاهيو ٿي ته مقبول چيو ”جيسينءَ تنهنجي ڪنگهه نٿي ختم ٿئي، رات جو رکشا نه هلائيندو ڪر.“

رگهوءَ ڪو جواب نه ڏنو مقبول وري چيو ”اسان جي يونين جو هڪ ڊاڪٽر آهي، انهيءَ کان

تُون مڻت پنهنجو علاج ڪراڻي سگهين ٿو.
 رگهو اڃان به چپ رهيو مقبول وري ڇيو
 ”هاڻ ايتري سيءَ ۾ تون ڪيڏانهن ويندين؟ هتي ئي
 سمهي پئو.“

اوچنورگهو ڪڇيو ”ساڻيءَ جو مطلب ڇا آهي.“
 مقبول پنهنجي ڪرسيءَ تان اُٿندي ٿريا کي ڇيو
 ”اڄ ساڻي هتي ئي سمهندو.“

ٿريا اندرئين ڪمري مان به بسترا کڻي آئي ۽
 کلام تي وڇائي ڇڏيائين. مقبول ڪتابن جي رڪ ۾ مان
 هڪ ڪتاب ڳولي ڪڍيو ۽ رگهو سان گڏ اچي
 ويٺو. ٻنهي پنهنجي هيٺئين ٽڙ کي سوڙن سان ڍڪيو
 ۽ ٽيبل ليڪچر جي روشنيءَ ۾ مقبول ڪتاب کوليو.
 رگهو به اختيار ڪتاب جي لسن صفحن کي هٿ لڳايو
 ڪتاب جو کاغذ ڏاڍو عمدو هو. هٿ لڳائڻ سان ائين
 ٿي محسوس ٿيو ڄڻ ريشمي ڪپڙو.

مقبول ڪتاب کوليو پهرئين صفحي تي دنيا جو
 نقشو ٺهيل هو. مقبول هڪ هنڌ آڱر رکندي ڇيو
 ”هي هندستان آهي، پنهنجو ديس“ ۽ پوءِ مٿي ڏکڻ
 طرف هڪ هنڌ آڱر رکي چيائين ”هي ملڪ اڄ کان
 ٽيهه سال اڳ پنهنجي ملڪ جيان لاچار بيوس، ڏنڊيل،
 ڏکويل هارين ۽ مزورن جو ملڪ هو....“

سياري جي رات.... سيءُ تمام گهڻو هو ۽ ٻاهر
 ڪاري ٻات لڳي پيئي هئي مقبول جيڪو داستان رگهوءَ
 کي ٻڌائڻ شروع ڪيو هو سو تمام ڊگهو هو، پر ان
 جو لفظ رگهوءَ جي زندگيءَ لاءِ اهم هو. اڳ ته هو
 سوچيندو هو ته هاري هميشه هاري رهندو، مزدور هميشه
 مزدور رهندو ۽ هاريءَ ۽ مزدور کي پنهنجي انهيءَ
 حيثيت کان وڌيڪ ڪجهه، طلب ڪرڻ جو حق ئي
 نه هو. پر مقبول جي ڳالهه مان خبر پيس ته زميندار
 جي جنهن ڪوٽ اڳيان هن جو سر جهڪي ويو هو،
 هاريءَ ۽ مزدور جي ايڪي ان کان گهڻا مضبوط ۽
 وڏا ڪوٽ ٻاهي پٽ ڪيا هئا. مقبول قصو ٻڌائي
 رهيو هو. لفظ سندس دل جي گهرائين مان پئي نڪتا
 ۽ رگهوءَ جي دل جي گهرائين ۾ پيهندا پئي ويا. اتي
 هو به موجود هئا، ڪو ٿيون وجود موجود نه هو جيڪو
 مقبول جي لفظن کي رگهوءَ تائين پهچڻ کان روڪي
 سگهي ها. سو مقبول جي دل مان نڪتل لفظ رگهوءَ
 جي زندگيءَ تي اثر ڪري رهيا هئا. رگهوءَ کي ائين
 محسوس ٿي رهيو هو ڇڻ اڄ تائين هن ڪجهه نه ڏٺو
 هو، هو انڌو هو، اڄ کيس رستو نظر اچي رهيو هو،
 ڇڻ هن وقت تائين هو ڪاري ٻات رات ۾ راهه ڳولهي

رھيو هو، ۽ اڄ کيس روشني نظر آئي هئي. روشني
 نظر آئي هئي ته منزل به نظر اچي رهي هئي. اڳ جتي
 سندس احساس کي پير ڄمائڻ جي گهٽي ڪونه ملندي
 هئي، اڄ اتي مضبوط ٿر تي نظر پئي آئي ۽ رگھوءَ
 مضبوطيءَ سان ٿرتي ۽ جي انهيءَ منور حصي تي پنهنجا
 قدم ڄمايا ۽ دل ۾ ڄمائين. آئون جوان آهيان، مضبوط
 آهيان، ۽ هي جيڪي ڪجهه ٻڌي رهيو آهيان سو به
 جوان آهي. آئون محنتي هاري آهيان ۽ هي زرخيز زمين
 آهي، جي ٻج ڇڏيو، محنت ڪمي ته سٺو فصل ٿيندو
 ۽ ان فصل جا داڻا سڀني هارين مـزورن جي قسمت
 بدلائي ڇڏيندا.

رگھوءَ کي اهو اڄ تائين معلوم نه ٿي سگهيو ته
 تنهن رات هو گهڻي بجي تائين جاڳندا رهيا ۽ ڪڏهن
 سٽا، هن کي ته بس اهو ياد آهي ته هو ۽ مقبول سوڙن
 ۾ ويڙهيا ويٺا هئا، مقبول هارين جي جدوجهد ۽ فتح
 جو حال کيس ٻڌائي رهيو هو ۽ هو ٻڌي رهيو هو،
 انهيءَ ڪمري ۾ هڪ ڪنڊ ۾ ٿريا سڊهي پيئي هئي ۽
 سندس ڀرسان ننڍڙي آمنه ننڍڙا ننڍڙا ساھ ڪڻندي، ڪنهن
 فرشتي جيئن سٽي پيئي هئي ۽ سندس هڪ هٿ سوڙ
 مان ٻاهر نڪتل هو ۽ ڪمري ۾ ليمپ جي روشني
 پکڙيل هئي ۽ رگھوءَ جي من ۾ مقبول جي ڳالهين
 جو نور پکڙيل هو. پوءِ جڏهن هو سٽا ته نڄاڻ ڪهڙي
 وقت رگھوءَ جي اک کلي ته هن ڏٺو سندس پير سوڙ

مان ٻاهر نڪتل هئا ۽ ٿريا سوڙ سان سندس پير ڏيکي رهي هئي. ائين ڪندي سندس آڱريون رگهوءَ جي پيرن سان لڳيون ۽ خبر نه آهي رگهوءَ جي من ۾ ڪهڙن جذبن کي جاڳائي ويون جو اڪيون پائيءَ سان پرڃي آيون. من جي ڪيفيت اور ٿي ويئي ۽ انهيءَ عالم ۾ هن ٿريا کي مقبول جي سوڙ ڏيک ڪندي ڏٺو ۽ پوءِ آمنه تان سوڙ چڱي نموني وجهي، آمنه جو هٿ پنهنجي هٿ ۾ وٺي، سمهي پيئي. لڙڪ رگهوءَ جي ڳال تي وهي آيا پر هن انهن کي صاف نه ڪيو ڇو ته اهي لڙڪ غم جا لڙڪ نه هئا... اڄ هو پنهنجي گهر آيو هو... پنهنجن جي گهر —

رگهوءَ ڪوٺڙيءَ ۾، پنهنجن خيالن ۾، مقبول ۽ سندس گهر ۾ ڪافي دير تائين موجود رهيو. اهـو گهر جتان کيس روشني ملي هئي، زندگي گهارڻ لاءِ نئون پيغام مليو هو. جتي سک هو، خوشي هئي، محبت ۽ خلوص هو ۽ انسانيت لاءِ اتساهه هو. سندس خيالن جو تسلسل تڏهن ٽٽو جڏهن ڪوٺڙي ٻاهران ڪنهن جي هلي جو آواز اڀريو... ڪو اچي رهيو هو. رگهوءَ جو ڌيان ايندڙ ڏانهن منتقل ٿي ويو. دروازو کليو ۽ جيل جو سپرنٽينڊنٽ ۽ ٻه وارڊن اندر لنگهي آيا. وارڊن کيس ٻانهن مان پڪڙي اٿاري بيهاريو. سپرنٽينڊنٽ جي هٿن ۾ هڪ ڪاغذ هو ۽ سندس هٿ ڏکيا پئي. پوءِ هن حڪم پڙهڻ شروع ڪيو. رگهوءَ ڏٺو ته جيل جي

سخت چهري تي به حڪم پڙهڻ وقت پگهر جا ڦڙا ظاهر ٿي پيا هئا. سندس آواز ۾ به ڪنڀڙي هئي. حڪم ۾ ٻڌايو ويو هو ته موت جي سزا خلاف رگهوءَ جي اپيل نامنظور ڪئي ويئي هئي ۽ سندس سزا برقرار رکي ويئي هئي.

صبحائي صبح جو ستين بجي توکي ڦاسي ڏني ويندي..... اهو اعلان ڪري جيلار صاحب رومال سان پنهنجي چهري تان پگهر صاف ڪيو ۽ قيديءَ کان پڇيائين: توکي ڪجهه چوڻو آهي؟
جواب ۾ رگهوءَ مرڪي ڏنو....

چند ساعتن لاءِ جيلار رگهوءَ کي ڏسندو رهيو. هي قيدي هن لاءِ عجيب انسان ثابت ٿيو هو. جيلار کي اها نوڪري ڪندي ٽيهه سال ٿي ويا هئا. انهيءَ عرصي ۾ هن جو واسطو هزارين قيدين سان پيو هو، ڇوڪور، ڌاڙيل، قاتل، باغي، وڏا وڏا بهادر انسان، جن کي پنهنجي جي ڪا پرواهه ڪونه هوندي هئي. پر اهي به جڏهن ڦاسيءَ جو حڪم ٻڌندا هئا ته حڪومت کي ۽ جج کي اگهاڙيون اگهاڙيون گاريون ڏيندا هئا، رڙيون ڪندا هئا، گوڙ ڪندا هئا. ڪي وري روئندا هئا، ڪي هٿ ٻڏي پڳوان کان پنهنجن گناهن جي معافي وٺڻ لڳندا هئا. ۽ هي قيدي.... جيڪو ڦاسيءَ جو حڪم ٻڌي مرڪي رهيو هو. پرسڪون هو، موت جو خوف سندس چهري جي تاثرن ۾ موجود نه هو، سندس اکين ۾

موجود نه هو، سندس مرڪ به جاندار هئي، قسي قسي
 ڪونه هئي، نه هن گوڙ ڪيو، نه ڪنهن کي گاريون
 ڏنائين. ڇڻ کيس موت جي نه، زندگيءَ جي خوشخبري
 ٻڌائي ويئي هئي ڇڻ کيس آزاديءَ جو پيغام ڏنو
 ويو هو....

جيار وري رگهوءَ ڏانهن نهاريو. شايد هو سندس
 مرڪ پويان لڪايل ڪنهن خوف، ڊپ ۽ تحما کي
 آڀرندي ڏسي جو خواهشمند هو. شايد هن، رگهوءَ کي
 به ٻين قيدين وانگر رڙيون ڪندي، گاريون ڏيندي،
 زندگيءَ جي خيرات گهرندي ئي ڏسي چاهيو. پر جيار
 بيوقوف هو. هن جو واسطو اڄ تائين صرف ڏوهارين
 سان پيو هو. ڪنهن انسان سان نه پنهنجن حقن لاءِ
 وڙهندڙ ڪنهن مجاهد سان نه. آهي، جن کي روز سوين
 دفعا ماريو ۽ جيتاريو ويندو هو، تن جي نظرن ۾ موت
 جي ڪهڙي وقعت؟ آهي جن جا من ماريو ويا هئا،
 جن جا روح ڇپپاڻيا ويا هئا، جيڪي صدين کان مئل
 هئا، ۽ هاڻ زندگيءَ لاءِ جدوجهد ڪري رهيا هئا، تن کي
 جي هڪ دفعو اڃا به ماريو ويو ته ڇا ٿيو؟ پر جيار
 جي سمجهه ۾ اهي ڪلهيون نٿي اچي سگهيون.

رگهوءَ جو روڊو ڏسي جيار حڪم ٻڌائي ٽڪڙو-
 ٽڪڙو ڪوٺڙيءَ سان نڪري ويو. ساڻس گڏ آيل ٻه
 وارڊن اڃان به خاموش بيٺا هئا. پوءِ هو پاڻ ۾ ڪا
 سس-پس ڪرڻ لڳا. ڪجهه دير کان پوءِ ٻنهي سان

جيڪو پڪي عمر جو هو تنهن چيو ”اسان کي آڙڊر آهي ته توکي زنجيرن ۾ جڪڙي رکون، پر اسين توکي زنجيرون ڪونه ٿا پارايون. تون چاهين ته ڪوٺڙيءَ ۾ هلي ڦري سگهين ٿو.“

رگهوءَ چيو ”جي اوهان جي نوڪري وڃڻ جو خطرو هجي ته بيشڪ مون کي زنجيرون پارايو.“
هنن ٻنهي هڪ زبان ٿي چيو ”نوڪريءَ جي پرواهه نه آهي“ رگهو چپ

پوڙهي وارڊن وري چيو ”توکي ڪنهن به شيءِ جي ضرورت هجي ته اسان کي چئو. ڪاڏي پمٽي جي ڪا شيءِ ڪابه خواهش ...

رگهوءَ سندس ٿورا مڃيا معنيٰ رگهو جنهن مقصد خاطر پنهنجي جان جي قرباني ڏيئي رهيو هو سو سڃاڻيو هو. جيل جا وارڊن به پنهنجي همدردي جو اظهار ڪري رهيا هئا جن لاءِ موت ۽ زندگيءَ جو اهو ڪيل ڪنهن اهميت جو حامل نه هو. رگهوءَ چين ”مون کي صرف ايترو ٻڌايو ته هن وقت ٽائيم ڇا ٿيو آهي.“
وارڊن کيس ٻڌايو، ”اڃان ته پنج ٿيا آهن، سڄي رات اڃان پيمڻي آهي.“

”ها سڄي رات اڃان پيمڻي آهي“ اهو سوچي رگهو مرڪيو. وارڊن ڦڪو ٿيو سڄي رات صرف هڪ رات ۽ پوءِ صبح جو هڪ بيگناهه جي زندگي زوريءَ ختم ڪئي ويندي.

هڪ ٻيگناهه نوجوان جي زندگي، جنهن زندگي ۽
 ۾ اڃان ڪجهه نه ڏٺو هو، ڪو سک نه ماڻيو هو،
 ڪا خوشي نه ملهائي هئي. صرف پنهنجي حقن جي
 حصول لاءِ جنگ جوڙي هئي. تنهن جي زندگي صبح
 جو سڄ اڀرڻ سان گڏ ختم ڪئي ويندي ۽ جيلر کيس
 اها خوشخبري ٻڌائي رهيو هو ته سندس زندگي ۽ جي
 هڪ پوري رات اڃان باقي هئي. جي اها ساڳي ڳالهه
 ڪير پوڙهي وارڊن کي چوي ها ته سندس تڙتڙا ڇا
 هجن ها؟ ٻئي وارڊن سر جهڪائي، آداس آداس، ڪوٺڙي ۽
 مان ويا هليا. ڪوٺڙي جو لڙهي دروازو بند ٿيو، ٽالو
 لڳڻ جو آواز آيو ۽ ڀر ۾ ماٺ... مڪمل خا،وشي....

وارڊن وبا هليا، رگهو ڪوٺڙيءَ ۾ اڪيلو رهجي ويو. هڪ ته خاموشي ۽ مٿان وري اوندهه.... جيتوڻيڪ سندس اڪيون هاڻ اوندهه ۾ ڏسڻ جون عادي ٿي چڪيون هيون. نه روشنيءَ جو ڪو ڪرڻو ٿي نظر آيو نه ڪو انساني آواز ٿي ٻڌڻ ۾ آيو. زندگيءَ جو مطلب آهي روشني ۽ آواز.... يعني هن رگهوءَ کي مرڻ کان اڳ ماري ڇڏيو هو. جنهن روشنيءَ جي حصول لاءِ هو وڙهيو هو، تنهن روشنيءَ کي رگهوءَ تائين پهچڻ کان روڪيو ويو هو. هو مارڻ کان اڳ به ڪانٽس خوفزدہ هئا، مٿان روشنيءَ جي ڪرڻن کي هو ڪو پيغام ڏئي ۽ ٻاهر سندس آڏاس، مايوس سائين ۾ نئون جوش نه پکڙجي وڃي. رگهو آهستي آهستي ڪال ڪوٺڙيءَ ۾ هلڻ لڳو. هلڻ ڪهڙو.... بس چار وڪون ڪڍڻ کان پوءِ ڀت ٿي اچيو ويٺي. هر چئن وڪن کان پوءِ کيس پوئتي ٿي مڙڻو پيو — ڪوٺڙيءَ جي ويڪر به چار فٽ هئي ۽ ڊيگهه به چار فٽ.... انهيءَ ڪري چڱيءَ ريت ٽنگون ڊگهاري سمهي به نٿي سگهيو. هينئر هلڻ ۾ به کيس ڪافي تڪليف ٿي رهي هئي. ڇو ته لاڳيتو ڪيترن ڏينهن کان کيس هٽڪڙيون ۽ ڏنڊا ٻيڙيون لڳل هيون جن جي ڪري پاڻهون ۽ ٽنگون زخمي ٿي پيون هيون.

هلندي هلندي هن پنهنجي جسم جو جائزو ورتو.
 پنهنجي ٻانهن، ٽنگن، ڇاتي ۽ کي غور سان ڏٺائين، ٺڪ
 ڪن ۽ اکين کي هٿ لڳائي ڏٺائين. هر عضوو
 صحيح سلامت هو، پنهنجي پنهنجي جاء تي موجود هو،
 زندهه هو، سالم ڪٿي رهيو هو ۽ چري پري رهيو هو.
 پر صبحاڻي ساهه جي اها اڇ وڃ، عضون جو چرڻ پڻ،
 سندس سوچون، سندس احساس، سندس جذبا، هميشه لاءِ
 ختم ڪيا ويندا. هڪ غريب هاريءَ جو پٽ، بي ڏوهي
 مارجي ويندو.... ڇاڪاڻ ته هن، دنيا جي انسان نما
 راکاسن جي اکين ۾ اڪيون وجهي نهاريو هو، سندن
 قبضي مان پنهنجا حق ڇڏائڻ لاءِ، پنهنجي غلام وجودن
 کي آزاد ڪرائڻ لاءِ، پنهنجي پيٽ جي باهه وسائڻ لاءِ،
 پنهنجن ٻچن جي اجهي لاءِ جنگ جوڙي هئي.... ڇا
 دنيا جي انسانن جي انسانيت اها ئي هئي؟ آخر کيس
 ڇو پئي ماريو ويو؟ موت کان ڪو ميهڙو ناهي. موت
 برحق آهي ۽ هو موت کان ٻنو ڪونه ٿي. ڄاڻو هو،
 هن دنيا ۾ آيو هو.... وڏي وڏو ٿيو هو، خواب ڏٺا
 هئائين، سڀنا ڏٺا هئائين، پرڏر ڪيو هئائين ۽ ڄاڻ هئس
 ته نيٺ جواني پوري ٿيندي، پوڙهو ٿيندو ۽ پوءِ هڪ
 ڏينهن دنيا سان سندس لاڳاپو ٽٽي ويندو.... پر هي موت
 جيڪو سچ اُڀرڻ سان کيس نصيب ٿيو هو سو ڇالاءِ....
 ڇا دنيا جا غريب هاري ۽ مزور مري به پنهنجي مرضيءَ
 سان نٿا سگهن؟ سندن موت ۽ زندگي به سرماڻيدارن

۽ جاگيردارن جي اختيار ۾ آهي؟؟ اڃا نه ته هو پوڙهو
ٿيو هو، نه بيمار هو، نه معذور هو.... اڃان ته هو
مڪڙي هو جنهن کي ٿڙي گل ٿيڻو هو. اڃان ته هو
اعڙو ڪڪر هو جنهن کي وسڻو هو.... اهڙي انداڻ
هو جيڪا ظاهر ٿي نه ٿي هئي، اهڙي بلبل هو جيڪا
ٻولي ٿي ڪونه هئي!!

هلندي هلندي ۽ سوچيندي سوچيندي هو ڪال ڪوٺڙيءَ
جي فرش تي ويهي رهيو ۽ سندس ڌيان مقبول ڏانهن
هليو ويو. اهو شخص جنهن جي سلوڪ پهرين دفعو
کيس اهو احساس ڏياريو ته اڃان دنيا مان چڱا ماڻهو
ختم نه ٿيا آهن، جنهن ڊاڪٽر کان سندس علاج ڪرايو،
کيس پڙهڻ ۽ لکڻ سيڪاريو، ۽ رکشا هلائڻ ڇڏايائين،
ڇو ته رکشا ڇڪڻ سان سندس ڦڦڙن تي خراب اثر
پيو ٿي. مقبول کيس ڪاغذ جي هڪ ڪارخاني ۾
نوڪري ڏياري جتي اچڻ کان پوءِ رگهوءَ کي چڱيءَ
ريٽ خبر پئي ته زندگي ڇا هئي، ۽ سرماڻيدار، جاگيردار
۽ زميندار ڪيئن نه هڪ صلاح ٿي، ايڪو ڪري،
دنيا جي غريب انسانن جو رت چوسي رهيا آهن ۽
ڏينهنون ڏينهن وڌيڪ امير ٿيندا ٿا وڃن. ننڍي ڪارخاني
کان پوءِ وڏو، ۽ هڪ کان پوءِ ٻيو ڪارخانو ڪيئن
ٿو لڳي ۽ سرماڻيدارن جا بيت ڪيئن ٿا وڌا ٿين ۽
غريب جي جسم جو رت ۽ لباس ڪيئن ٿو سُڪي.

ڪارخاني ۾ هن انساني عقل جو مظاعرو ڏٺو، پنهنجي ذهن جي تخليقي صلاحيت جو اندازو لڳايائين، پنهنجن هٿن جي ڪارڪردگي ڏٺائين جن ڪاٺ جي ٽڪرن ۽ سڙيل گريل ڪپڙن کي صاف شفاف ڪاغذ جو روپ ٿي ڏنو. انهن هٿن ۾ اچي لوهه جهڙو ڌاتو به پگهرجيو پاڻي ٿي ٿيو ويو ۽ ان سان هاريءَ جو هر، مزور لاءِ ڪوڏر، ٻار لاءِ رانديڪو، ۽ ڪپڙي تي گل ڦل چٽڻ لاءِ سيون ٿي ٺهيون. جڏهن هن پنهنجن هٿن جو اهو ڪمال ڏٺو تڏهن ڪمڙن زمين ۾ لڪيل انهن صدين جو خيال آيو جيڪي هاڻ ڪوئلي جي شڪل اختيار ڪري چڪيون هيون، انهيءَ وقت جو خيال آيو جيڪو لوهي ڌاتوءَ جي صورت ۾ سامهون موجود هو، انهيءَ حسن جو خيال آيس جيڪو ريلوي جي صورت ۾ چمڪي رهيو هو ۽ جڏهن هن غور ڪيو ته خبر پيس ته سندس ۽ سندس ساٿين جا هٿ انهيءَ قابل هٿا جيڪي زمين ۾ لڪل اهي خزانو نروار ڪري سگهيا ٿي، ۽ انساني زندگيءَ کي سهڻو ۽ محبت ڀريو بڻائي سگهيا ٿي. تڏهن هن اڳتي وڌي پنهنجي ساٿين جي هٿن کي مضبوطيءَ سان پڪڙي ورتو، ۽ دل ۾ پڪو پڪو ڪيائين ته مرڻ گهڙيءَ تائين انهن هٿن کي نه ڇڏيندو ڇاڪاڻ ته اهي هٿ انسان جو مستقبل وڪڻندڙ نفعي خورن جا نه هئا، مزورن جا هٿ هئا جيڪي دنيا کي، زندگيءَ کي سهڻو بڻائي رهيا هئا.

انهن هٿن جي حفاظت ۽ انهيءَ سات جي حفاظت لاءِ هن وڙهڻ به سگهي ورتو. سندس ذهن صاف ۽ واضح هو. انهن هٿن کي ٽوڙڻ لاءِ وڌندڙ هٿن کي ختم ڪري ڇڏيو!! مقبول جي محبت منجهس خوداعتماديءَ جا من ڀري ڇڏيا. مل مالڪن سان ڪيئن جنگ ڪجي سي سڀ گهر هن ڪجهه مقبول کان ۽ ڪجهه پنهنجي ذاتي مشاهدي سان سگهي ورتا هئا. ڪارخاني ۾ به هن زرخريد غلام غنڊا ڏنا هئا، جيڪي پنهنجي پيٽ جي باءِ وسائڻ لاءِ، پنهنجي ڪاروبار زندگيءَ جي گاڏيءَ کي چڪن لاءِ اٿي، لٽي ۽ اجهي حاصل ڪرڻ لاءِ پنهنجن ئي ڀائرن سان وڙهي رهيا هئا، ۽ سندن حق غضب ڪندڙن جا هٿ مضبوط ڪري رهيا هئا. اهي غنڊا هن ڳوٺ ۾ به ڏنا هئا جيڪي زميندار لاءِ خدمتون سرانجام ڏيئي رهيا هئا.... اهي ڪير هئا؟ اهي به هنن مان ئي هئا، ڪمي هئا، هاري هئا، مزور هئا.... پر شيطان جي برغلائڻ تي هاڻ پنهنجن هڏوڪي، غمگسار، همدرد ڀائرن خلاف وڙهي رهيا هئا ۽ پنهنجن ازلي دشمنن جا هٿ مضبوط ڪري رهيا هئا.

رگهوءَ تي ڪارخاني جي نوڪريءَ دوران ڪيترا دفعا حملا ٿيا، ڏنڊن، چرن، خنجرن ۽ ريوالورن سان کيس ڊيچارڊو ۽ ڌمڪايو ويو، جان جا ڌڙڪا ڏنا ويا، خريد ڪرڻ جي ڪوشش ڪئي ويئي، پر ڪنهن کي به ڪاميابي نه ٿي، غنڊن کان مايوس ٿي، سينن مٿس

ڪوڙا ڪيس ڪيا ۽ هن جي نوڪري ويئي، ڪيس ڇهه مهينا جيل جي ياترا به ڪرڻي پيئي.

جيل ۾ سندس ملاقات ناگيشور سان ٿي. سندس ننڍپڻ جو ساٿي، جيڪو سادو سودو ڳوٺاڻو هو. ناگي ۽ ڪي جيل ۾ ڏسي رڳهو حيران ٿي ويو. مگر ناگي ۽ سندس اچرج جهٽ دور ڪري ڇڏي. هن کيس ٻڌايو ته سري پور ۾ هاڻ اهو پراڻو سري پورم نه آهي جتان هو پڄي نڪتو هو. اتي به هاڻ زندگي ۽ جو رخ بدلجي رهيو هو، اتي به نئين زندگي ۽ جي ابتدا لاءِ ماڻهو جتن ڪري رهيا هئا، صدين کان پيڙهيندڙ، بک مرندڙ، بيموس ۽ لاچار ڪمين، هارين، مزدورن، ڌنارن ۽ جهنگ ۾ رهندڙ ٻاگڙين پنهنجي هڪ جماعت ٺاهي ورتي هئي جنهن جي جهنڊي هيٺ هو متحد هئا ۽ انهن جڳن نات ربيدي ۽ کان پنهنجي زمين واپس وٺڻ لاءِ جدوجهد شروع ڪري ڏني هئي. روز جهيڙو ٿيندو هو، هاري ۽ مزدور پڪڙيا ويندا هئا، مٿن ظلمن جي انتها ڪئي پئي وئي، پر اها تحريڪ ختم ڪونه ٿي هئي، اهي ظلم ۽ زيادتيون انهيءَ باهم ڪي اڃان تيزي سان پڙڪائڻ جو ڪم ڪري رهيون هيون. جي روز ڏهه هاري مرندا هئا ته ڏهه نوان شامل ٿيندا هئا، قافلي جي شريڪن جو تعداد وڌي رهيو هو، گهٽجي نه رهيو هو.

ڪيترن هنڌن تي هارين زمين تي قبضو به ڪري ورتو هو، ۽ ناگي به انهيءَ قافلي جي هڪ سرواڻ

هجن جي حيثيت ۾ اڄ جيل ۾ موجود هو.
 رگهوءَ کي اهي ڳالهائون ٻڌي حيرت به ٿي، خوشي به ٿي ۽ اعتبار به نه پيو اچيس. صدين کان پيٽرڊيل انسان، لاچار ۽ بيوس، تن ۾ ايتري همت ۽ بهادري ڪٿان آئي جو هو غلاميءَ واري نظام مان جان چڏائي نوان انسان بڻجي سگهن. مٿان وري جهنگ ۾ رهندڙ ٻاگڙين متعلق به ٻڌائين ته اصل اعتبار نه اچيس. پر ناگيشور چيس، ”ٻاگڙي ته سڀني کان اڳيان آهن، انهن جي تنظيم ۽ ايڪو ڏسڻ ته ڪر حيران ٿي وڃين. ۽ اسين ڌنار به هارين کان اڳپرا آهيون، ڇا ٿو سمجهين تون اسان ڌنارن کي“ ايترو چئي هو ڪليمو ۽ پنهنجي مٿي تي هٿ گهمائين، پوءِ يڪدم سنجيده ٿي ويو. کيس ائين سنجيده ٿيندو ڏسي رگهوءَ پڇيو، ”ڇو ڪا خاص ڳالهه آهي ڇا؟“

ناگيءَ پنهنجو مٿو جهڪائي هڪ نشان کيس ڏيکاريو، جيڪو نرڙ کان مٿي جي چوٽيءَ تائين موجود هو، ڄڻ ڪنهن هڪ لائين ۾ مٿي جا وار ساڙيا هجن، ۽ هو به ائين - ان نشان تي هڪ به وار موجود نه هو. رگهوءَ بيمقراريءَ مان پڇيو ”اهو ڪيئن ٿيو؟“

ناگيءَ ورائيو ”جڏهن اسان کي پڪڙي وٺي ويا تڏهن مون کي گهوڙن جي اصطبل ۾ بند ڪيو ويو. ٻن ڏينهن تائين کائڻ لاءِ ڪجهه نه ڏنائون ۽ رکي رکي مار ڪٽ به ڪندا هئا، پر مون کين پنهنجن سائين جا

ٺالا ڪونه ٻڌايا. پوءِ انهن منهنجي مٿي جا وار ساڙيا ۽ هڪ لوهي ڪيلو سان مٿي جي ڪل چيري ڇڏيائون ڪل چيريندي هو ڪليا پٺي ۽ چيئون پٺي تنهنجي مٿي تي اسين ماسڪو روڊ ٺاهي رهيا آهيون، هتان سڌو تون ماسڪو وڃي پهچندڻ... ڇا سمجهين. پر يار آءُ ڇا سمجهان ها؟ ايتري تڪليف ٿي جو آءُ بيهوش ٿي ويس.“

پوءِ ناگيشور ڪافي دير تائين خاموش رهيو، شايد اذيت جا اهي منظر سندس اکين آڏو اچي ويا هئا، ۽ رڳو به ڪجهه ڪچي ڪين پٺي سگهيو. هڪ ساڻي ڪي عذاب رسبو هو، اها ڏک جهڙي ڳالهه هئي، پر عشق جي ميدان ۾ ته هر قسم جي سختي برداشت ڪرڻي پوندي آهي. هي به ته عشق جو معاملو هو. پنهنجن حقن سان عشق... پرين ڪي حاصل ڪرڻ لاءِ عشق کي ڪيترا نه عذاب سهڻا پوندا آهن... ۽ هتي ته پنهنجن حقن جو معاملو هو، پنهنجي زندگيءَ جو معاملو هو ۽ مقابلي ۾ انسان نه پر وحشي ٿي ويا هئا، راکس هئا، اهي جن صدين کان ٻين جا حق کاڌا هئا سي ايترو آسانيءَ سان انهن عياشين کان ڪيئن محروم ٿي وڃن ۽ انهيءَ جنگ ۾ ڪيترا عذاب سهڻا پوندا، ڪيتريون تڪليفون ڏسڻيون پونديون سا ڳالهه ڪا لڪل نه آهي، ۽ نه انهيءَ تي فرياد ڪري سگهجي ٿو. وحشي جانور انسان سان ڪهڙو سلوڪ ڪندا ٻيلا؟ اجهو اهڙو ئي ته ڪندا جهڙو ناگيشور سان ٿيو. پر

ٻئي جي تڪليف ڏسي ماڻهوءَ کي ڏک نه ٿئي ٿو.
ڪجهه دير جي خاموشيءَ کان پوءِ ناگيشور پڇيو
”يار اهو ماسڪو ڪهڙي بلا آهي؟“
”تو کي خبر نه آهي؟“ رگهوءَ پڇيو.

”خبر هجي ها ته جيڪر بچان ٿي ڪونه ها.“
رگهوءَ چيو ”ماسڪو هڪ شهر آهي.... هڪ
نظريه حيات جي جنم ڏيومي.“

ناگيشور مٿو ٽرئينڊي چيو ”يار رگهو اڻ پڙهيل
انڌو آهيان.... بيوقوف ڌنار. تون به ته مون وانگر هئين
پر شهر ۾ رهي قابل ٿي ويو آهين. تنهنجون گلهيون
منهنجي سمجهه کان مٿاهيون آهن. باقي هينئر جيڪا
جنگ هلي پيئي، جنهن ۾ اسان کي زمين ملڻ جو آسرو
ٿيو آهي ته انهيءَ آسري تي اسان کي زندهه رهڻو آهي.
پنهنجي زمين هوندي، پنهنجي محنت ۽ پنهنجو فصل
هوندي، اٽو لٽو ۽ اجهو نصيب ٿي ويندو ته ٻيو ڇا گهرجي.“
رگهوءَ چيو ”انهيءَ اميد جو نالو ماسڪو آهي.
اهو پيغام ماسڪو مان آيو آهي.“

ناگيشور اهو ٻڌي چيو ”جي ائين آهي ته ٻو ڀلي
منهنجي سڄي جسم تي ماسڪو روڊ ٺاهي ڇڏين. باقي
انهيءَ اميد، انهيءَ پيغام کي آءٌ نٿو ڇڏي سگهان.“

رگهوءَ ناگيشور جو هٿ پنهنجي هٿ ۾ وٺي
زور سان دٻايو، ۽ چيائين ”جيل مان آزاد ٿيڻ کان پوءِ
پاڻ گڏجي پنهنجي ڳوٺ هلنداسون.... سري پورم.“

رگهو جيئن سوچيو هو تيئن نه ٿيو، جنهن ڏينهن
 هو جيل مان آزاد ٿيو، تنهن ڏينهن ناگيشور آزاد نه
 ٿيو، هن کي اڃان پندرهن ڏينهن جيل ۾ گذارڻا هئا.
 جيل جي وڏي لوهي گيٽ مان رگهو ٻاهر نڪتو ته
 مقبول ۽ ٻيا ساٿي سندس آڌرپاءُ لاءِ بيٺا هئا. رگهو،
 مقبول کي ٻڌايو ته هو پنهنجي گهٽ وڃڻ چاهي ٿو.
 اهو ٻڌي مقبول پنهنجي خوشيءَ جو اظهار ڪيو، ڇو
 ته خود سندس به اهو خيال هو ته رگهو کي هاڻي
 گهٽ وڃي هارين جي تحريڪ کي منظم ۽ مضبوط
 ڪرڻ لاءِ ڪم ڪرڻ گهرجي ۽ هارين کي نظرياتي
 سکيا ڏئي جو نظريي کان سواءِ ڪابه تحريڪ وڌيڪ
 وقت جٽاءُ نٿي ڪري سگهي. نظريو ڪنهن به تحريڪ
 لاءِ بنياد فراهم ڪندو آهي ۽ عمل انهيءَ عمارت کي
 مڪمل ڪندو آهي. ٻنهي شين مان ڪابه هڪ نه هئي
 ته عمارت ٺهي نه سگهندي. مقبول رگهو کي ٻڌايو ته
 هارين جي تحريڪ ڪافي قوت پڪڙي چڪي آهي
 ۽ نظام جي سامهون پوليس کين دٻائڻ ۽ سندن هلچل
 کي پنڄو ڏيڻ ۾ ناڪام ثابت ٿي چڪي آهي، انهيءَ
 ڪري هاڻي نظام جي پوليس ۽ رضاڪارن جي فوج
 گڏجي جڳنڌاٽ ريڊيءَ جي ڳوٺن ۾ هارين کي ختم
 ڪرڻ لاءِ اپاءَ وٺي رهيا آهن.

رگهوء پڇيو ”جگزنات هندو آهي ۽ نظام جي پوليس ۽ رضاڪارن جي فوج مسلمان ادارا آهن، پوءِ انهن ۾ ڪهڙو سنڀندڙ؟“

مقبول چيو ”نفعي ۽ ظلم جو ڪنهن مذهب سان واسطو نه آهي. ظالم ۽ منافع خور هندو هجي يا مسلمان، انهن جو مذهب اهو ئي هوندو آهي، يعني ڀڃسوءِ. ظالم ۽ استحصالِي قوتن کي انهيءَ بنياد تي ڌار سمجهڻ بيوقوفي آهي. واڻهي سميت ۽ زميندار ۽ مسلمان جاگيردار جا مفاد ساڳيا آهن ۽ ٻئي پنهنجن مفادن کي نقصان ۾ ڏسي، هڪٻئي جي حفاظت لاءِ اڳتي وڌندا آهن.... ۽ اسان جي ديس جو ته اهو دستور آهي ته جڏهن رجعت پرست طبقا ۽ قوتون هارائڻ لڳنديون آهن ته پوءِ هو فرقيواريت جو سهارو وٺنديون آهن.

روانگيءَ وقت مقبول رگهوءَ کي ڪجهه ماڻهن جون ايڊريسون ڏنيون جن وٽ هو پنهنجي سفر دوران ترسي سگهيو ٿي. اهي ماڻهو تحريڪ ۾ اهم حيثيت رکندڙ هئا، ۽ انهن کي مقامي حالتن جي چڱيءَ ريت ڄاڻ هئي. اهي ايڊريسون حفظ ڪري، مقبول ۽ ٻين ساٿين کان موڪلائي، رگهو سري پور ۾ ڏانهن روانو ٿيو. رگهو جيئن جيئن حيدرآباد کان پري ٿيندو ويو ۽ ڳوٺن ۾ سفر ڪندو ويو ته سندس کليل ذهن ۽ روشن اکين، ڳوٺاڻن جي بدتر زندگي ۽ سماجي ناانصافيءَ جا سوين مثال ڏٺا. حيدرآباد کي ويجهو هو ته هاري ڪم

ڪندي ڏسڻ ۾ آيا ٿي، پر اڳيان هلي، وايومنڊل اهڙو
 نظر اچڻ لڳو چڻ انهيءَ علائقي ۾ ڪڏهن انسان جو
 وجود ٿي نه رهيو هجي. ننڍڙين ننڍڙين رستن جي ٻنهي
 پاسن غم، پير، ڏالهي، ۽ ٻين جا وڻ هئا، ڌرتي ماما
 پنهنجي سڀني سان جنم ورتل ٻاهر جي سٺن سان
 جهنگهيل هئي. پکي پکڻ اچي وڃي رهيا هئا ۽ پنهنجون
 ٻوليون ٻولي رهيا هئا، رولو جانور پنهنجي خوراڪ
 جي ڳولا ۾ مصروف هئا پر اهي جن جي وجود سان
 هيءَ ڪائنات قائم آهي، جن جي هٿن جي محنت ۽
 پگهر وهائڻ جي نتيجي ۾ ڌرتيءَ ڏاڏا پيدا ڪيا هئا،
 جنهن ويران ڌرتيءَ کي آباد ڪيو هو، کوهه کوٽيا هئا،
 باغ باغيچا لڳايا هئا، ڳوٺ آباد ڪيا هئا، سي موجود
 ڪونه هئا.... تصوير موجود هئي، تصوير جا سڀ رنگ
 ساڳيا هئا پر جنهن لاءِ اها تصوير تخليق ڪئي ويئي
 آهي سو موجود ڪونه هو.

رگهوءَ کي ڳوٺن جي عام ڏيک ۾ ڪا اهم تبديلي
 ڏسڻ ۾ ڪونه آئي. ساڳيون حالتون، ساڳيا ڪڪاڻاڻ
 جهوپا، ساڳي ابتر، ساڳي مخصوص خوشبو، ٻاهر
 جي ڏانڻ جي، نم جي نمورين جي، جهنگلي گاهه جي،
 هيٺ ٻن وايومنڊل ۾ رچيل هئي.... پر انهيءَ جي
 باوجود اهو سڀ ڪجهه رگهوءَ کي اوڀرو اوڀرو محسوس
 ٿي رهيو هو شايد انهيءَ ڪري جو هن ڪنهن انسان
 کي ڪونه ڏٺو هو. ڪري نگر ڳوٺ ۾ کيس سدرشن ريڊي

سان ملڻو هو. پر جڏهن هو ڳوٺ ۾ پهتو ته اتي
ڪجهه به ڪونه هو. سڄو ڳوٺ رکڻ ٿيو پيو هو.
پنجاهه سٺ، گهر هئا ڪل، ڳوٺ ۾، تن مان جيڪي
مڪمل ڪڪاڻان هئا تن جو ته نالو نشان به نه بچيو
هو، پر جن جون پٽيون مٽيءَ جون ۽ چٽيون ڪڪاڻون
هيون، تن جون چٽيون سڙي ويون هيون، باقي پٽيون
بچي ويون هيون، پر ڪاريون ٿيل، دونهائيل سدرشن
جو گهر مڪمل طور تي مٽيءَ مان ٺهيل هو ۽ سندس
گهر ڳوٺ جي ٻين گهرن جي نسبت سٺو هو ڇو ته
مالي لحاظ کان هو ڳوٺ وارن کان مضبوط هو. رگهوءَ
ڳولي اچي سدرشن جي گهر تي پهتو. گهر جو دروازو
ڪليل هو، ڪليل ائين جو ڪاٺ جو دروازو باهه جي
ڪري سڙي ويو هو، تنهنڪري رگهوءَ کي اندر وڃڻ
کان روڪڻ وارو ڪير نه هو. اندر اڱڻ ۾ شاهه آبادي
پٿرن جو فرش هو، فرش تي پاڻيءَ جو لوڻو پيل هو
۽ اڱڻ جي وچ تي سدرشن جو لاش پيو هو. جسم ڌار،
سسي ڌار سندس اکيون ڪليل هيون، خبر نه آهي
موت کان اڳ هن ڪهڙو منظر ڏٺو هوندو. رگهو
ذهني طور تي اهو سڀڪجهه ڏسڻ لاءِ تيار نه هو. تنهن
تي هڪدم شديد صدمي واري ڪيفيت طاري ٿي ويئي
۽ هو ڪنهن بت جيان اک ڇنڀيل بنا سدرشن جي ڪليل
اکين ڏانهن نهاريندو رهيو، ڇڻ انهن اکين ۾ سندس
قاتلن جي تصوير ڳوليندو هجي، ڇڻ ڳوٺ ۾ پيش

آيل واقعي جي تصوير ڏسندو هجي پر جيڪي ماڻهو
 ڪنهن هلچل ۾ شريڪ ٿيندا آهن، اهڙن واقعن تي
 گهڻي دير تائين پنهنجي ڏک جو اظهار نه ڪندا آهن
 ۽ نه ان ڏک ۽ غم کي خود ئي طاري ڪندا آهن.
 اهڙا واقعا کين منزل تي پهچڻ لاءِ نئون اثساهه، نئون
 حوصلو، نئون جذبو بخشيندا آهن ۽ هو پنهنجي عظيم
 سائين جي ياد کي دل جي تختي تي نقش ڪري،
 اڳتي وڌي ويندا آهن. حقن جي حصول جي جنگ ۾
 ڪير به ڪٿي بيهي نٿو سگهي. بيهڻ، موت جي نشاني
 آهي حرڪت زندگي آهي. رگهو به وڌيڪ وقت نه
 ٿرسين. سر نواڻي پنهنجي ساٿي کي تعظيم ڏنائين ۽
 سندس ويران گهر مان ٻاهر نڪري آيو. رگهو کي
 سدرشن لاءِ مقبول هڪ پيغام ڏنو هو. پر پيغام پهچڻ
 کان اڳ سدرشن کانئس موڪلائي ويو امر ٿي ويو.
 ڳوٺ مان نڪري رگهو جهنگ واري پيچري تي
 هلڻ لڳو. رستي ۾ جتي ڪٿي سڙيل فصلن تي سندس
 نظر پئي. ترتي ڪاري هئي ۽ اڌ سڙيل سلا ڪارا.
 ڪارا سلا جن ۾ هڪ به داڻو نه هو انسان جي
 وحشي پٺي تي روئي رهيا هئا. ٿورو اڳيان هلي رستي
 تي هن هڪ نوجوان چوڪريءَ جو آگهاڙو لاش پيل
 ڏٺو جنهن کي گذر ڪاڻي رهيو هو. هن جي پيرن جي
 ڪڙڪي تي گذر وٺي ڪڙين تي زور رکيو ۽ ٻوڙندو نظر
 کان غائب ٿي ويو. رگهو لاش کي ڏسي بيهي رهيو.

ائين رستي ۾ هڪ انساني جسم کي گذرن ۽ ڪٿن جو ڪاڇ ٻڄڻ لاءِ ڇڏي هو اڳتي نٿي وڌي سگهيو. ڪجهه ڀرپور هڪ ڪڏ ڏسڻ ۾ آيس، لاش کي ڪٿي انهيءَ ڪڏ ۾ وڌائين ۽ ڪڏ کي پٿرن، مٽي ۽ ڪاٺين سان ڍڪي، پوءِ اڳتي روانو ٿيو. هاڻ سندس اکيون ڀرڻ لڳيون هيون ۽ نڙي خشڪ ٿي ويئي هئس. آڄ به ڏاڍي لڳي هجيس. اهڙي حالت هئس جسي پاڻيءَ بدران رت مليس ها ته اهو به پي وڃي ها. ويجهڙائيءَ ۾ ڪنهن به وسطيءَ جا آثار ڪونه ٿي ڏسڻ ۾ آيا. جهنگ جي گهاٽن وٿن جي ڇانءُ ۾ سج جي گرمائش ڪجهه گهٽ ٿي هئي ۽ کيس پنڌ جاري رکڻ ۾ ڪا خاص تڪليف نه ٿي رهي هئي. وٿن تي ويٺل پکي پاڻ ۾ ڳالهائون ڪري رهيا هئا، شايد اڪيلي انسان جي موجودگيءَ ۽ انسان هٿان انسانن جي تباهيءَ ۽ برباديءَ تي تبصرو ڪندا هجن جنهن جا هو اکين ڏٺا شاهد هئا. رگهوءَ کي سواءِ پکين جي لائين، سھن جي سرسُر ۽ پنهنجن قدمن جي آواز کان سواءِ ٻيو ڪوبه آواز ٻڌڻ ۾ ڪونه پئي آيو. سندس ڪن معمولي کڙڪو ٻڌڻ لاءِ به تيار هئا ۽ آس هيس ته انهيءَ جهنگ ۾ ڪٿي ڪو ڀرنگر جي رهواسين متعلق ڪا به خبر پوندي ته سائڻ هيءَ ويڏن ڪيئن ٿي، ڪڏهن ٿي ... سون ورندي ٿر تيءَ، جنهن جا ٻچا امن پسند، صلح پسند، سادا ۽ سڃاڻپ ٿا آهن، سا سڄي ڪاري ٿي ويئي هئي.

۽ سندس سادن سڀا جهڙن فرزندن جو خون وهايو ويو هو. وايو منڊل ۾ هر طرف رت جي بانس پڪڙيل هئي، مظلومن جون آهون ۽ سڌڪا پڙاڏا بڻجي گونجي رهيا هئا ۽ انهن سڀني کان زوردار وحشي انسانن جا ٽهڪ هئا، جهڪي غريبن جي زندهه جلج ٿي، پنهنجن اجهن ۽ جانين کي باهه جو بک ٿيڻ کان بچائڻ جي ڪوششن تي، پنهنجا اجهه رک ٿيندا ڏسي لڙڪ وهائيندڙ ونين جي بيوسيءَ تي بلند ٿيا هوندا ۽ اڃان گونجي رهيا هئا. رگهوءَ جا ڪن، جن محبت جا گيت ٿي پڌڻ چاهيا، جن خوشحال هاريءَ جي دل جو آواز ٿي پڌڻ چاهيو، سي هن وقت مظلومن جون دانهون ۽ هانءُ ڦاڙ ڪوڪون ٻڌي رهيا هئا ۽ وحشين جا ٽهڪ ٻڌي رهيا هئا. بار بار کيس ائين ٿي محسوس ٿيو چڻ وڻن جي ٿڙن پويان ڪيئي اڪيون کيس گهوري رهيون هجن.... چڻ ڪيترا هٿ کيس گهڻو ڏيئي مارڻ لاه وڌي رهيا هجن.... ۽ هو گهڙرائجي، پريشان ٿي پويان نهاريندو.... پر جهنگ ۾ هينئر ڪير هو. مارڻ وارا ظاهر آهي ته پنهنجو ڪم مڪمل ڪري واپس ٿي ويا هوندا، ۽ جيڪي مري ويا سي ويچارا ائين ڪنڊن پاسن ۾ گذرڻ، ڪٽڻ ۽ رولو جانورن جو ڪاڇ ٿي ويا هئا، هتي جهنگ ۾ ته هو اڪيلو هو.

جڏهن هڪ ڌڙي پراسان لنگهي رهيو هو ته گهائڻ وڻن مان هڪ سخت آواز سندس پير جڪڙي ورتا....

”خبردار!! جتي آهين اتي بيهي ره.“

۽ پوءِ ڌڙي تي هن هڪ عورت جو وجود ڏٺو.
 ڀڪو ڪارو رنگ، مٿي جا وار ٻاڪل جهڙا چاندي،
 چهري تي سڄي عمر جي تڪليفن، ڏکڻ، ڏولون،
 تجربن ۽ مشاهدن جي ڪٽا لکيل... پوڙهن ڪمزور
 ٺهڻ هٿن ۾ بندوق.... رگهو بيهي رهيو ته عورت بندوق
 سڌي ڪٽي ۽ نشان چٽل لڳي. رگهو ڪيس سڃاڻي
 ورتو. سو رڙ ڪري چيائين ”ڪاشما“.... عورت پنهنجو
 نالو ٻڌي سمجهي ورتو ته پڪاريندڙ ڪو ساڻي آهي.
 بندوق هيٺ ڪري رڙ تي هٿ رکي ڪيس سڃاڻي جي
 ڪوشش ڪرڻ لڳي. رگهو وري رڙ ڪري چيو
 ”آءُ رگهو آهيان.... رگهوراءِ، مقبول جو ساڻي.“

عورت ڀوڙندي ڌڙي تان هيٺ لهڻ لڳي. سندس
 پويان ٽي چار مرد به ڀوڙندا پئي آيا. رگهو وٽ
 پهچي ڪاشما ڪيس پنهنجي سيني سان لڳايو ۽ چيائين
 ”هئا ڪمزور ٿي ويو آهين پٽ، مون ته توکي
 سڃاتو ئي ڪونه.“

رگهو ورائيو ”جبل ماءُ جي هنج ته ڪونه آهي
 امان.... ڪمزور نه ٿيندس ته وري تلهومتارو ٿيندس.“

”ڪڏهن آزاد ٿئين پٽ؟“

”ٽيون ڏينهن.“

”مقبول ته خوش هو.... سڀ خير هو.“

ڪاشما هڪ ماءُ سندس لهجي ۾ ممٽا جو
 اٺ ڪٽ سمند چولايون هڻي رهيو هو. سندس آواز ۾
 خلوص هو، پيار هو. . . . سچو پڇو رڳو ۽ ڪي ائين
 محسوس ٿيو ڄڻ سندس نڙيءَ ۾ ڪا شيءِ ڦاسي پيمڻي
 هجي. هيءُ عورت سدرشن جي ماءُ هئي، جنهن جو
 لاش هو اڃان ڪجهه دير اڳ هڪ ڏينهن ۾ ڏسي آيو
 هو. اها ماءُ رڳو ۽ ڪان سندس خيرخوبي لهي رهي
 هئي. مقبول جسي خبر پڇي رهي هئي ۽ سندس
 اڪيلو پٽ، سندس پوڙهين جو سهارو، هارين جي حقن
 لاءِ وڙهندي پنهنجي جان تان هٽ ڌوئي وينو هو ۽
 ماءُ پنهنجي انهيءَ عظيم پٽ متعلق هڪ لفظ نه پئي
 ڳالهائيو. نه سندس لهجي مان ڪو غم، ڪو ڏک ظاهر
 ٿي رهيو هو. رڳو ۽ ڳوٺ ۾ ٿيندڙ واقعي جا تفصيل
 معلوم ڪرڻ ٿي چاهيا. پهرين سندس همت نٿي ٿي
 ڪيئن هڪ ماءُ ڪان سندس پٽ جي موت جو احوال
 وٺي. پر جڏهن ماءُ کي ڏٺائين تڏهن محسوس ڪيائين
 ته سندس خوف اڃايو هو. ڪاشما هڪ شهيد جي ماءُ
 هئي هڪ مرد مجاهد جي ماءُ، هڪ انقلابيءَ جي
 ماءُ ۽ جيڪي ماڻهون پنهنجن جگر جي ٽڪرن کي
 عملي ميدان ۾ اچڻ کان نه روڪينديون آهن تن لاءِ
 انهن جو موت به زندگيءَ برابر هوندو آهي. هو ۽
 ڏک ڪري سدرشن ڪو مري ويو هو ڇا؟ نه، هو
 ته امر ٿي ويو هو. تاريخ ۾ هو سدائين زندهه رهندو.

هارين جي دالين ۾ هو سدائين زندهه رهندو. رگهوءَ هڪ دفعو وري ڪاشما جي اڏول چهري ڏانهن نهاريو، اني ساڳي استقامت ۽ عزم موجود هو. ٺٽي صاف ڪري پڇيائين ”امان اهو واقعو ڪڏهن ٿيو؟“

ڪاشما ورائيو ”اسان جي گهٽ وارو واقعو ڪو نئون يا ناقابل فهم نه آهي. اهو ته ٿيڻو هو. چيو ته جتي جتي هاري اٿي بيٺا آهن اتي زميندارن اهو ئي ڪجهه ڪيو آهي. اسان جي گهٽ ۾ ته هنن رات جو حملو ڪيو ۽ گهٽ کي باهه ڏيئي ڀڄي ويا ۽ ڪيترن هارين کي جيئرو ڀڄڻ جو موقعو ملي ويو، ۽ اهي سڀ هن وقت مون سان گڏ آهن. پٽ حقن جي ويڙهه ۾ قربانيون ته ڏيڻيون ٿيون پون نه جان جي قرباني، مال جي قرباني، هر قسم جي قرباني. جي اسين انهن قربانين تي دل لاهي، همت هاري ويهي رهياسين ته حق ڪيئن ملندا ۽ اهو به سوچڻ ته قربانين ڏيڻ بنا حق ملي ويندا، بيوقوفي ٿيندي اڄ ڪير ٿو پنهنجو گرهه ٻئي کي کائڻ ڏي؟“

رگهوءَ سوچيو، ڪاشما تون عظيم آهين. هن اڳي به ڪاشما جي بهادريءَ، عزم ۽ استقلال جا واقعا ٻڌا هئا. هوءَ ايتري ته سچار هئي جو هاري سڀا ۾ اڪثر مدرشن خلاف به آواز اٿاريندي هئي، ڇو ته هو هڪ خوشحال هاري هو ۽ ڪڏهن ڪڏهن پنهنجي ڳالهه تي ضد ڪندو. اهڙي وقت ڪاشما هوندي هئي جيڪا

پٽ جو ساٿ نه ڏيندي هئي ۽ کيس سڀا جي ڳالهه
 مڃڻ تي مجبور ڪندي هئي. رگهوءَ کي ڪاشما ۾
 اها عورت نظر آئي جيڪا نيلگو جي هڪ چوٽيءَ ۾
 موجود آهي پر حقيقت ۾ اڄ پهريون دفعو کيس ڏسڻ
 ۾ آئي. انهيءَ چوٽيءَ مطابق، مڪمل ۽ سٺي عورت
 اها آهي جيڪا ڪم ڪرڻ ۾ داسي هجي، صلاح ڏيڻ
 ۾ تڪ هجي ۽ عاقل هجي، محبت ڪرڻ جي ميدان
 ۾ رڻپا هجي، وڙهڻ ۾ سڀاهي هجي ۽ ماني ڪارائڻ ۾
 ماءُ هجي.

ڪاشما ۾ اهي سڀ خوبيون موجود هيون. پر
 آندرا ۾ ته اڄ هر هنڌ اهڙيون مائرون موجود هيون.
 اها ماءُ جي کير ۽ سندس لوليءَ جي ته طاقت آهي
 جيڪا مردن ۾ عزم، همت ۽ بهادري ٿي پيدا ڪري
 ۽ کين پنهنجن حقن جي حصول لاءِ شعور ۽ عزم
 تي بخشي.

ڪاشما پڇيس ”هاڻ ڇا ڪرڻ گهرجي پٽ؟ هاري
 ته سڀ پڇي جهنگلن ۾ لڪيا آهن؟“
 رگهوءَ ورائيو ”مقبول پيغام ڏنو آهي، ۽ ٻين
 ساٿين جي به صلاح آهي ته ڏيڻ ۽ جاگيرداري
 ٽيڪس نه ڏيڻ سان ڪجهه ڪونه ورنڊو، تنهنڪري
 هاري سڀاڻن کي سڌوسنئون قدم کڻڻ کپي ۽ جن هارين
 وٽ زمين نه آهي تن ۾ زمين ورهائي ڇڏڻ گهرجي.
 جيڪي بهي زمين آهن سي جهنگلن ۾ نه لڪن ته ٻيو

ڇا ڪن. کين زمين ڏيو پوءِ ڏسو ته هو جهنگ ۾ ٿا
 رهن يا پنهنجي زمين جي حفاظت ٿا ڪن.
 ڪاشما جي پويان بيٺل هڪ ماڻهوءَ چيو ”اها
 صلاح بلڪل ٺيڪ آهي. زمين هارين کي ملڻ ڪپي ڀر
 انهيءَ سان گڏوگڏ اسان جهنگ جي رهواسين کي به
 ملڻ گهرجي. پوءِ جهنگ جي ماڻهن ۽ ڳوٺ جي هارين
 جو تعلق اڃان وڌيڪ مضبوط ٿيندو.“

رگهوءَ محسوس ڪيو ته هو جهنگلي قبيلي ”ڪويا“
 سان تعلق رکندڙ هو. سندس ڳالهه ٻڌي رگهوءَ چيو
 ”آندرا جي جهنگلن ۽ ٻيلن جي رهواسين غير ملڪي
 سامراج خلاف سدائين علم بغاوت بلند پئي ڪيو آهي
 ۽ سندن سردار الوري سيتارام راجوءَ سامراج خلاف جيڪا
 جنگ جوڙي هئي تنهن کان آندرا جو ٻچو ٻچو واقف
 آهي. ماڻهو اڄ به چون ٿا ته سيتارام جيئرو آهي ۽
 هروڻ تي سندس روح موجود آهي ۽ پنهنجي قبيلي
 جي بهادر مردن ۽ عورتن کي سامراج خلاف وڙهڻ لاءِ
 پياريندو ٿو رهي.“

هڪ ٻئي چيو ”زمين اسان جي حوالي ڪريو،
 پوءِ ڏسون ته ڪير ٿو اسان کان زمين کسي، ڪير ٿو
 اسان کي بيدخل ڪري.“

ڪاشما ڪويا قبيلي جي ماڻهوءَ کي مخاطب ٿي
 چيو ”رامل، تون وڃ ۽ جهنگ ۾ سڀني هارين ۽
 مزدورن کي خبر ڏي ته پاڻ سڀ ڪريمن نگر هملداسين

۴ اتي بي زمين هارين ۾ زمين ورهائي ويندي.
 راسل، ڪاشما جي حڪم جي تعميل لاءِ ٻوڙندو ويو.
 رگهوءَ چيو ”امان مون کي آڃ لڳي آهي.“
 ڪاشما ڌڙي پويان رکيل پاڻيءَ جي گهگهي ڪئي
 آئي. رگهوءَ گهگهيءَ جي منهن مان پاڻي پيتو ۽ ٻوڙ
 چيائين ”تون اهو ڪم ڪري وٺندئين نه امان، يا آءٌ
 تنهنجي مدد لاءِ ترسي پوان.“

ڪاشما ورائيو ”نه پٽ وقت تمام گهٽ آهي
 ۴ ڪم گهڻو آهي. تون بيمشڪه اڳتي روانو ٿي، هتي
 جو ڪم آءٌ سنڀالي وٺنديس.“

۴ جڏهن رگهو ڪاشما کان موڪلائي اڳتي روانو
 ٿيو ته هن ڏٺو ڪاشما، ڌڙي جي گهاٽيءَ ۾ ويٺي هن
 ڏانهن عجيب نظرن سان نهاري رهي هئي. پر رگهوءَ
 انهيءَ ڳالهه ڏانهن ڌيان نه ڏنو، ۽ اڳتي روانو ٿيو،
 پر اوچتو ڪاشما جو سڏ ٻڌي هو بيهي رهيو. پوئتي
 نهاريائين ڪاشما ڪجهه چوڻ ٿي چاهيو، سندس
 چپ ٽڙڪي رهيا هئا. نيٺ هن نهايت آهستڙي پڇيو
 ”پٽ، ڇا سدرشن جون اڳيون اڃان به کليل هيون؟“

رگهوءَ جو دماغ گهمي ويو. جنهن ڳالهه کان هن
 لنوائڻ پئي چاهيو، سا ظاهر ٿي پيئي. سندس ذهن جي
 پردي تي واقعن جي ڄڻ ته فلم هلائڻ لڳي. سڙيل
 ڪاربنون دھوارون، شاهه آبادي پٿرن جو فرش، فرش تي

هڪ لاش، سر ڌار، ڌڙ ڌار، بي نور اڪيون خلا ۾
 گهوريندڙ هو ڪو جواب نه ڏيئي سگهيو. سندس
 ڪنڌ جهڪي ويو ڪاشما ڪجهه دير آسمان ۾
 نهاريندي رهي، پوءِ سندس سر، گودن تي جهڪندو
 ويو، ۽ سندس اکين مان ڳوڙهن جون قطارون وهي هليون.
 اوڏيءَ مهل رگهوءَ جي من ۾ آيو ته پر
 نه حقن جي جنگ ۾ جذبن ۽ احساسن کي سمهاري
 ڇڏڻو پوندو آهي. ڪاشما جو ڏک اڪيلي هڪ ماءُ
 جو ڏک نه هو، ڪيترين مائرن جي جگر جا ٽڪرا
 ڪسجي ويا هوندا. هو ڪنهن ڪنهن جو ڏک وٺندي
 ها. انهن جي ڏک جو علاج ڪين سندن حقن جو ماڻ
 هو ۽ اهو سوچي هو ڪاشما کي سندس حال تي
 ڇڏي، پنهنجي سفر تي روانو ٿي ويو. ائين نه هو ته
 ڪو هو ڪنور دل هو ۽ اهڙي موقعي تي به لڙڪ
 نٿي وهائي سگهيو يا کيس سدرشن سان پيار نه هو. پر
 هن جي دل ۽ دماغ ۾ اهو ئي خيال هو ته انسان جي
 ترقيءَ جو رستو، ڏاڍو اڙانگو آهي، انهيءَ رستي تي
 هڪ قدم به اڳتي وڌائڻ لاءِ ڪيتريون قربانيون ڏيڻيون
 پون ٿيون، ڪيترا عذاب برداشت ڪرڻا پون ٿا،
 ڪيترين جوان پيمرن جا جوڌا پائڻ، ڪيترين بيواهن
 جا سهارا، ڪيترن معزورن جي سارسنڀال لهڻ وارا،
 ڪين بي يار ۽ مددگار ڇڏيو وڃن ٿا، صرف هڪ روشن
 ۽ نئين صبح لاءِ، روشنيءَ جي انهن ڪرڻن جي اميد

ٿي جيڪي سندن خون، سندن قربانين مان جنم وٺندا، ۽ دنيا کي منور ڪندا. رگهوءَ جي ذهن ۾ اها به ڳالهه هئي ته ڪاشما هڪ عام ماءُ نه هئي.... هن جو پٽ اڪيلو سدرشن ڪونه هو. هن ڄاڻو ٿي ته ڪاشما جي هنج ايتري ته وسيع هئي جنهن ۾ هڪ سدرشن جي وچ سان ڪا ڪوٽ نه ٿيندي، هزارين سدرشن سندس هنج ۾ پناهه وٺڻ لاه آتا هوندا.... هوءَ سمورن هارين جي ماءُ هئي. سڀ هاري سندس پٽ هئا.... ۽ انهيءَ ڪري رگهو ٻيڻو ڪونه، ڪاشما کي لڙڪ وهائڻ کان روڪيائين ڪونه ۽ اڳتي روانو ٿي ويو.

منزل طرف قدم وڌائيندي اوچتو رگهوءَ جي ذهن ۾ هڪ خيال آيو هو، ۽ انهيءَ خيال ۽ انهيءَ تي عمل ڪندي کيس جيڪا روحاني مسرت ۽ سکون حاصل ٿيو هو تنهن کي هينئر ڪال ڪوٺڙيءَ ۾ به ياد ڪري سندس چپن تي مٺڙي مُرڪ ٽري آئي. اهو خيال هي هو ته هر هنڌ صرف پيغام پهچائڻ بدران جي هو پاڻ عملي طور زمين ورهائڻ واري ڪم ۾ هٿ وٺندائي ته ڪيترو نه ڇڱو.... ۽ اهو خيال دل ۾ ايندي ئي اڳئين ڳوٺ ۾ هن زمين ورهائڻي ڳوٺ جي چوڌاري جيتري زمين هئي تنهن تي جهنگ جي ماڻهن، هارين ۽ هاري مڙورن جو قبضو هو. هن ڳوٺ جي بزرگ ۽ سڃاڻ هارين جي مدد سان بي زمين هارين ۽ زمين ورهائڻي ۽ پنهنجي اڪين سان بي گهر ۽ ڏنڌيل، پيڙهيل ۽

ٽڪاريل هارين کي خوشي، اعتماد ۽ فتح جي جذبن ۽ احساسن سان سرشار ٿيندي ڏٺو. سڙيل جهوپڙا وري آباد ٿيل لڳا، فتح جا جشن ملهائيا ويا، هارين ڀرپور جذبي سان پنهنجين زمينن ۾ هر هلائڻ شروع ڪيا، منجهن ايتري خوداعتمادِي پيدا ٿي وئي جو زميندار ۽ جڳيردار کڻن ڊچڻ لڳا. جيڪي ڪلهه اڃان حاڪم هئا، ظالم هئا ۽ جابر هئا، جن صدين کان هارين کي غلام بڻائي رکيو هو سي ميدان ڇڏي ڀڄي ويا، ۽ وڃي شهرن ۾ لڪيا.

انهيءَ ڳوٺ جي ماڻهن هارين جو هڪ جتو رگهوارا جي حوالي ڪيو جيڪو ٻئي ڳوٺ ۾ زمين جي ورهاست ۾ سندس مدد ڪرائيندو، پوءِ رگهوارا هڪ ڳوٺ کان ٻئي ڳوٺ، ٻئي کان ٽئين ڳوٺ ۾ خوشيون ورهائيندو ويو، هارين جون دعائون ڪمائيندو ويو ۽ هر ڳوٺ مان هارين جا جتا ساڻس گڏ ٿيندا ويا. هارين وٽ ڪهاڙيون هيون، بيلچا ۽ ڪوڏرون هيون، ڪريون ۽ رنبا هئا.... سندن دلين ۾ اعتماد هو، سندن انداز ۾ جوش هو.... سندن چهره خوشيءَ سان بهڪي رهيا هئا، سندن ڳاٺ اوچو هو، سندن ڪنڌ مان صدين جي غلاميءَ جو ڳٽ نڪتو هو، اڄ هو آزاد هئا، زمين سندن ملڪيت هئي، هو پاڻ ۽ سندن ٻار ٻچا شاد ۽ ڪامران هئا. رگهوارا انسانن جي هڪ اڪٽ سمجھڻ جي اڳواڻي ڪري رهيو هو. هر طرف آزاديءَ ۽ خوشيءَ جا گيت

ڳائيندڙ هاري هئا، ڪلھ جن جون دليون مرده هيون ۽ جيڪي زمين تي هلڻ وقت ٻڃندا پيا هئا سي اڄ ڄڻ ته آسمان ۾ هلي رهيا هئا. سندن هروڪ هاريءَ جي آزاديءَ لاءِ پيغام هئي، ۽ جاگيردارن جي حويلين جا ڪنگرا ڪري رهيا هئا.... وقت بدلتجي رهيو هو. هڪ نئون انسان جنم وٺي رهيو هو، هڪ نئين دنيا، هڪ نئون سماج قائم ٿي رهيو هو. علائقي جي هر ڳوٺ ۾، پنهنجي ڳوٺ سري پور ۾ به هن هارين ۾ زمين ورهائي. ڪلھ جتان هو خالي هٿين، بي يار ۽ مددگار ڀڄي نڪتو هو، اڄ هو انسانن جي تمام وڏي قافلي جي اڳواڻي ڪندي داخل ٿيو ۽ وڏي حويليءَ جا رهواسي هارين جو اهو سمنڊ ڏسي ڀڄي نڪتا هئا.

هينئر ڪال ڪوٺڙيءَ ۾ اهو سمو ياد ڪري، رگهوءَ جي رڳ رڳ ۾ خوشي ۽ مسرت جون لهرون پکڙجي ويون. صبح جو کيس ڦاسي ڏني ويندي.... پر هو خوش هو، مطمئن هو. کيس موت جو ڪو ٻپ ڪونه هو. هن پنهنجن بيوس ڀائرن ۾ اعتماد جي اهڙي قوت پري ڇڏي هئي جو هاڻ باقي دنيا ۾ ڪنهن کي همت ڪونه ٿيندي ته هو هارين جو استحصال ڪري، هاريءَ کي غلام بڻائي.... ۽ انهيءَ جي قيمت صرف سندس سر هو. اهو ته سستو سودو هو. اهڙا هزار سر هجن ها ته جيڪر رگهو پنهنجن ڀائرن جون زندگيون آزاديءَ جي سوچهري سان منور ڪرڻ لاءِ قربان ڪري

چڏي ها.... هن پنهنجي زندگيءَ جو مقصد ماڻي ورتو
 هو. هاڻ زندگي نه به رهيو ته ڇا ٿيو.... ۽ هو آداس
 ٿي به ڇو، ڪو هو ڏوهاري نه ڪونه هو، هو پنهنجن
 ڏنڙيل ڀائرن جي حقن لاءِ وڙهيو هو. سندس ڳاٺ
 زندگيءَ ۾ اڻڇو رهيو هو، اهو آخري دم تائين اڻڇو ئي
 رهندو.... سرخرو ٿي رهندو.

رگهوء ۽ پنهنجي حياتيءَ ۾ اهڙو منظر اڳ ڪڏهن
 نه ڏٺو هو. بيلم پوري ڳوٺ کان سري پورم تائين انسانن
 جون چوليون هڻندڙ سمند سڀني کان اڳيان ڪوئا
 قبيلي جا ماڻهو هئا، انهن کان پوءِ ڌنارن جون صفون
 هيون، تهن پوءِ هاري ۽ زمين جا مزور هئا. ڪن جي
 هٿن ۾ جهنڊا هئا، ڪي دهل وڄائي رهيا هئا، ڪي
 شرنايون وڄائي رهيا هئا، ڪن جي هٿن ۾ توتارا هئا.
 انهن سازن وارن کان پويان وري چئن ماڻهن جي ڪلهن
 تي هڪ پالڪي هئي. رنگين، جنهن تي نقش نگار چٽيل
 هئا، ۽ جنهن جي پنهني پاسن ريشمي پردا جهولي رهيا
 هئا. ان پالڪيءَ ۾ ڪاغذن جا فائيل هئا. اهي ڪاغذ
 جن تي زمين جي مالڪيءَ جا حق دان ڪيل هئا.
 جن تي غلامن جي آزاديءَ جو پيغام لکيل هو، جن تي
 وڻين جون عزتون ۽ عصمتون محفوظ ڪيون ويون
 هيون ۽ اهي دفتر، صدين جي غلام هارين، پنهنجن
 مالڪن جي ڪنبنڙ هٿن سان ڪسي هئا ۽ ڪيترن
 هٿن تي ته ڪين ايتري ٽڪليف به نه ڪرڻي پيئي هئي.
 هارين جو اجتماع، سندن اڳڪو ۽ ٻڌي ڏسي زميندار
 بنا ڪجهه چوڻ جي پنهنجا ڪوٽ خالي ڪري پڇي
 ويا هئا ۽ پنهنجي زمينن جا ڪاغذ به ڇڏي ويا هئا.

پنهنجون وري ڪيئن؟ غضب ڪيل، ڦٽايل، زوريءَ
قبضو ڪيل زمينون.

ان پالڪيءَ پويان هڪ ٻي ڪليل پالڪيءَ ۾
رگهوءَ راءِ هو. هن ڪيترو ضد ڪيو هو پيادو هارين
سان گڏ هلڻ لاءِ، پر خوشيءَ ۾ مست هارين سندس
هڪ نه ٻڌي.... رگهو سندن محسن هو، رگهوءَ هنن
لاءِ آزاديءَ جو، زندگيءَ جو سنيهو آندو هو، هو هنن
لاءِ ديوتا سمان هو، هنن زوريءَ کيس انهيءَ پالڪيءَ
۾ سوار ڪرايو هو، ۽ هاڻ کيس پنهنجن ڪلهن تي
کنيو ڊوڙندا اڳتي وڌي رهيا هئا. رگهوءَ جي پالڪيءَ
پويان ناگيشور جي پالڪي هئي، جيڪو جيل مان آزاد
ٿي رستي ۾ ٿي اچي هن جشن ۾ شريڪ ٿيو هو.

۽ انهن پالڪين پويان وري پيادا هاري هئا، جيڪي
نچي رهيا هئا، گيت ڳائي رهيا هئا، جهمربون پائي
رهيا هئا، ڇا ننڍا، ڇا وڏا، ڇا مرد ڇا عورتون.... ڇا
سڃا سارا ۽ ڇا معذور.... سڀ انهيءَ جلوس ۾ شريڪ
هئا. اڄ ڪنهن جي گهر تي ٽالو لڳل نه هو، اڄ
ڪو ڏوهاري نه هو، اڄ ڪو بکيو اچيو اگهاڙو نه هو.
اڄ هرڪو پنهنجي زمين وارو هو. ڪير ڇو چوري
ڪري، ڪير ڇو ڏاڙو هڻي جي کيس رهڻ لاءِ گهر،
ڪاٺ لاءِ ماني، پاڻ لاءِ ڪپڙو ميسر هجي.... ۽ اهو
اڄ ٿي چڪو هو.

جلوس آهستي آهستي هلندو اچي جڳن نات ريڊيءَ جي ڪوٽ تي پهتو، ٿيئي پالڪيون ڪوٽ اندر پهچايون ويون، ڳوٺ جون جوان ۽ بزرگ عورتون اڳ ٿي حويليءَ ۾ موجود هيون. پالڪين تي گلن جي ورکا ڪئي ويئي، پئسن جي ورکا ڪئي ويئي، دعائي گيت ڳاتا ويا، اشلوڪ چيا ويا. جوان ڇوڪريون نچي رهيون هيون، لکا ماڻهن جو هجوم باڪل خوش هو.... ۽ عورتن کي ساڻ سڙڻ ڪندي ڏسي رهيو هو. رگهوارا حيران هو. اک چنڀڻ بنا سڄو منظر ڏسي رهيو هو. ڪيترا دفعا هن سوچيو هو ته جڏهن سندس ڳوٺ ۾ انقلاب ايندو ته منظر ڪهڙو هوندو.... ڪڏهن ڏسندو هو ته ڪو طوفان ايندو جيڪو ظالم ۽ ڏاڍ جا بنياد ٽوڙي ويندو، ڪڏهن سمنڊ جون لهرون ڏسندو هو جيڪي جبر ۽ استحصال واري نظام کي پاڻ سان گڏ کڻي وينديون هيون. ڪڏهن لکين انسانن جا لاش ڏسندو هو، پر هن جي تصور جي پردي تي اهو منظر ڪڏهن نه آيو. جيڪو هو هن وقت ڏسي رهيو هو. ڄڻ ڳوٺ جي ڪنهن هردلعزيز نوجوان جي شادي ٿي هجي ۽ پالڪيءَ ۾ سندس ڪنوار ويٺي هجي جنهن تان ڳوٺ جون ٻيون ونيون گلن جي ورکا ڪري رهيون هيون، پشما گهوري رهيون هيون، گيت ڳائي رهيون هيون، نچي رهيون هيون.... هن اهو ڪونه سوچيو هو ته سندس ڳوٺ ۾ انقلاب ايندو ته ڪو دهل وڄائيندو،

ڪو شرناپون وڃائيندو، پر هينئر اهو منظر ڏسي هن سمجهيو ته هن جيڪي ڪجهه سوچيو هو سو سندن بيوقوفي هئي. هندستان ۾ انقلاب به هندستان جي ريتين رسمن مطابق ايندو. ديس جي تهذيب، ثقافت، گيتن ۽ خوشبوءِ ۾ هل مل ٿي ايندو انهيءَ انقلاب جي شبيهه ديسي هوندي، پر ديسي نه، اهو انقلاب هندستان جا ماڻهو آڻيندا ۽ انهيءَ جي گفتگو، تحرير ۽ تقرير هندستاني ٻولين ۾ هوندي، اهو انقلاب اسان جو انقلاب هوندو، اسان جو پنهنجو انقلاب

رگهو انهن سوچن ۾ هو ته ڳوٺ جي سڀ کان وڏي عمر واري شخص نارائڻ، تهپدار جا دفترائي فائيل رگهو جي حوالي ڪيا ۽ چيائين ”زمين ورهائ پٽ، دير نه ڪر....“

رگهو ڪاغذ هٿ ۾ کڻي چيو ”انهيءَ موقعي تي ڳوٺ جي تهپدار کي هتي موجود هجڻ کپندو هو. ڪٿي آهي شري شرما پنٿلو....“

انهيءَ تي هاري ڪلياڻ ڪنهن چيو ”هو ته زميندار جو تهپدار هو، ڪو اسان غريبن جو ڪونه هو جيڪو هتي موجود رهي. ان به زميندار سان گڏ ئي ڳوٺ ڇڏي ڏنو هو.“

”ڳوٺ جو پنڊت؟ ان جي دعائن جي به اسان کي ضرورت پوندي.“

انهيءَ ڏسي وري هڪ تهڪ بلند ٿيو. ناگيشور چيو ”پروھت پنڊت سڀ زميندارن ۽ جاگيردارن جا چمچا هوندا آهن، هو اسان جي خوشين ۾ ڪٿي ٿا خوش ٿين.“

پوءِ هڪ ئي وقت ڪيترن هارين بي صبريءَ سان چيو ”جلدي ڪر رگهو زمين جي معاملي ۾ اسين ڪنهن پنڊت پروھت جو انتظار نٿا ڪري سگهون. زمين لاءِ اسان صدين کان قربانيون ڏنيون آهن ۽ انتظار ڪيو آهي. هاڻ وڌيڪ انتظار ڪرڻ جي سگهه ڪونه آهي.“

تڏهن رگهو ۽ چيو ”نه پوءِ وڃايو دهل ۽ شرنايون، ڳايو گيت خوشين جا، ۽ هلو ٻنين ۾ اڃا ڪان پوءِ سري پورم جا هاري پنهنجي زمين وارا ٿي ويندا.“

رگهو جي وڪ وڌائڻ سان پير تي ڏونڪو لڳو. دهلارين، دهل وڄائڻ شروع ڪيا، ۽ هارين جهمريون پائڻ شروع ڪيون چڻ ته چريا ٿي پيا هجن. ڳوٺ جا بزرگ مُرڪنڌڙ نگاهن سان پنهنجن جوانن جي خوشيءَ کي ڏسي رهيا هئا. سندن اکين ۾ ڳوڙها هئا، خوشيءَ جا ڳوڙها جنهن ترقي مانا جي هنن سڄي عمر سڀوا ڪئي هئي، سا نيٺ هاڻ سندن ملڪيت بچجي رهي. اهڙي خوشي ته هنن اڳ ڪڏهن نه ٻڌي هئي نه ڏني هئي. دهل جي ٿال تي هاري نچي رهيا هئا ۽ نوجوان ڇوڪرين گيت ڳائڻ شروع ڪيا.

ٻڌائي ۽ ڪمزوري،
 آندرا جا پٽ نه ڄاڻن،
 اڄ اسان جي قوم جو امتحان آهي،
 اٿو، ۽ شامل ٿيو،

هو ڏسو سامهون فتح جو جلوس وڃي رهيو آهي،
 جلوس جا شريڪ، ٺڄندا ٺڄندا، فصلن جي وچ ۾
 وڃي پهتا. چئني طرفن ساوڪ ٿي ساوڪ جو راڄ هو.
 تڏڙي مٺڙي هير گهلي رهي هئي. آسمان ۾ سج روشن
 هو، ۽ انهيءَ وايومنابل ۾ رگهوءَ زمين جي ورهاست
 شروع ڪئي. چئن ڏينهن تائين اهو ڪم ٿيندو رهيو.
 زمين ورهائڻ ڪو سولو ڪم نه هو.... علائقي جي
 سمورن هارين، مزورن ۽ ٻين حقدارن کي مطمئن ڪرڻ
 ڪو چرچو نه هو. ڪو علائقو زرخيز هو، ته ڪٿي
 وري زمين ٿوري ڪسي هئي، ڪٿي پاڻي سٺو هو ته
 ڪٿي گهٽ هو. هر ماڻهوءَ جي اهاڻي خواهش هئي ته
 کيس سٺو ٿڪر ملي. انهيءَ ڪري ڪي تلخيون به
 پيدا ٿيون، ڪي هاري پاڻ ۾ ٽڪا مٽا به ٿيا، ننڍا ننڍا
 اعتراض به ٿيا، پر گهٽ جي بزرگن ۽ پنيچن جي مدد
 سان هر معاملو، هر مسئلو، هر اعتراض ٻيري ويو. هر ڪو
 خوش ٿيو، ڪنهن کي به ڪو اعتراض ڪونه رهيو.
 اهي چار ڏينهن، رگهوءَ جي زندگيءَ جا اهم ترين
 ڏينهن هئا. ڪٿي هو هڪ غلام هاريءَ جو پٽ هو
 جنهن کي پيءُ اهاڻي تربيت ڏني هئي ته ڪنڌ جهڪيل

رڪ، ۽ ڪٿي اڃ هو انهيءَ قابل ٿيو هو جو پنهنجي
 ڳوٺ جي زمين هارين ۾ ورهائي رهيو هو. رگهوءَ کي
 اهي ڏينهن اڃ به ياد هئا ۽ پنهنجي پيءُ گهنشام
 جون حرڪتون به کيس ياد هيون. هن سوچي ورتو
 هو ته هو پنهنجي لاءِ زمين آخر ۾ منتخب ڪندو
 جڏهن ٻيا سڀ مطمئن ۽ خوش ٿي چڪا هوندا. پر
 گهنشام رکي رکي سندس سامهون پئي آيو ۽ کيس
 زمين لاءِ پئي چيائين پر رگهو سندس درخواستن تي
 ڪو ڌيان نه ڏئي رهيو هو. انهيءَ تي گهنشام ٻين
 وٽ رگهوءَ جي ڳلا ڪري رهيو هو ته سندس پٽ
 کيس زمين نه ڏيئي رهيو هو. رگهو اهي ڳالهائون به
 ٻڌي رهيو هو، پر خاموش رهيو. هارين کيس ڪيترو ئي
 چيو ته هو پنهنجي لاءِ سڀ کان اڳ زمين منتخب
 ڪري ۽ سٺي ۾ سٺي زمين پنهنجي لاءِ رکي پر
 رگهوءَ ائين نه ڪيو. ايترو وڏو منصب، ايترو وڏو اعزاز
 ملڻ کان پوءِ رگهوءَ اهو مناسب نٿي سمجهيو ته ٻين کي
 سندن حق ڏيڻ کان اڳ پنهنجو حق حاصل ڪري.
 فيصلو ڪرڻ واري جي حيثيت ڏاڍي ڏکي هوندي آهي.
 سڀني کي سندن جائز حق ڏيڻ سندس فرض هوندو آهي
 ڪنهن سان به ڪا ناانصافي ٿي ته انهيءَ جو ڏوه
 متس ايندو ۽ رگهوءَ نٿي چاهيو ته متس ناانصافيءَ
 جو الزام لڳي. پوءِ جڏهن سڀني هارين کي زمين ملي
 ويئي ۽ جڏهن گهنشام بنهه نااميد ٿي ويو، تڏهن ڳوٺ

جي جوانن، بزرگن ۽ پنجن، رگهوءَ جي سخت احتجاج، زبردست اعتراض جي باوجود زمين جو تمام وڏو، زرخيز ٽڪرو گهنشام جي حوالي ڪيو. گهنشام زمين جا کاغذ هٿن ۾ پڪڙي پنهنجي نالي ٿيل زمين تي پهتو ۽ زمين جي مٽي مٺين ۾ ڀري فضا ۾ اچلڻ لڳو. گڏگڏ هو رڙيون به ڪري رهيو هو هيءَ زمين منهنجي آهي، هيءَ زمين منهنجي آهي

پوءِ ڊوڙندو آيو ۽ رگهوءَ کي چنهڙي، پاڪر پائي روئڻ لڳو. خوشيءَ جي انتها لڙڪائي ته ٿين ٿا ۽ بي زمين هاريءَ کي زمين جي مالڪيءَ جا اختيار ملي وڃن هن لاءِ زندگيءَ جي وڏي ۾ وڏي خوشي ته آهي.

هارين کي زمين ملي ويئي، بي زمين هارين کي زمين
 ملي ته سندن خوشيءَ جي ڪا انتها نه رهي. ڌرتي ماءُ
 سان هارين کي عشق رهي ٿو. پريمي جڏهن محبوب
 کي ملندو آهي ته هن کي دنيا جي ٻي ڪنهن به شيءِ
 جي ضرورت نه رهندي آهي. اڄ هارين کي سندن پريمڪا
 ملي هئي. سڀئي تمام گهڻو خوش هئا. اڄ هو به زميندار
 هئا. هاڻ هو ڪنهن جا غلام نه هئا. اڄ هو پنهنجي
 اٽي لٽي ۽ اجهي وارا هئا. اڄ هنن جو ڳاٽ اوچو
 هو.... ننڍا ۽ وڏا خوشيءَ جا جشن ملهائي رهيا هئا،
 پر غريبن، هارين جي خوشيءَ ۾ ڪير ٿو خوش ٿئي.
 جڳن نات ريڊي جنهن جي حڪومت چاليهه ڳوٺن جي
 ڪل زمين تي هئي، تنهن کان سواءِ زمين جو هڪ هڪ
 انچ ڪسجي ويو هو، سو ڀلا اهو ڪيئن برداشت ڪري
 ها. جڏهن ته حڪومت طرفان به کين هر قسم جي
 سهوليت مليل هجي. جڳن نات، حويلي خالي ڪري
 شهر ڀڄي ويو هو. پر شهر ۾ وڃي هو خاموش ڪونه
 ويٺو، هن حڪومت جا دروازا وڃي کڙڪايا ۽ انصاف
 طلب ڪيائين.... پنهنجو حق گهريائين. هو زمينن جو
 مالڪ هو، زميندار هو، جاگيردار هو ۽ سندس زمين تي
 هارين قبضو ڪري ورتو هو. هاري، جيڪي صدين کان
 هاري هئا، غلام هئا، ڄاڻي ڇمندي هاري هئا، ۽ جڳن نات

جيڪو پيدائشي جاگيردار هو، ست پيڙهين کان زميندار هو.... ۽ اهو ته دنيا جو قانون آهي ته جيڪو جاگيردار آهي سو هميشه جاگيردار رهندو ۽ جيڪو هاري آهي سو هميشه هاري رهندو. انهيءَ ۾ ڪابه تبديلي اچڻ ناممڪن آهي.... ۽ آندرا جي هارين ۽ مزورن انهيءَ قانون جي خلاف ورزي ڪئي هئي. هڪڙا ماڻهو پيدا ٿيندا آهن حڪومت ڪرڻ لاءِ، حڪم هلائڻ لاءِ ۽ ٻيا پيدا ٿيندا آهن غلاميءَ لاءِ، سڄي عمر اميرن جي حڪمن جي بجا آوري لاءِ، سر جهڪائي هلڻ لاءِ، جاگيردارن جي جاگير ۾ واڌاري آڻڻ لاءِ، اميرن جا پپ ڀرڻ لاءِ، مانيءَ گهي ڪاڻ غلامي ڪرڻ لاءِ، تن ڍڪڻ لاءِ منتون ڪرڻ لاءِ.... آندرا جي آگاهڙن، بکين، بيوس هارين ۽ ڪمين هڪ اهڙو خواب ڏٺو هو جنهن جو تعبير ناممڪن هو پر هنن تاريخ جو رخ ڦيري ڇڏيو. پنهنجي خواب جي تعبير ڪري ڏيکاريندا آهن.... ۽ هاڻ جاگيردارن جو وارو هو. جڳن نات ريڊيءَ جي درخواست تي حڪومت تحرڪ ۾ اچي ويئي. پوليس ۽ رضاڪارن جا جتا چٽن ڪتن وانگر پوري آندرا ۾ ڪاهي پيا ۽ خوشيون ملهائيندڙ هارين ۽ مزورن کي گرفتار ڪرڻ لڳا. مزاحمت ڪرڻ تي بي ٽڙڪ گولي ٽسي هڻي ڪڍيندا آهن.... هزارين ننڍا وڏا گرفتار ٿي ويا، سوين ڪونڌر ڪُسيجي ويا، ڪي جهنگ ۽ ٻيان ۾ وڃي لڪيا. ٻه ڏينهن اڳ جن خوشين جا جشن ملهايا

هئا تن جا گهر ماتم ۾ بدلجي ويا. ڪيترا ٻار ڀت ۾
 ٿي ويا، ڪيتريون ونيون بيوا، ٿي ويون، ڪيترين
 ماڻهن جي جگرن جا ٽڪر مارجي ويا. جڳن نات جي
 حوالي تي فوج جو پهرو لڳي ويو. سندس زمينن تان
 قبضو ختم ٿي ويو ۽ انهيءَ پڪڙ پڇاڙ واريءَ لهر
 ۾ رگهو به گرفتار ٿي ويو. رگهو جيڪو ان سڄي
 ڊرامي جو مک ڪردار هو. جنهن هارين جي بغاوت
 جي اڳواڻي ڪئي هئي، جنهن هارين ۾ زمينون ورهايون
 هيون. رگهو جيڪو هارين جي حق لاءِ وڙهيو هو،
 هارين جي آزاديءَ لاءِ وڙهيو هو جنهن صدين کان
 قائم انهيءَ زنگ لڳل نظام خلاف جنگ جوڻي هئي،
 جنهن هارين کي پنهنجن حقن جو شعور ڏنو هو، هارين
 کي جدوجهد جو پيغام ڏنو هو، جنهن هارين کي ٻڌايو
 هو ته اها زمين جنهن ۾ هو هر هلائيندا هئا ۽ جنهن
 مان ان آڀائيندا هئا تنهن تي سندن حق هو. محنت
 هاري ڪري، پگهر هاري وهائي، فصل جي حفاظت
 هاري ڪري، پنهنجو ڏينهن رات جو آرام هاري ڦٽائي،
 پر جڏهن فصل تيار ٿي وڃي ته ان جو حقدار وري
 زميندار ٿئي اهو ڪٿي جو انصاف هو. هيسيل،
 پيٽر هيل، بيوس، محتاج هاري ۽ مزدور رگهوءَ جي اڳواڻي
 ۾ اٿي کڙا ٿيا هئا ۽ پنهنجو حق پنهنجي بازن جي
 طاقت جي بنياد تي ڪسي ورتو هئائون. ڏوھ ڪنهن
 جو به معاف ٿيڻ جو ڳو نه هو .. ها، هيءَ ڏوھ ٿي ته

هو. جاهل هارين پنهنجي اڻڄاڻائيءَ ۾ تاريخ جي وهڪري کي تبديل ڪرڻ جو سعيو ڪيو هو. صدين کان قائم ۽ جاري و ساري نظام کي متاثر جي ڪوشش ڪئي هئي. تاريخ سان هٿ چراند ڪرڻ ته تمام وڏو ڏوهه آهي.... ۽ رگهو سڀ کان وڏو ڏوهاري هو. بغاوت جو اهو بچ چٽل وارو ۽ انهيءَ بغاوت جي اڳواڻي ڪرڻ وارو رگهو ٿي ته هو. هيءَ دنيا، ۽ هن دنيا ۾ حڪومت ڪرڻ جو حق صرف جاگيردارن ۽ زميندارن کي آهي. رگهو اها ڳالهه وساري ويٺو هو. هن ڪوشش ڪئي هئي ته هارين ۽ ڪمين کي به جيئن جو حق ملي. ها، غلاميءَ جي زندگي ته زندگي ڪونه آهي نه.... رگهو هڪ خواب ڏٺو هو جنهن ۾ هارين ۽ مزدورن کي به جيئن جا اونراڻي حق حاصل هئا جيڪي سماج جي متاعين طبقن کي حاصل هئا، هن هڪ اهڙو سماج قائم ڪرڻ لاءِ وڪ وڌائي هئي جنهن ۾ هر انسان جي عزت محفوظ هجي، جنهن ۾ انسان، انسان تي حڪومت نه ڪري، انسان انسان جي غلامي نه ڪري، هڪ انسان ٻئي کي ڪتو نه سمجهي. پوءِ ڀلا رگهو کي ڪيئن معاف ڪجي ها، رگهو کي ڪيئن آزاد ڇڏجي ها. جگزنات ريڊيءَ جو وڏي ۾ وڏو دشمن ته رگهو هو.... هارين کي انهيءَ گس لائڻ وارو ته رگهو هو، نه ته هو ويچارا صدين کان سر جهڪايو زندگي گذاريندا آيا هئا.

رگهوءَ کي هٽڪڙيون ۽ ڏنڊا ٻيڙيون هئي جيل جي مضبوط ديوارن پويان پهچايو ويو.

اها هئي رگهوءَ جي ڪهاڻي هڪ ڪميءَ جو پٽ، جنهن آزاديءَ جو خواب ڏٺو هو، جنهن غلاميءَ جو گهٽ لاهي ڦٽو ڪرڻ چاهيو هو جنهن ڌنڌيل ۽ ڌڪاريل انسانن کي سندن جائز مقام ڏيارڻ چاهيو هو. تنهن جي جدوجهد اڳيان هٽڪڙيون ۽ ڏنڊا ٻيڙيون پارائي بند ٻڌو ويو کيس پنهنجن ڀائرن کان ڌار ڪيو ويو، دور ڪيو ويو هاري وري غلام ٿي ويا. جڳن نات وري حاڪم ٿي ويو. تاريخ وري پنهنجي طئي ٿيل رستي تي هلڻ لڳي.

۽ هن وقت ڪال ڪوٺڙيءَ ۾ اهي سڀ ڳالهون ياد ڪندي ڪندي، رگهو ٽڪجي پيو. سندس اکيون جلڻ لڳيون. هن زور سان ڪهي پنهنجون اکيون بند ڪيون، اهي اکيون جن جا ڪندي خواب ڏٺا هئا ڏينهن ڏٺي جي روشنيءَ ۾ خواب ڏٺا هئا ۽ صبحائي، سج اُڀرڻ سان، نئين ڏينهن جي روشني پکڙجڻ سان رگهوءَ جي انهن اکين کي هميشه لاه بند ٿي وڃڻو هو. هوڏانهن ڌرتيءَ تي سڄ جا ڪرڻا زندگيءَ جو پيغام پهچائيندا، هيڏانهن رگهوءَ جي زندگيءَ جي لات کي وسايو ويندو.

پر اڃان صبح ٿيڻ ۾ ڪافي دير هئي

زندگيءَ جي آخري رات، رگهو اهي واقعا ياد
 ڪري گذاري رهيو هو جيڪي اڄ تائين سندس مختصر
 زندگيءَ ۾ ٿيا هئا. پنهنجي پمڊائش کان وٺي جيل پهچڻ
 تائين وارا سمورا واقعا ڪنهن قلم جيان سندس تصور
 جي پردي تي هلندا رهيا. ڪيترو نه جلد هو دنيا مان
 واپس وڃي رهيو هو. اڪڇپ ۾ سڀڪجهه ٿيو ۽ ختم
 به ٿي ويو. هاري سڀڪجهه حاصل ڪري به سڀڪجهه
 وڃائي ويٺا هئا ۽ رگهو به پنهنجي زندگي انهيءَ باريءَ
 ۾ هارائي چڪو هو. اڳتي ڇا ٿيندو، تنهن جي رگهوءَ
 کي ڪا خبر نه هئي، پر هر طرف پڪڙيل پاٽ اوندهه
 ۾ روشنيءَ جو هڪ ڏيو هو روشن ڪري وڃي رهيو
 هو. هن رستو ڏيکاري ڇڏيو هو باقي هاڻ انهيءَ رستي
 تان هلي منزل تي پهچڻ پوئتي رهجي وڃڻ وارن جو
 ڪم هو. رگهوءَ کي انهيءَ ڳالهه جو افسوس ته ضرور
 هو ته هو هارين لاءِ مستقل آزادي حاصل نه ڪري
 سگهيو، پر سندس ضمير انهيءَ ڪري مطمئن هو ته
 هن وسان ڪونه گهٽايو هو.

صبح ٿيڻ ۾ اڃان ڪجهه دير هئي سندس زندگي
 پوري ٿيڻ ۾ اڃان ڪجهه وقت هو رگهو پنهنجن
 خيالن ۾ گم هو ته ڪال ڪوٺڙيءَ جو لوهي دروازو
 چينچاٽ ڪندو ڪاٺ لڳو. رگهو نگاهه ڪڍي نهاريو
 دروازي ۾ سندس پوڙهو پيءُ گهٽسهر بيٺو هو. گهٽسهر
 پٺيان جيل جو وارڊن هو جنهن جي ڪارڊن اکين ۾

موتين جهڙا لڙڪ چمڪي رهيا هئا.
 گهنشام، ڪنهن بيمار انسان جيان آهستي آهستي
 وڪون کڻندو پٽ ڏانهن وڌيو سندس ويجهو اچي
 بيهي رهيو.

رگهو پيءُ ڏانهن ڏسي نه سگهيو. پنهنجو منهن
 ڦيري چيائين، ”ويه، بابا.“

ٻئي پيءُ پٽ ڪال ڪوٺڙيءَ جي ٿڌي فرش تي
 ويهي رهيا. ٻئي خاموش هئا گهنشام جا چپ ٽڙڪي
 رهيا هئا، هٿ ڏڪي رهيا هئا، اکيون روئي رهيون
 هيون شايد هن رگهو سان ڳالهائڻ چاهيو ٿي
 کيس گهڻو ڪجهه چوڻ چاهيو ٿي، پر هو ڳالهائي نه
 پئي سگهيو اکر اڪليس ئي نٿي. پيءُ جي اها حالت
 ڏسي رگهو جي دل به ڀرجي آئي. پنهنجو پاڻ کي
 ڪنٽرول ۾ رکڻ لاءِ هن کي سخت محنت ڪرڻي پيئي.
 رگهو ڄاتو ٿي ته جي هو پاڻ روئي پيو ته گهنشام
 جي ڏک جي سمنڊ جي بيمتاب چولين اڳيان جيڪو
 بند ٻڌل هو سو لڙهي ويندو ۽ پوءِ پوڙهي کي ڪير
 سنڀالي نه سگهندو. دل ڏاڍي ڪري، لهجي کي هر قسم
 جي جذبن کان خالي ڪري چيائين ”ڳوٺ جو ڪهڙو
 حال آهي؟“

”ڳوٺ ۾ هاڻ ڇا رهيو آهي پٽ جيڪي به
 جوان هئا سي سڀ فوج ۽ پوليس ٻڏي ويئي. جيڪي
 گرفتار ٿيل کان بچي ويا سي جهنگلن ۽ ٻيلن ۾ وڃي

لڪيا آهن ۽ اتي به پوليس جي گهيري ۾ آهن. اڪثر ڪري جهنگ واري پاسي کان گولين هلائڻ جو آواز ٻڌڻ ۾ ايندو آهي ۽ پوڙهي پولما چوندي آهي. اجهو هڪڙو ٻيو به ويو ۽ پوءِ تهڪ ڏيندي آهي. ”ڇو، ڇا امان پولما چري ٿي پيئي آهي؟“ رگهو ۽ ٻچيو.

”ها ڳوٺ ۾ واقعا ٿي اهڙا ٿيا آهن جو هر ڪنهن جي برداشت ڪرڻ جهڙا ڪونه آهن. ايڏو خون وهايو ويو آهي. ايترا ته ڪونڌر ماراڻا آهن، سپاهين ايڏي ته بيدرديءَ جو مظاهرو ڪيو آهي جو وحشي حيوان به پوئتي رهجي ويا آهن. اهڙي حال ۾ صرف هڪ پولما چري ٿي آهي ته ڪهڙي وڏي ڳالهه آهي.“

”۽ جڳن نات؟“

”زميندار پنهنجي حواليءَ مان ٻاهر ٿي ڪونه ٿو نڪري سندس حواليءَ تي چئني طرفن کان پوليس جي چوڪي آهي، هڪ ڳوٺ مان هتي ڳوٺ وڃڻ تي ڳوٺاڻن جي تلاشي ورتي ويندي آهي.“

وري جهڙوڪر ٻنهي جي ٻولي ڪٿي پيئي. ڪجهه دير پيئي بلڪل ڇپ ويٺا رهيا. پوءِ وري گهنشام ڏڪندڙ آواز ۾ آهستي پڇيو....

”ڳوٺ وارا چون ٿا ته اپيل نامنظور ٿي ويئي آهي.“

”ها سرڪار منهنجي سزا بحال رکي آهي.“

”رنگبو ڏوٻيءَ پئي چيو ته جگن نات کيس چيو
هو ته جي رگهو معافي وٺي ها ته کيس ايتري سخت
سزا نه ملي ها.“

”معافي؟ ڇا جي معافي؟“ رگهوءَ ڪاوڙ مان چيو.
”آءٌ نه ڪونه ٿو چوان پٽ.... رنگبو پئي چيو.“
”تنهنجو ڇا خيال آهي بابا....“

”آءٌ ڇا چوان پٽ.... ڪڏهن سوچيان ٿو ته تو
جيڪي ڪجهه ڪيو سو صحيح هو.... ۽ ڪڏهن خيال
ٿو اچيم ته دين دنيا ۾ تون منهنجو هڪڙي ته پٽ
آهين، آءٌ هاڻ پوڙهو ٿي ويو آهيان پٽ.... آءٌ هاڻ
بنالت جي ته هلي به نٿو سگهان.“

رگهوءَ پيءُ جي ڪلهي تي پنهنجو هٿ رکيو ۽
چيائين ”انهيءَ اوچي حويليءَ لاءِ منهنجي دل ۾ تو
نفرت پيدا ڪئي هئي بابا.... ڇا اڄ تون پنهنجي اها
امانت واپس وٺڻ آيو آهين؟“

”نه پٽ نه.... تو جيڪي ڪيو سو سٺو ڪيئي.
پر ڏس آءٌ هڪ ان پڙهيل، ڄٽ هاري آهيان. مون وٽ
دولت گڏ ٿيل نه آهي، سموري زندگي جيڪي ڪمايم
سو ڪاڌم. هاڻ جڏهن آءٌ ڪمائڻ جهڙو نه رهيو آهيان
ته مون کي ڪير ڪارائيندو.... ۽ اهو خيال ايندو آهي
ته سوچيندو آهيان ڇو منهنجو پٽ مون کان ڪسيو ويو
آهي.... اهو جيڪو جيڪر پيدا پي ۾ منهنجي لٺ بڻجي
ها، ۽ جڏهن جهنگ مان گوليءَ جو آواز ٻڌڻ ۾ ايندو

آهي ته رات اڃا وڌيڪ ڪاري لڳندي آهي.“
 رگهوءَ پيءُ جي ڪاهي تان پنهنجو هٿ کنيو
 ڪونه، سندس گرفت اڃا ڪجهه مضبوط ٿي ويئي هوندي
 هو آهستي آهستي ڳالهائڻ لڳو. ڇڻ هڪ هڪ لفظ جو
 مفهوم پيءُ کي سمجهائيندو هجي.

”بابا، توکي اهو مهلو ياد آهي جتي ڪپڙي واري
 دوڪان تي بيملي بيٺي مون ريشمي ڪپڙي جي ٽاڪي
 کي چاهيو هو ۽ دوڪاندار مون کي ۽ توکي گاريون
 ڏنيون هيون؟ ۽ تو ٽڪڙو پنهنجو هٿ ڪپڙي تان
 هٽايو هو. شايد تو پنهنجي پٽ جي دلي ڪيفيت
 سمجهي ٿي جنهن جڳن نات ريڊيءَ جي پٽ وانگر
 ريشمي ڪپڙو پهرڻ چاهيو ٿي، ۽ تو اهو به سمجهيو
 ٿي ته ريشمي لباس هارين لاءِ نه هوندو آهي. ريشمي
 ڪپڙو هنن لاءِ آهي ۽ اوگهڙ اسان لاءِ، آن جا گودام
 هنن لاءِ آهن ۽ بڪ اسان لاءِ، عزت ۽ حڪومت هنن
 لاءِ آهي ۽ بيعزتي ۽ غلامي اسان لاءِ بابا سائين،
 تنهنجي پٽ جو ڏوهه صرف ايترو آهي جو هن ريشمي
 ڪپڙي جي ٽاڪي کي چاهڻ جي ڪوشش ڪئي آهي.
 اهڙي هڪ سماج قائم ڪرڻ جي ڪوشش ڪئي آهي
 جنهن ۾ ڪوبه انسان بکيو نه رهي، ڪو انسان اگهاڙو
 نه رهي. هر انسان کي سندس ضرورت پئساندر آن ملي،
 هر انسان کي لباس ميسر هجي ۽ هر انسان کي گهر
 هجي. تنهنجي پٽ جي انهيءَ ڪوشش کي دنيا جي

راڪاسن برداشت نه ڪيو ۽ زوريءَ سندس زندگي ختم ڪئي پيئي وڃي. منهنجو ٻيو ڪوبه ڏوھ، ڪوبه گناهه نه آھي بابا....“

”گھنڻشام روئڻ لڳو.“

رگھوءَ چيو ”جي تون روئيندين بابا ته دنيا وارا ڇا چوندا؟ ڳوٺ وارا ڇا چوندا.... حويليءَ وارا تنهنجو ڏک ۽ بيوسي ڏسي ڪٿو نه خوش ٿيندا.“

گھنڻشام گوڏ جي ڪنڊ سان پنهنجا لڙڪا اگهي ڇڏيا. رگھو کيس سمجھائڻ لڳو. ”تنهنجي پٽ ڪنهن کي قتل نه ڪيو آهي، ڪنهن جو آرام ۽ سک نه ڦٽايو آهي. توکي ڪير ڪڏهن ائين نه چوندو ته تنهنجي پٽ مون کي هي ڏک ڏنو.... تنهنجي پٽ غريبن جي چپن تي مرڪ ۽ سندن زندگيءَ ۾ خوشيون ڀرڻ لاه پنهنجي زندگيءَ جو سودو ڪيو آهي. توکي ته ڳاٽ اوچو رکڻ گھرجي ۽ خوش ٿيڻ گھرجي.“

اهڙي محبت سان هن اڳ ڪڏهن پنهنجي پيءُ سان نه ڳالهايو هو. ائين ئي پاسيو ڄڻ هن پنهنجي دل ۽ دماغ ۾ موجود سمورا خواب، خيال ۽ سوچون، پوڙهي پيءُ جي حوالي ڪرڻ ٿي گھريون. هو ڇا هو. هن ڇا سوچيو هو، ڇا ڪرڻ ٿي چاهيائين. هن جو پنهنجو ضمير ته مطمئن هو. پر هن پنهنجي سادي سڃاڻپ پيءُ جي ضمير کي به مطمئن ٿي ڪرڻ چاهيائين. جيئن هو ڪو ڏک نه ڪري، غم نه ڪري.

ریشمي ڪپڙي وارو واقعو گهٽشام جي سامهون
 ٿيو هو پر ٻيون به ڳالهائون هيون جن رگهوءَ کي
 ائين سوچڻ ۽ انهيءَ راه تي هلڻ جي ترغيب ڏني.
 هن اهي ڳالهائون ۽ واقعا کيس ٻڌائڻ شروع ڪيا. هن
 کيس ٻڌايو ته ریشمي قميص پائڻ لاءِ هن جي دل ۾
 ڪيتريون نه خواهشون هيون. هن ڪيئن نه اها هڪ
 قميص حاصل ڪرڻ لاءِ جتن ڪيا، محنت ڪئي، پر
 ايترا پئسا نه گڏ ڪري سگهيو جو ریشم جي هڪ
 قميص حاصل ڪري سگهي.

معمولي خواهش هئي، پر انهن ۽ اهڙين ٻين معصوم
 معمولي خواهشن لاءِ، ریشم جي هڪ قميص لاءِ، ان
 جي هڪ دائي لاءِ، عزت ڀرڻي زندگيءَ لاءِ، خوشيءَ کان وڌيڪ
 مرڪ لاءِ، زندگيءَ جي سونهن جي حصول لاءِ.... اهي
 خالي هٿ انسان ڇا ڇا نٿا ڪن، پر تڏهن به سندن
 زندگي ۾ ويرانِي آهي، مايوسي آهي، خاموشي آهي.
 ڪيستهائين.... آخر ڪيستهائين انسان، انسان جو غلام
 رهندو، پنهنجين معصوم خواهشن جي اڳيان قربان ٿيندو
 رهندو. غريبن جي دنيا ۾ اها اوندهه ڪيستهائين رهندي؟
 اسان جي زندگيءَ ۾ روشني ڪڏهن ٿيندي؟ ڇا ڪو
 مٿان لهي ايندو اسان جون حالتون بهتر بنائڻ؟ نه
 بابا.... اهو ڪم اسان کي پاڻ ڪرڻو پوندو. اڄ هي
 هڪ رگهوءَ جي زندگي ختم ڪري رهيا آهن، اهڙا
 هزارين لکين رگهو قربان ٿيندا اٿڏهن وڃي غريب جي

زندگيءَ ۾ روشني ٿيندي. نه ته اها اوگهڙ، اها بڪ،
اها بيوسي، اها غلامي سڏائين اسان جو مقدر رهندي.

پيئي پيءُ پٽ ائين گفتگو ڪري رهيا هئا ڇڻ
هو ڪال ڪوٺڙيءَ ۾ نه پنهنجي گهر ۾ ويٺا هئا.
گهنشام جا لڙڪ سڪي ويا هئا. سندس اکين ۾ روشنيءَ
جي ڇمڪ هئي. هو هاڻ سمجهي رهيو هو ته سندس
پٽ ڪيڏي عظيم مقصد خاطر پنهنجي جان ڏيئي رهيو
هو. هاڻ کيس ڏک نه هو.... فخر هو.

اوچتو دروازو وري کليو. پوڙهو وارڊن معذرتي
انداز ۾ چئي رهيو هو ”هاڻي منهنجي ڊيوٽي ختم ٿيڻ
واري آهي انهيءَ ڪري گهنشام کي واپس ٿيڻو پوندو.
نئين وارڊن ڏسي ورتو ته ڳالهه خراب ٿي پوندي، هو
وڏو ظالم آهي.“

گهنشام اٿي بيٺو. رگهوءَ اٿي پيءُ سان پاڪر پائي
مليو. گهنشام چيو ”آءٌ صبحائي موٽي ايندس. هيٺئر
ڳوٺ ٿو وڃان.“

رگهوءَ چيو ”ڳوٺ وڃي ڇا ڪندين بابا، اتي ئي
ڪنهن ڪنڊ پاسي ۾ پئي ره.“

گهنشام ورائيو ”نه منهنجا پٽ، اڄوڪي رات
مون کي سفر ۾ رهڻ گهرجي. هلندو ئي رهڻ گهرجي.
جي سمهي رهيس ته....“

۽ هو جملو پورو ڪرڻ بنا، ٽڪڙيون ٽڪڙيون
وڪون ڪڍندو ڪال ڪوٺڙيءَ مان نڪري ويو.

گھنڀام جڏهن ڳوٺ ۾ پهتو ته هر طرف ماٺ جو راج هو. سڀ ماڻهو ستا پيا هئا. صرف ٻولما جي جهڳٽيءَ مان ڏيئي جي جهڳٽي جهڳٽي روشني ڇڻي ڇڻي ٻاهر اچي رهي هئي. گھنڀام ٻين تي هلندو ٻولما جي جهڳٽيءَ ۾ داخل ٿيو ته اهو ڏسي کيس عجب ٿيو ته چري ٻولما اڃان جاڳي رهي هئي، سندس اکين ۾ بيچينيءَ جا آثار هئا. گھنڀام کي ڏسي هوءُ ڪٽ تان لهي سندس اڳيان اچي بيٺي ۽ پڇڻ لڳي ”ڪيئن آهي منهنجو پٽ؟“

”نڪه آهي. تولا پيرن هٿ موڪليا اٿس.“

”جيئي شال.... شل حياتي وڏي ماڻي.“ ٻولما جي زبان مان دعا نڪتي. پوءِ وري چپ ٿي ويئي، ڪجهه دير خاموش رهي کليل لڳي. گھنڀام حيرانگيءَ وچان سندس اهي انيڪ روپ ڏسندو رهيو. هوءُ کلندي کلندي خاموش ٿي چوڻ لڳي ”آءُ چري ڪونه آهيان. پر ڪنهن ڪنهن وقت دل تي ايتري ته گھٽ پراڻي طاري ٿي ويندي آهي جو مون کي ڪلڻو پوندو آهي. جي آءُ نه ڪلان ته ڪر مري وڃان.“

گھنڀام خاموش رهيو.

ٻولما چيو ”نون چپ چو آهين. ڪهڙي ڳالهه آهي؟ تنهنجي دل ۾ ڪا ڳالهه آهي.“

گھنڻشام چيو ”ڪجهه ڪونهي ٻولما، ڪا ڳالهه نه آهي.“

”ڪوڙ نه ڳالهه، تنهنجون اکيون ٻڌائين پيون ته تون پريشان آهين. ٻڌاءِ نه ته آءُ رڙيون ڪري ڪلنديس.“ گھنڻشام چيو ”ٻولما.... رگهو ريشمي قميص ٿو پائڻ چاهي.“

ٻولما کلي پيئي، ”ريشمي قميص؟ چريو ٿيو آهين ڇا؟ ڇا رگهو پائڻ توکي چيو.“

”نه، رگهو ته ڪونه چيو آهي، پر آءُ سمجهان ٿو ته جي مون رگهو لاءِ ريشمي قميص هٿ ڪري ورتي ته مرڻ گھڙيءَ هو ڏاڍو خوش ٿيندو.“

ٻولما زور زور سان کليل لڳي، ”ريشمي قميص.... ها ها ها.... ريشمي قميص.... گھنڻشام تون ته شروع کان پوک آهين. ڀلا هن ڳوٺ ۾ ڪنهن وٽ آهي ريشمي قميص؟“

گھنڻشام سندس کليل کان متاثر ٿيڻ بنا چيو ”تون نٿي سمجهين ٻولما.... تون ڪنهن اهڙي پيءُ جي دل جي ڪيفيت نٿي سمجهي سگهين جنهن جو پٽ مرڻ وارو آهي. مون کي ياد آهي جڏهن ننڍپڻ ۾ مون هڪ دفعو رگهو کي توتارو وٺي ڏنو هو ته هن خوشيءَ مان مون ڏانهن نهاريو هو. سندس اهي نگاهون مون کي اڄ به ياد آهن، سندس هڪ هڪ رانديڪو مون کي ياد آهي، هاري پنهنجي اولاد کي گھڻا رانديڪا ڪونه

ڏيڻي سگهندو آهي پر اڄ جڏهن رگهوءَ مون سان
ريشمي قميص جو ذڪر ڪيو تڏهن مون سندس اکين
۾ اها ساڳي چمڪ ڏٺي جيڪا ننڍپڻ ۾ رانديڪن
حاصل ڪرڻ وقت سندس اکين ۾ پيدا ٿيندي هئي.
حسرت، پلاس، آميد، شوق ٻار جي خواهش ماءُ پيءُ
نه سمجهندا ته پيو ڪير سمجهندو. تون به ماءُ آهين
پولما ڇا تون اهي ڳالهون نٿي سمجهين.

پولما روڻڻهارڪي ٿي، چيائين ”منهنجي ڪڪ
مان ڪيترن جنم ورتو پر اڄ ڪوبه باقي نه آهي.
ڪي ڏڪار ۾ مري ويا، ڪي پليگ ۾ ويا. جيڪي
آنان بچيا تن کي زميندار جو ظلم کائي ويو. ڪن کي
مارائي ڇڏيائين، ڪي جيلن ۾ پيا سڙن منهنجو هاڻ
ڪير آهي پٽ. آءُ ڇا سمجهندس انهن ڳالهين مان.“
گهنشام چيو ”پنهنجي ڳوٺ ۾ ڪنهن وٽ ريشمي
ڪپڙو آهي؟“

پولما وري کليل لڳي، هن دفعي سندس ٿڪ اڏا
ته بلند هئا جو پاڙي وارا ٿي چار هاري ڊوڙندا آيا ته
خير ته آهي.

هنن پڇيو ”ڇا آهي چري؟“

پولما چيو ”چري آءُ يا هي جيڪو چوي ٿو
ته رگهوءَ لاه ريشمي قميص ڪپي.“

گهنشام پيرائتي ڳالهه ڪري کين ٻڌائي. هارين
ڊڄندي ڊڄندي چيو ”گهنشام! اسين تنهنجي دل جو

حال ڄاڻون ٿا. تنهنجي ڪيفيت سمجهون ٿا. پر هيئن ريشمي قميص ڪٿان ايندي؟ ڪهڙيون اجايون ڳالهائون پيو ڪرين. صبح جو رڳهوءَ کي ڦاسي ڏيندا ۽ تون ريشمي قميص پيو ڳولهي. رڳهوءَ پاڻ ٻڌندو ته فاراض ٿيندو.“

هڪ هاريءَ چيو ”نه نه اسان کي گهنشام جي خواهش پوري ڪرڻ گهرجي. راموءَ جي شادي آهي ايندڙ مهيني، هلو ته سندس پيءُ کان پڇون. ٿي سگهي ٿو ته هن ريشمي ڪپڙو به هٿ ڪيو هجي.“

ٻئي چيو ”راموءَ جي پيءُ وٽ ايترا پئسا ڪٿان آيا جو هو ريشمي ڪپڙو وٺي سگهي.“

گهنشام چيو ”پر پڇڻ ۾ ڪو خرچ نه ڪونه ٿو ٿئي.“

ٻه ٽي هاري گهنشام سان گڏ راموءَ جي گهر وڃڻ لاءِ تيار ٿيا. هڪ پوڙهي چيو ”رات جو هيءَ هلچل ڏسي جي پوليس اچي ويهي نه؟“

هڪ جوان جوش مان چيو ”ڏٺو ويندو، هلو ته راموءَ جي گهر هلون.“

اهي چار ڄڻا روانا ٿيا. جتان جتان هي لنگهيا ٿي، هاري سجاڳ ٿيندا ويا ۽ سائڻ گڏ شامل ٿيندا ويا. جڏهن اهو جلسو راموءَ جي گهر پهتو ته اتي به اها خبر اڳواٽ پهچي چڪي هئي. راموءَ جي پوڙهي پيءُ

هت جوڙيندي چيو ”هي سامهون ڪٿ تي سمورا ڪپڙا پيا آهن جيڪي مون پنهنجي راموءَ لاءِ ٺاهيا آهن، انهن مان هڪڙو به ريشمي ڪپڙو ڪونه آهي. نه ته رگهوءَ لاءِ ريشمي ڪپڙو ڇا، منهنجي جان به حاضر آهي.“

ڳوٺاڻا هاڻ گهر گهر وڃي ريشمي ڪپڙي جي ڳولا ڪرڻ لڳا. رگهوءَ لاءِ ريشمي قميص حاصل ڪرڻ هاڻ ڳوٺ وارن جي زندگي ۽ موت جو مسئلو هو. ايتري ۾ راملو ڏوٻي ڊوڙندو آيو. سندس هٿ ۾ ميران ڪپڙن جي هڪ هڙ هئي، اها هڙ هن گهنشام اڳيان اچي کولي ۽ چيائين ”هن ۾ به قميصون ريشمي آهن، هڪڙي جڳن نات جي ۽ ٻي ڀرتاب جي.“

گهنشام نفرت مان چيو ”منهنجو پٽ زميندار جي قميص پائيندو؟ چريو ٿيو آهين راملو؟“

راملو ڀرپيشان ٿيندي چيو ”نه پوءِ هن ڳوٺ ۾ ٻئي ڪنهن کان ملندي ريشمي قميص؟“

گهنشام ماٺ ٿي ويو. ڪيترا نوجوان واپس هليا ويا. اوچتو گهنشام کي ڪا ڳالهه ياد آئي ۽ هو ڊوڙندو پنهنجي جهڳي ڏانهن ويو.

جهڳي ۽ هڪ ڪنڊ ۾ رکيل ڪاٺ جي ڀيتي کولي هن ان مان پراڻا سرائڻا ڪپڙا ڪڍيا. اهي ڪپڙا سندس زال جا هئا جيڪي کيس ڏيڄ ۾ مليا هئا. پيا ته سڀ ڪپڙا ڪاڇي ويا هئا، صرف هڪ ريشمي رڻو سلامت پيو هو جيڪو رگهوءَ جي ماءُ شروع کان ئي

پنهنجي نهن لاء رکي ڇڏيو هو. هوءَ اڪثر ڏاڍي مان سان چوندي هئي ”اهي هئي ڪنهن هاريءَ جي گهر ۾ اهڙو رڻو؟ اهو آءُ پنهنجي پٽ جي زال کي ڏينديس.“ گهنشام اهو سرائيل رڻو ڪڍي ڏنو. ڳاڙهي رنگ جو ڇمڪدار رڻو نرم نرم ۽ ملائم سندس چهري تي اطمینان پکڙجي ويو.

ريشمي رڻو ڏسي سڀ ڏاڍا خوش ٿيا ۽ چڻ منجهن تازو تازو رت ڊوڙڻ لڳو. سڀ جوش ۾ اچي ويا. رڻي مان قميص ٺاهڻ لاءِ انهيءَ وقت ٽي چار جوان ڊوڙندا ويا ڳوٺ جي درزيءَ شام کي جاڳائڻ. شام آيو ته ڪپڙو ڏسي چيائين ”ڪپڙو گهٽ آهي، قميص ته ڪونه ٺهندي، باقي صدي ٺهي ويندي.“ ته جوانن رڙيون ڪري چيو ”اهائي ٺاهي، پر جلدي ڪر.“

۽ نوجوان سندس سلائي مشين کڻڻ ويا. شام ڪپڙو کولي ڏنو، ان ۾ ٻه ٽي سوراخ هئا جيڪي ٽڏين جي کائڻ ڪري ٿيا هئا. گهنشام اهو ڏسي پريشان ٿي ويو. پر شام چيو ”ذڪر نه ڪر، آءُ ڪپڙو اهڙي نموني ڪٽيندس جو رڱهوءَ جي صديءَ ۾ ڪو سوراخ ڪونه هوندو.“

مشين آئي ته قميص جي سلائي شروع ٿي. شام سلائي ڪري رهيو هو ته سڄو ڳوٺ ڏانهس بهاري رهيو هو. اهڙي عجيب قميص هن اڄ تائين نه سبي

هئي. کيس ائين محسوس ٿيو ڇڻ هر سڀني ۾ ڳوٺ وارن جون آميدون، آسون، ۽ سندن ساهه سڄي رهيا هئا. مشين هلائيندي هڪ دفعي ڪپڙي جو نرو ڦاٽي پيو، ته سوين ماڻهن جون رڙيون نڪري ويون، ڇڻ سندن دلجون ڦاٽي پيون هيون.

هڪ چوڪريءَ چيو ”شيام جهٽ ڪر، قميص سڄي ويندي ته اسين انهيءَ تي گل ڀرينديون سين.“

نوجوانن عجب مان چوڪريءَ ڏانهن نهاريو. چوڪريءَ چيو ”رگهو اسان جو ڀاءُ آهي. اسان جي عصمتن جو محافظ آهي، اسان جي عزت آهي. اسين به پنهنجي ڀاءُ کي ڪجهه ته دان ڪريون!!“

هاڻ اها قميص گهنشام جي پٽ جي ڪونه رهي، سڄي ڳوٺ جي پٽ جي ٿي ويئي. سلائي ٿيڻ کان پوءِ پنج نوجوان چوڪرين گيت ڳائيندي قميص تي ڀرت ڀريو. سيني تي ڏانئو، هٿوڙو ۽ ڪڻڪ جو سنگ ڏاهيو ويو. قميص کي تلڪ لڳايو ويو، اگر ٻئين جو واس ڏنو ويو. تازن گلن جي هارن سان سينگاريل ويو. نڌن ڪنهن کي خيال آيو ته، قميص سرائيل هئي، استري ڪرڻ گهرجي.... ۽ استري سڄي ڳوٺ ۾ صرف زميندار جي ڌوڀيءَ وٽ هئي جيڪو حويلي ۽ ڀرسان رهندو هو. اتي ڪير وڃي.... حويلي ته پوليس جي پهري هيٺ هئي.... رات جي هن پهر جي هارين جو ڦاٽلو اوڏانهن روانو ٿيو ته پوليس سمجهندي ته ڳوٺ وارا مٿن حملو

ڪرڻ ٿا اچن ۽ ڳالهه خراب ٿي ويندي. تڏهن ٻن جوانن فيصلو ڪيو ته استري هٿ ڪرڻ سندن ڪم. ٻه ڇٽا استري کڻي ويا ته رنگڊڙو نوجوانن کي چيو، ”پرپاسي وارن سڀني ڳوٺن کي اطلاع ڪري اچو ته رگهوءَ لاءِ ريشمي قميص کڻي اسين سڀ صبح جو جيل هلنداسين.“

ڪجهه ئي دير ۾ سڄو ڳوٺ هڪ هنڌ گڏ ٿي ويو. مشعلون جلي رهيون هيون، نوجوان نعرا هڻي رهيا هئا، هينئر ڪنهن کي پوليس يا فوج جي حملي جو ڊپ نه هو.... ۽ جڏهن استريءَ لاءِ وڃڻ وارا جوان موٽيا ته منجهانئن هڪ جي ٽنگ گوليءَ سان زخمي هئي. اهو ڏسي اڃان وڌيڪ جوش سان نعرا لڳڻ لڳا. انهن نعرن جو آواز هاڻي ڀر واري ڳوٺ تائين پهچي ويو هو، ۽ اتان به نعرن جا جواب اچڻ لڳا.

ريشمي قميص تي استري ڪرڻ کان پوءِ قميص کي وري گلن جي هارن سان سينگارڻو ويو، ايتري ۾ ڀر واري ڳوٺ مان هارين جو هڪ وڏو جلوس اچي پهتو جنهن ۾ دهلاري ۽ شرنائين وڄائڻ وارا به هئا، پڪتاري تي گيت ڪرائڻ وارا به هئا.... نعرن ۾ جوش وڌندو ويو.

اها رات ڪنهن هاريءَ کي نه وسرندي. پنج هزار هارين جو جلوس، نعرا هڻندو، هارين جي سجاڳيءَ جا گيت ڳائيندو جڳن نات جي حويليءَ وٽان روانو ٿيو، حويليءَ تان پهرو هتي چڪو هو، زميندار، سندس گهر وارا،

سندس ڇهه ڇا ۽ پوليس ۽ فوج جا سپاهي، نعرن هڻندڙ
 انهيءَ هارين جي سمند کي ڏسي ڀڄي ويا هئا. رستي
 ۾ جتي جتي ڳوٺ آيو ٿي، اتان، ٻيا ماڻهو انهيءَ
 جلوس ۾ شامل ٿيندا ٿي ويا، هر ڳوٺ مان زميندار ۽
 رياستي پوليس جا سپاهي شهر ڏانهن ڀڄي چڪا هئا.
 جلوس بناڪنهن روڪ ٽوڪ جي جيل ڏانهن وڌي
 رهيو هو. جتي سندن حقن لاءِ جاگيردارن ۽ حڪومت
 سان جنگ جوڻيندڙ بهادر مجاهد پنهنجي زندگيءَ جي
 آخري رات گذاري رهيو هو. اهو مرد مجاهد جنهن
 ريشم، اناج ۽ عزت جي مناسب ورڇ لاءِ جدوجهد
 ڪئي هئي، جنهن غريبن جي خوشين لاءِ جنگ ڪئي
 هئي ۽ انسان نما راکاسن کيس انهيءَ ”عظيم ڏوھ“
 جي ڪري ڦاسيءَ جي سزا جو حڪم ٻڌايو هو جنهن
 تي سڄ نڪرڻ سان عمل ٿيڻو هو.

سڄ نگرڻ کان، يعني سزا نسي عمل ٿيڻ
 کان ڪجهه اڳ جڏهن گهنشام ريشمي قميص کڻي
 رگهوءَ وٽ پهتو ته هو حيران ٿي ويو. وايو منڊل هارين
 جي نعرن ۽ سندن ڳاتل هاريءَ جي سڃاڻپي ۽ متعلق
 ڳيٽن سان گونجي رهيو هو هو رگهوءَ ۽ پنهنجن
 ٻين ساٿين جي عظمتن جا گيت ڳائي رهيا هئا، سندن
 عظمت کي سلام ڪري رهيا هئا، سندن مشن کي
 جاري رکڻ جا واعد ڪري رهيا هئا، پنهنجون جانيون
 قربان ڪرڻ جا واعد ڪري رهيا هئا. رگهو حيران
 هو ته اهي آواز ڪٿان اچي رهيا هئا، گهنشام سندس
 اچرڊ ڏسي کيس ٻڌايو ته ڪيترن مرحلن مان لنگهي
 قميص تيار ٿي هئي ۽ ڪهڙي عزت ڀرڻي انداز ۾ ڏهه
 هزار هارين جو جلوس اها قميص جيل تائين کڻي آيو
 هو ۽ هاڻ اهي هاري جيل جي ٻاهران نعرا هڻي رهيا
 هئا، گيت ڳائي رهيا هئا، نه کين ڪو ڊپ هو نه
 ڪنهن جي پرواهه ڏهه هزارن جو اهو ميڙ اڄ هڪ
 هو متحد هو کين خبر هئي ته سندن گڏيل قوت
 کي دنيا جي ڪابه طاقت شڪست نٿي ڏيئي سگهي.
 رگهو ويندي ويندي به کين هڪ ٿيڻ لاءِ پليٽ فارم
 مهيا ڪري رهيو هو.

پيءُ جي واتان محبت، شفقت ۽ پيار جو اهو داستان ٻڌي رگهوءَ جي دل ڀرجي آئي. سندس اکين ۾ روشني، لازوال روشني ۽ تابناڪ مستقل جي چمڪ پيدا ٿي. هن هڪ دفعو وري هاريءَ جي آزاديءَ ۽ خوشحاليءَ جو خواب ڏٺو ۽ فرمانبرداري ۽ خلوص جي جذبي سان سرشار ٿي هن پنهنجو سر پيءُ جي ڪلهي تي کڻي رکيو. جنهن کيس پنهنجي ڇاتيءَ سان لڳائي ورتو. پوءِ گهنشام چيو ”وقت گهٽ آهي پٽ، هاڻي تون هيءَ قميص پائي وٺ، اها منهنجي به خواهش آهي ۽ تنهنجي گھوٽ وارن جي به.“

رگهوءَ مرڪي جيل وارو لباس لاهڻ شروع ڪيو، ۽ پوءِ نهايت ادب ۽ احترام ۽ احتياط سان ريشمي قميص پائڻ لڳو.... ۽ ان وقت گهنشام فخر سان گات اوچو ڪيو پنهنجي پٽ ڏانهن نهاري رهيو هو ۽ پٽ جي دل جي حالت به اور هئي.

کپاڙهي ريشم جي نرم ملائڻ چمڪدار قميص پهري، رگهوءَ ائين محسوس ڪيو ڄڻ هن صرف هڪ قميص نه پائي آهي پر پنهنجي عوام جو جهنڊو، ۽ سندن جدوجهد جو عظيم نشان پاتو آهي.... ڄڻ هو پنهنجو خون پهريو ٻيڻو هو، ڄڻ پنهنجا فصل پاڻو ٻيڻو هو، پنهنجي پيءُ جي شفقت ۽ ماءُ جو سهاڳڻ پاڻو ٻيڻو هو.... رگهوءَ جو سر فخر مان اوچو ٿي ويو.

ريشم جي قميص تي هٿ ڦيرائيندي فخر ۽ غرور
 مان رگهوءَ پنهنجي پيءُ ڏانهن نهاريو ۽ کيس ائين
 محسوس ٿيو ڄڻ سج جي پرنور روشن ڪرڻ رات
 جي اونداهه جي ڳلن تي اهڙي ته زور سان چمات وهائي
 ڪڍي آهي جو جيل جا سڀ لوهي دروازا پگهرجي
 ختم ٿي ويا آهن. انهيءَ گهڙيءَ جڏهن هن اهو محسوس
 ڪيو ته سج نروار ٿي چڪو آهي، اوڀر طرف، جتي
 زمين ۽ آسمان جو ميلاپ ٿي رهيو آهي اتان سج ديوتا
 پنهنجي تمام تر آب، تاب ۽ جوين سان آسمان جي روشن
 چاهري تي نڪري نروار ٿيو. چند ٻين ساعتن کان پوءِ
 روشنيءَ جا ڪرڻا زمين کي چمڻ لڳا ۽ روشني
 لوهي سينن مان لنگهندي اندر ڪال ڪوٺڙيءَ تائين
 پهچي ويئي. سج جي روشني ڏسي رگهوءَ خوشيءَ وچان
 رڙ ڪري پيءُ کي مخاطب ڪيو ”بابا بابا ڏس
 ته لوهي سينن به سج جي روشنيءَ کي روڪي نه
 سگهيون. صبح ٿي ويئي بابا صبح جي روشني دنيا
 ۾ پکڙجي ويئي.“

گهڻشام جي اکين ۾ لڙڪ ٽري آيا پر هن انهن
 مقدس لڙڪن کي روڪيو ڪونه. پنهنجي سرائيل پوڙهي
 چاهري تي وهڻ ڏٺائين.

هوڏانهن رگهوءَ جيل جي وارڊن جي گهيري ۾،
 پنهنجي نرڙ تي صبح جي ماڪ جو پيار ڀريو لمس
 محسوس ڪندي ۽ سج جي منور ڪرڻ جو پيغام

پڙهندي، گات اوچو ڪيو، ڌرتي ماءُ جي ڇاتيءَ تي
 پنهنجا اڏول قدم ثابت قدميءَ سان رکندو ڦاسي گهات
 ڏانهن وڌي رهيو هو. سندس اکين ۾ روشن آئيندي جي
 جوت جلي رهي هئي، سندس چهري تي اعتماد ۽ يقين
 جو نور هو. ڏسڻ وارن جي اکين ۾ لڙڪ هئا، پر
 رگهوءَ جي ڇنڻ تي مرڪ هئي.... لازوال، معصوم مرڪ.

جیل جي چارديواريءَ ٻاهر هزارين هارين جو اجتماع
 بلند آواز ۾ ترانو ڳائي رهيو هو جنهن جو آواز آسمان
 تائين پئي ويو ۽ جنهن کي ٻڌي رگهوءَ جو سينو ويڪرو
 ٿي ويو، گات اوچو ٿي ويو، ۽ هو بناڪنهن ڊپ ڊاءُ
 جي مرڪندو وڃي تختي تي چڙهيو....

ڏسو،

تلنگانا سجاڳ آهي،

دھل وڄايو، شرنايون وڄايو،

فتح جي جلوس جي اڳواڻي ڪريو،

دشمن کي ماري ناس ڪريو،

فتح اوهان جي منتظر آهي،

فتح اوهان جو مقدر آهي،

آندرا جا فرزندو، اچو....

جيڪو ترانو جيل جي چارديواريءَ ٻاهر هارين
 جي ڇنڻ تي هو، سو جيل اندر گهٽشام جي ڇنڻ تي
 به گونجي رهيو هو. تراني جا ٻول چوندي چوندي

گهنشام ائين محسوس ڪيو ڇڻ سندس اندر ۾ هڪ جهنڊو جنم وٺي رهيو هو جنهن تي شهيدن جا چهره ڪڍڪجي سونن سنگن جي روپ ۾ نقش ٿيل هئا، هارين جي آواز سان زمين آسمان لرزي رهيا هئا، جي گهنشام کي انهيءَ وقت اهو پيغام سمجھ ۾ آيو ته جيسين آندرا جو هاري زندهه آهي، سندس ڇنڇن تي موجود ترانو ۽ سندس دل ۾ جنم وٺندڙ جهنڊو زندهه رهندو، ۽ سندس پٽ رگهو به زندهه رهندو.... امر رهندو، هارين ۽ ڪمين جي دل ۾ هر وقت موجود رهندو. ۽ سندن زندگيءَ مان اوندهه جا اهي ڪڪر هڪ ڏينهن نيٺ دور ٿيندا، هڪ ڏينهن نيٺ سندن حياتيون سچ جي روشن ڪرڻ سان منور ٿينديون، غلاميءَ جو طوق هڪ ڏينهن هو لاهي ڦٽو ڪرڻ ۾ ڪامياب ٿي ويندا.... هڪ ڏينهن نيٺ هو سڪب جو ساهه کائندا، عزت ڀرڻي زندگي گذارڻ جي قابل ٿيندا، زندگيءَ جي سونهن ۽ سوڀيا مائٽي سگهندا، ۽ سندن ڇنڇن تي به خوشيءَ ڀريا گيت هوندا، عزت ڀرڻي مرڪ هوندي.



عظمت ادبي اڪيڊسيءَ جا چرادريل ڪتاب

- | | | |
|-----|------------------------|-----------------------|
| ۰۱ | اگهاڙي | عمر ميمڻ |
| ۰۲ | عشق | عمر ميمڻ |
| ۰۳ | قرب جا نانا | عمر ميمڻ |
| ۰۴ | قيدياڻي ۽ جي ڊاڙي | اختر بلوچ |
| ۰۵ | پيار ۽ پاپ | موهن ڪلپنا |
| ۰۶ | پوڙهو ۽ سمنڊ | عمر ميمڻ |
| ۰۷ | * جنم قيدي | يوسف بلوچ ۱۶-۰۰ |
| ۰۸ | جنگ ۽ انسان | عمر ميمڻ |
| ۰۹ | جي ماري نه موت | تنوير عباسي |
| ۰۱۰ | تراڙن جا ڌڪ | ماهوار تحريڪ |
| ۰۱۱ | گالهيوڻ گنوارن جون | ماهوار تحريڪ |
| ۰۱۲ | * جنس پيار ۽ شادي | عمر ميمڻ ۲۰-۰۰ |
| ۰۱۳ | پریت پراڻي ريت نرالي | سندري اتمچنداڻي |
| ۰۱۴ | * سنڌي ٻوليءَ کي للڪار | ماهوار ملير ۶-۰۰ |
| ۰۱۵ | * ان دانا | عمر ميمڻ ۶-۰۰ |
| ۰۱۶ | * ويٽنامي ڪهاڻيون | ماهوار تحريڪ ۱۴-۰۰ |
| ۰۱۷ | * پيار پيار، پيڙا پيڙا | سندري اتمچنداڻي ۱۰-۰۰ |
| ۰۱۸ | * تو جنين جي تات | سندري اتمچنداڻي ۱۰-۰۰ |

۱۹. لنگ منهنجا لوه محبوب علي راهو جو
۲۰. * بي اولاد عمر ميمڻ ۵۰۰۰
۲۱. * ڪرنڊڙ ديوارون سندري اتمچنداڻي ۱۲۰۰۰
۲۲. * رام محمد ڊيسوزا عمر ميمڻ ۱۲۰۰۰
۲۳. * علم تدريس، مظلومن لاءِ محمد ابراهيم جويو ۲۵۰۰۰
۲۴. * جڏهن جهوڪ جهريو رشيد پيڙي ۶۰۰۰
۲۵. * اڻو ٿتو ۽ اجهو عمر ميمڻ ۱۲۰۰۰
- نشان لڳل ڪتاب موجود آهن.

گهرائڻ لاءِ لکيو:

۱. عظمت ادبي اڪيڊسي

سردار پريس، گاڏي کاتو،
حيدرآباد

۲. لطيف نيزوز ايجنسي

لڳ عبرت پريس،
گاڏي کاتو، حيدرآباد

۳. سڳ-نڌ ڪتاب گهر

جناح باغ روڊ، لاڙڪاڻو

اسان جي اداري جا
ايندڙ ڪتاب

- ۱- تاريخ ڇا آهي
- ۲- چين ۾ قومي سوال
- ۳- لنگ منهنجا لوهه
(پيو ڇاپو)
- ۴- جي هاريا نه موت
(چوٿون ڇاپو)

عظمت ادبي اڪيڊسي
حيدرآباد

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>